

በሥርዓት ታነጹ

አዘጋጅ
መስፍን ተስፋዬ

በ፲፱፻፳፯ ዓ. ም. ታተመ

ግሎብ ሥነ ጽሑፍ ድርጅት

መቅድም

«እግዚአብሔር መንፈስ ነው ፤ የሚሰግዱለትም በመንፈስና በእውነት ሊሰግዱለት ያስፈልጋቸዋል ።» ከዚህም ጋር የመንፈሳዊ ሕይወት ሥራና አጭ የሰውን ኃይልና ብርታት የተመረከቡና በሰውም ወግና ሥርዓት የተደገፈ ሳይሆን ፤ በመንፈስ ቅዱስ ኃይልና መሪነት መራመድ እንዳለበት የእግዚአብሔር ቃል ያረጋግጣል ። ይሁን እንጂ «ሁሉ በአገባብና በሥርዓት ይሁን» የሚለው ትእዛዝም በአንፃሩ እንደተሰጠን እንዘነጋውም ። «እግዚአብሔር የሰላም አምላክ ነው እንጂ የሁከት አምላክ አይደለምና» በመንፈስ ኃይል የሚሠራው ሁሉ መልክና ሥርዓትን የተከተለ ነው ። «ሁሉ ነገር በመንፈስ ኃይል ነው» እየተባለ ስንፍናንና አለመወጃችን ለማስተባበል የሚወሰደው እርምጃ ውጤቱ ከማስከባቱም ሌላ የእግዚአብሔርንም ስም ያስድባል ።

ስለዚህ የምናደርገው ነገር እግዚአብሔርን ለግዝበርና ሰዎችን ለማነጽ ከሆነ ሥርዓትና መልክ ኖሮት ሰዎች በቀላሉ በሚረዱበት ሁኔታ መቅረብ አለብን ብዬ ስለማምን እነሆ ይህችን መጽሐፍ ከሌሎች ይገኙ ከመሳሰሉ መጽሐፍት በመረዳት አዘጋጅቼ አቅርቤ አለሁ ። ይህች መጽሐፍ በእግዚአብሔር ችርነት በአገራ

ችን በኢትዮጵያ ወንጌል እየተስፋፋ እንደመሔዱ መጠን በየቦታው አዲስ ለሚቋቋሙ የወንጌል አማኝያን አብያተ ክርስቲያናት ትጠቅማለች ብዬ ተስፋ አደርጋለሁ ።

«እንግዲህ ከእግዚአብሔር ዘንድ በሚሆን ነገር በክርስቶስ ኢየሱስ ትምክህት አለኝ ። ነገር ግን ዓለም ለእኔ የተሰቀለበት እኔም ለዓለም የተሰቀለሁበት ከጌታችን ከኢየሱስ ክርስቶስ መስቀል በቀር ሌላ ትምክህት ከእኔ ይራቅ ። ጨምሮ ትምክህት የሚያስፈልግ ከሆነ ከድካሜ በሚሆነው ነገር እመካለሁ ። በእኔ ማለት በሥጋዬ በጎ ነገር እንዳይኖር አውቃለሁና ። እኛ በመንፈስ እግዚአብሔርን የምናመልክ በክርስቶስ ኢየሱስም የምንመክ በሥጋም የማንታመን ነንና ።» ስለዚህ አድናቆትም ሆነ ምስጋና ለእግዚአብሔር ጸጋ ክብር ይሁን ።

አሜን ።

የኢየሱስ ክርስቶስ ባርያ

መስፍን ተስፋዬ ።

በዚህች መጽሐፍ ውስጥ የተዘረዘሩት የቤተ ክርስቲያን ዐበይት ሥርዓቶች ናቸው። አስቀድሜ የሥርዓቶቹን ትርጉም በመጽሐፍ ቅዱስ አሳብና መንፈስ ለማስረዳት የተቻለኝን ሞክራለሁ። የአፈጻጸማቸውም ዘዴና ሁኔታ እንደዚሁ የጥንት አብያተ ክርስቲያናትን ልማድ በመከተል የቀረበ ነው። ወደ መጨረሻው በአርእስት የቀረቡት የመጽሐፍ ቅዱስ ጥቅሶች ለሥርዓቶቹ አፈጻጸም ይረዳሉ ብዬ አስባለሁ። እንግዲህ በነዚህ ሥርዓቶች ለምትጠቀሙ ሁሉ እግዚአብሔር የጥበብንና የመገለጥን መንፈስ አስቀድሞ እንዲሰጣችሁ እለምናለሁ።

አሜን

መስፍን ተስፋዬ

መቅደም

መግቢያ

- ፩. የጥምቀት ሥርዓት ትርጉምና አፈጻጸም
- ፪. የጌታ እራት ሥርዓት ትርጉምና አፈጻጸም
- ፫. የአባል መቀበል ሥርዓት ትርጉምና አፈጻጸም
- ፬. የጋብቻ ሥርዓት ትርጉምና አፈጻጸም
- ፭. ሕፃናትን የማስረከብ ሥርዓት ትርጉምና አፈጻጸም
- ፮. የቀብር ሥርዓት ትርጉምና አፈጻጸም
- ፯. መጋቢን የመሾም ሥርዓት ትርጉምና አፈጻጸም
- ፰. ዲያቆናትን የመሾም ሥርዓት ትርጉምና አፈጻጸም
- ፱. የቤተ ክርስቲያን ሕገ ሲመረቅ
- ፲. ጸሎተ ሃይማኖት
- ፲፩. ጸሎተ ሐዋርያት
- ፲፪. በአርእስት የቀረቡ የመጽሐፍ ቅዱስ ጥቅሶች

ገጽ

፪

፬

፮

፳

፲፩

፲፬

፲፱

፳፬

፳፮

፳፱

፴፪

፴፬

፴፱

፴፭

ስለ ሥርዓተ ጥምቀት

ጌታ ኢየሱስ ክርስቶስ የአማኞችን ጥምቀት የደነገገው ለደቀ መዛሙርቱ « እንግዲህ ሂዱና አሕዛብን ሁሉ በአብ በወልድና በመንፈስ ቅዱስ ስም አጥምቋቸው » (ማቴ. ፳፰ ፡ ፲፱) ብሎ ባዘዛቸው ወቅት ነው ። በዚህም ምክንያት አማኞች ሁሉ መጠመቅ ይኖርባቸዋል ። ክርስቶስን አምኖ ደኅንነት ያገኘ ሰው ይጠመቃል ስለዚህ ጥምቀት ሰውን የሚያድን አይደለም ። ነገር ግን ራሱ ጌታችን ኢየሱስ ክርስቶስ ተጠምቋልና እኛም ለእርሱ ታዛዥዎች መሆናችንን ለማሳየት እንጠመቃለን ።

መጠመቅ የሚገባው ሰው ኢየሱስ ክርስቶስን የግል አዳኙና ጌታው በማድረግ በእምነት የተቀበለው መሆን አለበት (የሐዋርያት ሥራ ፩ ፡ ፴፭-፴፯) ይህም ሁኔታ አማኞች ብቻ መጠመቅ እንዳለባቸው ያረጋግጣል ። በሌላ አነጋገር ጥምቀት እምነትን ይከተላል እንጂ ፡ እምነት ጥምቀትን አይከተልም ።

የአማኞች ጥምቀት የየሐንስን ጥምቀት የሚመስል አይደለም ። የየሐንስ ጥምቀት የአዳኙን መምጣት በማመልከት እንደነበረ ሁሉ የአማኞች ጥምቀት በተገለ

ጠው አዳኝ ላይ ያላቸውን እምነት የሚያረጋግጥ ነው (የሐዋርያት ሥራ ፲፱፡ ፫- ፭) ።

በአዲስ ኪዳን አቋም የጥምቀት አፈጻጸም በውሃ ውስጥ በመንከር ነበር ። ጥምቀት በመንከር መንገድ ሲፈጸም በሞት የመቀበርንና በሕይወት የመኑዛትን ሁኔታ ስለሚያመለክት እማኙ ለአሮጌው ሕይወት ሞቶ ከእግ ዚአብሔር በተቀበለው አዲስ ሕይወት መኖሩን ያሳያል ። አንድ ሰው በክርስቶስ ማመኑንና ወደ ቤተ ክርስቲያንም ተጨምሮ ክርስቶስን ለማገልገል መፍቀዱን በይፋ የሚመሰክረው በጥምቀት በኩል ነው ። በዚህ ምክንያት ጥምቀት የቤተ ክርስቲያን አባል ከመሆንና የጌታ እራትን ከመካፈል በፊት አንድ ክርስቲያን በቅድሚያ ማድረግ የሚገባው ተግባር ነው ።

የሥርዓቱ አፈጻጸም

- ፩. የመከፈቻ ጸሎት
 ፪. መዝሙሮች (አንድ ወይም ሁለት)
 ፫. ተስማሚ የመጽሐፍ ቅዱስ ንባብ (ለምሳሌ ማር. ፩ ፡
 ፲፩ ፤ ማቴ. ፳፰ ፡ ፲፰-፳፰ ፤ ማር. ፲፮ ፡ ፲፩-፲፯ ፤ የሐዋ.
 ፪ ፡ ፴፰-፴፱ ፤ ፲ ፡ ፵፬-፵፰ ፤ ፲፱ ፡ ፩-፭)
 ፬. የጥምቀትንና የምስክርነትን ፍች የሚያስረዳ አጭር
 መልእክት

- ፩. የሚያጠምቀው መጋቢው ከሆነ ስብሰባውን እንዲመራለት አንድ ዲያቆን ይምረጣል፤
- ፪. መጋቢው ውሃው ውስጥ ከገባ በኋላ ተጠማቂዎቹ በተራ ይቀርቡለታል። ተጠማቂዎቹ ወደ ውሃው ሲገቡና ከውሃው ሲወጡ የሚረዱዋቸው ሰዎች ቢኖሩ ጥሩ ነው።
- ፫. መጋቢው የሚከተለውን ጥያቄ ተጠማቂዎችን በተራ መጠየቅ ይኖርበታል፤ «ኢየሱስ ክርስቶስን እንደ ግል መድኃኒት አድርገህ ተቀብለሃል?»
- ፬. ከዚህ በኋላ መጋቢው የተጠማቂውን ስም ጠርቶ «ጌታ ኢየሱስ ክርስቶስን የግል መድኃኒት አድርገህ በመቀበልህ እነሆ አሁን በእብ በወልድ በመንፈስ ቅዱስ ስም አጠምቅሃለሁ» ይለውና ወደ ውሃው ውስጥ ነክሮ ያወጣዋል።
- ፭. ሁሉም ተጠምቀው ካበቁ በኋላ መጋቢው በጸሎት ስብሰባውን ይፈጽማል።

ስለ የጌታ እራት ሥርዓት

የጌታ እራት ሥርዓት በጣም የከበረ ሥርዓት በመሆኑ አፈጻጸሙም በዚሁ ይዞታ መሆን ይኖርበታል። ሥርዓቱ የመታሰቢያ እንደመሆኑ መጠን አማኞች ክርስቶስ

ለኃጢአታቸው መሞቱንና የሕይወታቸውም መሠረትና አለኝታ መሆኑን ያስታውሱበታል። ክርስቲያኖች ሁሉ ከአንድ ማዕድ በመሳተፋቸው በክርስቶስ ያላቸውን አንድነት ይገልጻሉ። እንዲሁም ይህ ሥርዓት እራስን የመመርመሪያና የመንፈሳዊ ሕይወትን አቋም የማስተካከያ ወይም የማደሻ ጊዜ ነው። የጌታ ማዕድ የእምነታችን መሠረታዊ ነገሮች የከበሩ መሆናቸውን የሚያሳስበን እንደመሆኑ መጠን በትሕትና መንፈስ ተሞልተን እግዚአብሔርን በመፍራትና በማመስገን መቅረብ ይኖርበታል። የጌታ እራት ሥርዓት ቢያንስ ቢያንስ በወር አንድ ጊዜ መደረግ ይኖርበታል።

የጌታ እራት ሥርዓት አፈጻጸም

- ፩. የጌታን እራት የሚካፈሉት ምዕመናን እራቱን ለመካፈል በሚያመቻቸው ሁኔታ መኩልኩል ይኖርባቸዋል። (ማሳሰቢያ፡ የጌታን እራት የሚካፈሉት ሰዎች አምነው የተጠመቁና በቤተ ክርስቲያን ውስጥ የመንፈሳዊ ሕይወት አቋማቸውም የተስተካከለ ቢሆኑ የተሻለ ነው።)
- ፪. መጋቢውን ለረዱ የተመረጡት ዲያቆናት በተዘጋጀው ማዕድ አጠገብ ፊታቸውን ወደመጋቢው በማድረግ ይቆማሉ።

ዩ. የሚነበቡ ተሰማሚ ጥቅሶች (ማቴ. ጳጳሪ-፱፤ 1 ማር. 1፱፤ 1፱—ጳጳሪ 1 ሉቃ. ጳጳሪ 2-ጳጳሪ 1፩ኛ. ቆሮ 1፩፤ ጳጳሪ-፱ 1 ኢሳ 9፫፤ ፩- 1፱)

፬. የተወሰነ ጊዜ ለጸሎት ለምስጋናና እራስንም ለመፈተን ቢሰጥ ጠቃሚ ነው። (፩ኛ ቆሮ. 1፩፤፳፰)።

፭. መጋቢው እንጀራውን አንስቶ ለዲያቆናቱ ይሰጣቸዋል። ዲያቆናቱም እንጀራውን ለምእመናን በየቦታው ያደርሳሉ። ሁሉም ተዳርሰው ጸሎት በአንድ ሰው ከተደረገ በኋላ መጋቢው የሚከተለውን ማስገንዘቢያ ይናገራል።

«ጌታ ኢየሱስ አልፎ በተሰጠባት በዚያች ሌሊት እንጀራን አንስቶ አመሰግን ቆርሶም፡- እንካችሁ ብሉ ይህ ስለ እናንተ የሚሆን ሥጋዬ ነው፤ ይህን ለመታሰቢያዬ አድርጉት አለ።»

በዚህም ወቅት ሁሉም በአንድነት እንጀራውን ይበላሉ።

፮. መጋቢው ጽዋውን አንስቶ ለዲያቆናት ይሰጣቸዋል። ዲያቆናትም ጽዋውን ለምእመናን በየቦታቸው ያደርሳሉ። ጸሎት በአንድ ሰው ከተደረገ በኋላ መጋቢው የሚከተለውን ማስገንዘቢያ ይናገራል።

«እንደዚሁም ከእራት በኋላ ጽዋውን ደግሞ አንሥቶ ይህ ጽዋ በደሜ የሚሆን አዲስ ኪዳን ነው በጠጣችሁት ጊዜ ሁሉ ይህን ለመታሰቢያዬ አድርጉት አለ።»

በዚህ ወቅት ምእመናኑ የተሰጣቸው መለኪያ ወይም ሲኒ ቢሆን በአንድነት ይጠጣሉ። (ማስታወሻ) በአንዳንድ ቦታ አንድ ከፍ ያለ ጽዋ ለሁሉም እንዲዳረስ ይደረጋል። በዚህ ጊዜ ዲያቆናቱ ከመጋቢው ወስደው በመጀመሪያ ራሳቸው ይቀምጡና ለምእመናኑ ያደርሳሉ።

፯. ስብሰባው በጸሎት ይፈጸማል።

አዲስ አባሎችን ለመቀበል የሚፈጸም ሥርዓት

አንድ የክርስቲያኖች ጉባኤ አልፎ አልፎ አዲስ አባሎችን ወደ ቤተ ክርስቲያን የሚቀበልበት የተለየ ሥርዓት ቢኖረው ጠቃሚ ነገር ይሆናል። አዲስ አባሎች ሊገኙ የሚችሉት በሚከተሉት መንገዶች ነው።

- ፩. በቤተ ክርስቲያን ውስጥ የሚያምኑ ሰዎች
- ፪. ተመሳሳይ እምነት ካላቸው አብያተ ክርስቲያናት በቅያሬ የመጡ
- ፫. ከሌላ የወንጌል አማኝ ቤተ ክርስቲያን በዝውውር የሚመጡ

- ፩ የቤተ ክርስቲያን የሃይማኖት ትምህርትና የሥራ
አቋም አጽድቆ መቀበል

ሐ) በስብሰባዎች ላይ አዘውትረህ በመገኘት በቤተ ክርስቲያንቲ ሥራ በመተባበርና በእግዚአብሔርም ቃል መሠረት አሥራትህንና በኩራ

ትህን ለቤተ ክርስቲያን ባለማድረጥ በማም
ጣት ይህችን ቤተ ክርስቲያን ለመርዳት ፈቃ
ደኛ ነህ ?

፩. እያንዳንዱ ዕጩ አባል የአዎንታ ቃሉን ከሰጠ በኋላ
መጋቢው እያንዳንዱን እንዲህ ይላል ።
«አንተ ስም ከነአባት—በቤተ ክርስቲያናችን ውስጥ
የአባልነትን መብትና ኃላፊነት ለመካፈል ፈቃ
ደኛ በመሆንህ የፍቅር እጃችንን ዘርግተን ጥሩ
አቋም ያለው አባል አድርገን ተቀብለንሃል ። ከዚህ
በኋላ መጋቢውና ዲያቆናቱ በተራ እየመጡ በፍ
ቅርና በደስታ ይቀበሉታል ።

፪. ለአዲሶቹ አባሎች ጸሎት ይደረጋል ።

፫. አስቀድሞ የተዘጋጀ የአባልነት መታወቂያ ካርድ
ካለ በጉባኤው ፊት በተራ ይስጣቸዋል ።

የጋብቻ ሥርዓት

ክርስቲያናዊ ጋብቻ ኅብረተሰብንና ሃይማኖትን የሚ
መለከት ነው ። በኅብረተ ሰብ አቋሙ ከመንግሥት ሕግ
ጋር ተስማሚ ሆኖ መገኘት ይኖርበታል ። ስለሆነም በመን
ግሥት ሕግ የተከለከሉትንና የተፈቀዱትን ለይቶ በማ
ወቅ ተገቢውን ርምጃ መውሰድ የተገባ ነው ።

በሃይማኖት አቋሙ ጋብቻ የእግዚአብሔርን ቃል
መሠረት በማድረግና ለእግዚአብሔርም ክብር በመስጠት
መከናወን ይኖርበታል ። ከእግዚአብሔር ቃል ውጪ የሆነ
ነገር በክርስቲያናዊ ጋብቻ ላይ መታየት የለበትም ።

አስቀድመው አብረው የሚኖሩ ባልና ሚስት ክርስቲያ
ናዊ ጋብቻ ለመፈጸም ቢፈልጉ ጋብቻቸውን ለማጽደቅ
ያህል መጠነኛ ሥርዓት ማድረግ ይቻላል ። ይሄኛው ጋብቻ
እንደ ደንበኛው ጋብቻ ድምቀትንና ክብር ሊኖረው
አያስፈልግም ።

የጋብቻ ሥርዓት አፈጻጸም

፩. የመክፈቻ ጸሎት

፪. የመጽሐፍ ቅዱስ ንባብ ፤ (ለምሳሌ ማር. 1፡ 1—12 ፤
ኤፌ. 5፡ 25—31 ፤ ዮሐ. 1፡ 1—14)

፫. ምክር አዘል የሆነ አጭር መልእክት

፬. ሙሽራውና ሙሽራዩቱ ከሚዚዎቻቸው ጋር ከመጋ
ቢው ፊት ለፊት ይቆማሉ ። ሙሽራው የሚቆመው
ከሙሽራዩቱ በስተግራ ነው ። ከዚያም መጋቢው
ለጉባኤው እንዲህ ይላል ፡-

«የተከበራችሁ እንግዶች ፤ እነሆ ዛሬ በእግዚ
አብሔርና በእናንተ ፊት የቆምሁት ይህን

ወንድማችንን አቶ ————— ናይህችን
እግታችንን ወይዘሪት —————ን በቅ
ዱስ ክርስቲያናዊ ጋብቻ ለማጣመር ነው ።
ጋብቻ እግዚአብሔር የደነገገው የተከበረና
የተቀደሰ አቋም ነው ። በዚህም ምክንያት
ማንም ሰው ያለ ጥንቃቄ በችኮላ ወደዚህ
አቋም መድረስ አይኖርበትም ።

አቋሙ ምንጊዜም ቢሆን በጥንቃቄና እግዚአ
ብሔርን በመፍራት የሚፈጸም ነው ። ክርስቶስ
ከቤተ ክርስቲያን ጋር ያለው ግንኙነት የባ
ልና የሚሰትን ግንኙነት ስለሚመስል የጋብቻ
ንጽሕና ከፍ ያለ ግምት አለው ።

ክርስቲያናዊ ጋብቻ የተስተካከለን የቤተ
ሰብ አቋም ስለሚያመለክት ከጌታ የሚሰጡት
ልጆች በሚገባ እንዲያድጉና በእግዚአብሔርም
መንገድ እንዲራመዱ የእናንተ የሁለታችሁ

መብትና ኃላፊነት መሆኑን አትዘንጉ ።
መጋቢው ሙሽራውን እንዲህ ይላል ፡-

«አንተ አቶ ————— ይህችን ወይ
ዘሪት ————— እግዚአብሔር በአዘዘው የጋብቻ
አቋም መሠረት አብረህ ለመኖር የሕግ ሚስ
ትህ አድርገህ ትወስዳታለህ?

እግዚአብሔር በሞት እስኪለያያችሁ ድረስ
በማንኛውም ጊዜ አፍቃሪ ፤ ታማኝና ረዳት
ባል እንደምትሆናት በእግዚአብሔርና በዚህ
ጉባኤ ፊት ተስፋ ሰጥተሃት ቃል ኪዳን ትገ
ባላታለህ?»

ሙሽራው አዎ ይላል ።

መጋቢው ሙሽራዬቱን እንዲህ ይላል ፡-

«አንቺ ወይዘሪት ————— ይህንን አቶ ————— እግዚ
አብሔር ባዘዘው የጋብቻ አቋም መሠረት አብረ
ሽው ለመኖር የሕግ ባልሽ አድርገሽ ትወስጁዋለሽ?
እግዚአብሔር በሞት እስኪለያያችሁ ድረስ በማን
ኛውም ጊዜ አፍቃሪ ፤ ታማኝና ረዳት ሚስት እንደ
ምትሆኛው በእግዚአብሔርና በዚህ ጉባኤ ፊት ተስ
ፋ ሰጥተሽው ቃል ኪዳን ትገቢያለሽ?

ሙሽራዬቱ አዎን ትላለች ።

ቀለበት መለዋወጥ ቢፈልጉ የሚከተለውን ዘዴ
ማድረግ ይቻላል ፤ ለሙሽራው ፡- «በዚህ ቀለበት ምልክት
ወይዘሪት —————ን ስትወስድ ከዛሬ ጀምሮ ሞት
እስከሚለያያችሁ ድረስ በደስታና በገዝን በሀብትና በድ
ንነት ፤ በጤንነትና በሕመም እንደምትወዳት ለመግለጥ
ፈቃደኛ ነህ?

ለሙሽራይቱ ፡ «በዚህ በቀለበት ምልክት ይህን አቶ—————ን ስትወስጁ ከዛሬ ጀምሮ ሞት እስከሚለያያችሁ ድረስ በደስታና በገዝን በሀብትና በድኅነት በጤንነትና በሕመም እንደምትወጁው ለመግለጥ ፈቃደኛ ነሽ?

በዚህን ጊዜ ጉባኤው በሙሉ ይነጣጠራል

መጋቢው የሙሽራውንና የሙሽራዩቱን ቀኝ እጆች በማጣመር እንዲህ ይላል ፡ «እግዚአብሔር ያጣመረውን እንግዲህ ሰው አይለየው።»

ቀጥሎም መጋቢው እንዲህ ይላል ፡ «አቶ—————ና ወይዘሪት—————ወደ ተቀደሰው የጋብቻ አቋም ለመግባት ፈቃደኞች በመሆናቸው እነሆ አሁን በእግዚአብሔርና በዚህ ጉባኤ ፊት ባልና ሚስት መሆናቸውን በአብና በወልድ በመንፈስ ቅዱስ ስም አስታውቃለሁ።»

አስፈላጊ ቢሆን ከዚህ በታች የተመለከተውን በመናገር መጋቢው አንድ መጽሐፍ ቅዱስ ለሁለቱ ይስጥ።

«ይህን መጽሐፍ ቅዱስ ተቀበሉ። ይህ የእግዚአብሔር ቃል፤ የእግዚአብሔርም ጥበብ ነው። ለመንገዳችሁ መብራት እንዲሆንላችሁ ባለማቋረጥ ዘወትር አንብቡት።»

ቡራኬ

«እግዚአብሔር ይባርካችሁ፤ ይጠብቃችሁም እግዚአብሔር ፊቱን ያብራላችሁ። እግዚአብሔር ፊቱን ወደ እናንተ ያንሳ። ሰላምንና ደስታንም ይስጣችሁ።» አሜን።

አስቀድሞ የተዘጋጀ የጋብቻ የምስክር ወረቀት ቢኖር በዚህ ወቅት ይሰጣቸውና የሥርዓቱ ፍጻሜ ይሆናል።

ሕፃናትን የማስረከብ ሥርዓት

ሐና ሳሙኤልን ወደ ጌታ እንዳቀረበችውና ማርያምና ዮሴፍም ሕፃኑን ኢየሱስን ወደ ቤተ መቅደስ ወስደው በጌታ ፊት እንዳቀረቡት ሁሉ ወላጆችም ልጆቻቸውን ለጌታ ቢያስረክቡ አስደሳች ነገር ነው።

ይህም ሲሆን ወላጆች ልጆቻቸውን እግዚአብሔርን በመፍራት መንገድ ለማሳደግና በቃልና በአድራጎት በጽድቅ መንገድ ሁሉ ምሳሌ ለመሆን መዘጋጀት ይኖርባቸዋል። ይህን የማያደርጉ ቢሆኑ የማስረከቡ ሥርዓት ፍቺ አይኖረውም።

የሕፃናት ማስረከብ ሥርዓት በአንዳንድ አብያተ ክርስቲያናት እንደሚደረገው እንደ ሕፃናት ጥምቀት ያለ አይደለም። የሕፃናትን ማስረከብ ሥርዓት ስንፈጽም ማስ

ርና በተግሳጽ አሳድጉአቸው እንጂ አታስቆጡአቸው » (ኤፌ. ፮ : ፬) በማለት የሰጠውን ትእዛዝ ለመፈጸም በመዘጋጀት ነው ። ወላጆች ራሳቸውንም ጭምር ለጌታ ካላስረከቡ ይህ ሥርዓት ፍች አይኖረውም ።

የወላጆች ቃል ኪዳን

ይህን (ይህችን) — የተባለውን (የተባላቸውን) ሕፃን ለጌታ ለማስረከብና «በጌታም ምክርና ተግዛጽ ለማሳደግ» ፈቃደኞች ከሆናችሁ ለሚከተሉት ጥያቄዎች የአዎንታ መልሳችሁን ስጡ ።

ሀ) እነሆ ይህ (ይህች) ሕፃን የእግዚአብሔር ስጦታ መሆኑን (መሆንዋን) በማረጋገጥ ዛሬ ልባዊ ምስጋና ለእግዚአብሔር ታቀርባላችሁ?

መልስ፡—አዎን

ለ) እነሆ ዛሬ ይህን (ይህችን) ሕፃን ለሰጣችሁ አያላክ መልሳችሁ ታስረክባላችሁ?

መልስ፡—አዎን

ሐ) እነሆ ዛሬ ወላጆች እንደመሆናችሁ መጠን ይህን (ይህችን) ሕፃን «በጌታ ምክርና ተግዛጽ ለማሳደግ» ቃል ኪዳን ትገባላችሁ?

መልስ ፡—አዎን

መ) እነሆ ይህ (ይህች) ሕፃን ከቤት፤ ከትምህርት ቤትና ከቤተ ክርስቲያን ተገቢውን ክብካቤ እንዲያገኝ (እንድታገኝ) ትከታተላላችሁ?

መልስ ፡—አዎን

ሠ) እነሆ ይህ (ይህች) ሕፃን በዘመኑ (በዘመኗ) ሙሉ የእግዚአብሔር አመራርና ጥበቃ እንዳይለየው (እንዳይለያት) ጌታን ትማጠናላችሁ?

መልስ ፡—አዎን

፪. መጋቢው ሕፃኑን ታቅፎ ወይም እጆቹን በሕፃኑ ላይ ጭና የሕፃኑን ስም በመጥራት እንዲህ ይላል፡— «በወላጆችህ ፈቃድና ቃል ኪዳን መሠረት እነሆ አሁን በአብና በወልድ በመንፈስ ቅዱስ ስም ለጌታ አስረክብሃለሁ ።»

ጸሎት

የሕይወት አባት እግዚአብሔር አምላክ ሆይ፤ እነሆ አሁን ለፍቅርና ለጥበቃህ ስላስረከብኩህ ሕይወት እናመስግንሃለን ። የአንተ ምሕረት ይህን (ይህችን) ሕፃን በዘመኑ (በዘመኗ) ሙሉ እንዲጠብቀው (እንዲጠብቃት) እንጸል

ያለን ። እነዚህን ወላጆች ባርካቸው ፤ የገቡበትንም ቃል ኪዳን እንዲጠብቁ ኃይልና ብርታት ሰጣቸው ። ለሁላችንም ባርኮትህን ስጥ ። ይህንንም (ይህችንም) ሕፃን በተቻለን እንድንረዳ አግዘን ብለን «ሕፃናት ወደ እኔ ይመጡ ዘንድ ተዉ» ባለው ውድ ልጅህ ስም በትህትና የምናቀርብልህን ጸሎት ስማልን ። አሜን ።

፩. የሕፃናት ማስረከብ ካርድ ተዘጋጅቶ ቢሆን መጋቢው ያንን ለወላጆች ይሰጣል ።

የቀብር ሥርዓት

አንድ የቤተ ክርስቲያን አባል ሲሞት መጋቢው በፍጥነት ወደሥፍራው ሄዶ የሚቼን ቤተሰብ ማጽናናትና ስለቀብሩም ሥርዓት ሁኔታ መመካከር ይኖርበታል ። የቀብሩ ሥነ ሥርዓት የተሟላ እንዲሆን ከሚቼ ቤተሰብ ጋር ተመካከሮ ሁሉን ነገር ማዘጋጀት የመጋቢው ሥራ ነው ።

የቀብር ሥነ ሥርዓት ዓላማ በአንድ በኩል ሚቼ ክርስቲያን ከሆነ ለእርሱ ክብር ሲሆን ፤ በሌላ በኩል የሚቼን ቤተሰብ ለማጽናናትና የቀሩትንም ጎዘንተኞች ለመምከር ነው ።

ቤተ ክርስቲያንን ለመወከል ያልተመረጠ ሰው ሥርዓቱን እንዲመራ አይፈቀድለትም ። የሥርዓቱ አፈ ጸጸም የሚቼን ቤተሰብ ፍላጎት የሚያሟላ ቢሆን ጥሩ ነው ። ሆኖም የክርስትናን አቋም የሚቃረን ነገር በሥርዓቱ ውስጥ እንዳይደባለቅ መጋቢው መጠንቀቅ ይኖርበታል ።

የቤተ ክርስቲያን ስብሰባ እንዳይስተጓጉል የቀብር ሥርዓት በእሑድ ቀን ባይፈጸም የተሻለ ነው ።

በሥነ ሥርዓቱ ወቅት የሚከተሉትን ዘዴዎች መከተል ይጠቅማል ፤

- ሀ) ተሰብሳቢዎች ስለሚሰለቹና ጎዘንተኞችም ስለሚደክማቸው የስብሰባውን ጊዜ ያለማስረዘም ፤
- ለ) የሞተው በኅብረተሰብ ውስጥ ታዋቂ ከሆነ አንድ ሌላ ሰው ንግግር እንዲያደርግ መጋበዝ ፤
- ሐ) ሕያዋንን እንጂ ሙታንን የማይመለከት መልእክት ማዘጋጀት ፤
- መ) የሞተው ክርስቲያን ለመሆኑ በቂ ማስረጃ ከሌለ ክርስቲያን እንደሆነ ማስመሰል ተገቢ አይደለም። በሌላ በኩል የእርሱን ነገር ለእግዚአብሔር ትቶ ሕያዋንን ለመርዳት መጣጣር ፤

ሠ). የሥርዓቱ ዋና ዓላማ ወደኋላ የቀሩትን ሰዎች ማጽናናት መሆኑን አለመዘንጋትና እንደ ኢየሱስ ክርስቶስ ቅን አገልጋይ እነርሱን ማጽናናት ።

የሥነ ሥርዓቱ አፈጻጸም

- ፩. ተሰማሚ የሆኑ ጥቂት መዝሙሮች ፤
- ፪. የመጽሐፍ ቅዱስ ንባብ (፩ኛ ቆሮ. ፲፭ ፡ ፩—፳፰ ፡ ፴፭—፶፰ ፤
፩ኛ ተሰ. ፬ ፡ ፲፫—፲፯ ፤ ዮሐ. ፲፩ ፡ ፳፭—፳፮ ፤ ፲፬ ፡ ፩—፯ ፡ ፳፫ ፤ ራዕ. ፳፩ ፡ ፩—፬ ፤ መዝ. ፳፪ (፳፫) ፤
- ፫. የሚቸን ቤተሰብ የሚመለከት ጸሎት ፤
- ፬. ስለሞተው ሰው አጭር የሕይወት ታሪክ መስጠት ካስፈለገ አንድ የተዘጋጀ ሰው በዚህ ወቅት ሊናገር ይችላል ። ከሌለም ማስቀረት ነው ።
- ፭. መዝሙር ፤
- ፮. አጭር መንፈሳዊ መልእክት በመጋቢው ወይም በሌላ የተዘጋጀ ሰው ይቀርባል ፤
- ፯. የመደምደሚያ ጸሎት ።

በመቃብር ቦታ

መጋቢው ራሳውን በተሸከሙት ሰዎች ፊት ይሄድና በመቃብሩ ራስጌ ይቆማል ። ራሳው ወደመቃብር ከመ

ግባቱ በፊት ከመጽሐፍ ቅዱስ ተሰማሚ ክፍል ያነባል ራሳው ወደመቃብር ከገባ በኋላ የሚከተለውን ቃል ይናገራል ።

«ወንድማችንን (እገታችንን) ከዚህ ዓለም ለመውሰድ የእግዚአብሔር ፈቃድ ስለሆነ ሙታን የእግዚአብሔርን ልጅ ድምፅ ሰምተው በሥጋቸው ስለሠሩት ብድራታቸውን ለመቀበል በፊቱ የሚቆሙበትን የትንሣኤን ቀን እንዲጠብቅ እነሆ ሥጋውን ለመሬት እናስረከባለን ። መንፈሱን ግን ለሰጠው ለእግዚአብሔር እንመልሳለን ።

የግባ መሬት ሥርዓት በጸሎት ይፈጸማል ።

መጋቢን የመሾም ሥርዓት

ክርስቲያን አገልጋዮች እውነተኛ የኢየሱስ ክርስቶስ ባለሟል መሆናቸውን በሕይወትና በሥራ ሲያሳዩ የመጋቢነት ሹመት ሊሰጣቸው ይችላል ። በዚህም አኳኋን የቀሩት የቤተ ክርስቲያን አባሎች ጥሪያቸውንና አገልግሎታቸውን ያረጋግጣላቸዋል ። ይህም ብቻ ሳይሆን ቤተ ክርስቲያን በእነርሱ ላይ ያላትን ተስፋ የምትገልጽበትና የተለየ የእግዚአብሔር በረከት እንዲታደላቸው የምትጠይቅበት ጊዜ ነው ።

መጋቢን ለመሾም የሚከተሉትን ሁኔታዎች በጥንቃቄ መመርመር ይበጃል ።

- ሀ) ጥሩ የክርስቲያናዊ ጠባይ እንዳላቸው ፤ ቲቶ ፩ ፡ ፯-፱ ፤ ፩ኛ ጢሞ. ፫ ፡ ፩-፯
 - ለ) ከመሾማቸው ቀደም ሲል ቢያንስ ቢያንስ ለሁለት ዓመት አጥጋቢ የሥራ ውጤት እንዳላዩና በሥራውም ላይ ለመዝለቅ ፈቃደኞች እንደሆኑ ።
 - ሐ) ቢቻል ከመጽሐፍ ቅዱስ ትምህርት ቤት ተመርቀው የወጡ መሆናቸውንና ባይቻልም በቂ የሥራ ልምድ እንዳላቸውና የእግዚአብሔርን ቃል ባለማቋረጥ በግላቸው የሚያጠኑ እንደሆኑ ።
- ዕጩዎች የተዘጋጀላቸውን የመጠይቅ ቅጽ ሞልተው በሺሚዎች ኮሚቴ ቢመረመር ጥሩ ነው ። እንዲህ ዓይነቱም ሥራ በችኮላ መሆን የለበትም (፩ኛ ጢሞ. ፮ ፡ ፳፪) ።

የሥርዓቱ አፈጻጸም

- ፩. ዕጩው ተሟላ በሺሚዎቹ መጋቢዎች ፊት ይቆማል
- ፪. ጸሎት ይደረጋል ፤
- ፫. መዝሙር ፤
- ፬. አጭር መልእክት ፤

፭. የኢየሱስ ክርስቶስ ባለግል ሊሆንና ሊያደርግ የሚገባውን የሚያሳስቡ ጥቅሶች እየተነበቡ ተሟላው ቃል ኪዳን ይገባል ። (፩ኛ ጢሞ. ፫ ፡ ፩-፫ ፤ ፯ ፡ ፫-፲፯ ፤ ፪ኛ ጢሞ. ፪ ፡ ፩-፲፯ ፤ ፳፯ ፡ ፱ ፡ ፩-፮ ፤ ፩ኛ ቆሮ. ፫ ፡ ፱-፲፭)

፮. አስፈላጊ ቢሆን ዕጩው አጭር ምስክርነት ይሰጣል

፯. ዕጩው ይንበረከከና ከሦስት ያላነሱ ሺሚ መጋቢዎች እጆቻቸውን በራሱ ላይ እየሜኑ በተራ ከጸለዩለት በኋላ የሚከተለውን ይናገራሉ ።

«አቶ——እኛ በክርስቶስ ወንድሞችህ የሆነው በአንተ ላይ እጆቻችንን በመሜን እግዚአብሔር ጠርቶ ለሰጠህ ሥራ ስንለይህ ደስ እያለን ነው ። የቤተ ክርስቲያን ራስ የሆነው ጌታ ኢየሱስ በጸጋው ብዛት የመንፈስ ቅዱስ ስጦታዎችን በመስጠት ለተቀደሰ ሥራው ብቁ እንዲያደርግህ እንጸልያለን ። »

- ፰. ከሺሚዎቹ መጋቢዎች አንዱ ለዕጩው ይጸልያል ።
- ፱. ተሟላውን የማስተዋወቅ ጊዜ ይሆናል ።
- ፲. ቢቻል የጌታ እራት ሥርዓት ቢኖር ጥሩ ነው ።

ዲያቆናትን የመሾም ሥርዓት

እያንዳንዱ አጥቢያ ቤተ ክርስቲያን መጋቢውን በሥራና በምክር የሚረዳ የዲያቆናት ቦርድ ሊኖረው ያስፈልጋል

ልጋል ። እነዚህም ሰዎች መልካም ጠባይ ያላቸውና እንደ እግዚአብሔር ቃል መሠረት የሚረመዱ መሆን አለባቸው ። (የሐዋ. ፮፣ ፩ኛ ጢሞ. ፩ ፣ ፲) ። እንደዚህም ኃላፊነትን ለመሸከም የሚችሉና ለሥራም ትጋትና ቅልጥፍና ያላቸው መሆን ይገባቸዋል ።

የቤተ ክርስቲያን አባሎች ዲያቆናትን በየሁለት ዓመት መምረጥ ይችላሉ ።

የሥርዓቱ አፈጻጸም

፩. ዕጩዎቹ ወደፊት ወጥተው በመጋቢው አንፃር ይቆማሉ ።

፪. መጋቢው ከሐዋርያት ሥራ ፮፣ ፩—፮ ያለውን ክፍል አንብቦ የዲያቆናት ተቀዳሚ ሥራ ቤተ ክርስቲያንን በጉልበት ማገልገል ሲሆን ከዚህም ጋር መጋቢውንም በምክርና በመንፈሳዊ ሥራ መርዳት ነው ።

፫. መጋቢው በሚከተለው ሁኔታ ማስጠንቀቂያ ይሰጣቸዋል ።

«ወንድሞች ሆይ ፡ አሁን የማስጠነቅቃችሁ በሕይወታችሁና በጠባያችሁ ምን ዓይነት አቋም እንዲኖራችሁ ታውቁ ዘንድና የዚህች ቤተ ክርስቲያን አባሎች ለዲቄና አገልግሎት ሲመርጡዎችሁ የሚጫንባችሁን ኃላፊነት በሚገባ እንድታከናውኑ ይረዳችሁ ዘንድ የእ

እግዚአብሔርን ቃል በትጋት እንድትመረምሩ ነው ። ስለዚህ ሥራ ሐዋርያው ጳውሎስ የተናገረውን ታስታውሳላችሁ ።

«እንዲሁም ዲያቆናት ጭምቶች ፡ በሁለት ቃል የማይናገሩ ፡ ለብዙ የወይን ጠጅ የማይጉመጁ ፡ ነውረኛ ረብ የማይወዱ ፡ በንጹሕ ሕሊና የሃይማኖትን ምሥጢር የሚይዙ ሊሆኑ ይገባቸዋል ። እነዚህም ደግሞ አስቀድመው ይፈተኑ ፤ ከዚያም በኋላ ያለ ነቀፋ ቢሆኑ በዲቄና ሥራ ያገልግሉ ። እንዲሁም ቤቶች ጭምቶች ፡ የማያሙ ፡ ልክኞች ፡ በነገር ሁሉ የታመኑ ሊሆኑ ይገባቸዋል ። ዲያቆናት ልጆቻቸውንና የራሳቸውን ቤቶች በመልካም እየገዙ ፡ እያንዳንዳቸው የአንዲት ቤት ባሎች ይሁኑ ። በዲቄና ሥራ በመልካም ያገለገሉ ለራሳቸው ትልቅ ማዕረግና በክርስቶስ ኢየሱስ ባለው እምነት ብዙ ድፍረት ያገኛሉ ።» (፩ኛ ጢሞ. ፫ ፣ ፳—፲፫) ።

እናንተም የዚህች ቤተ ክርስቲያን አባሎች በእነዚህ ዲያቆናት የምትገለገሉ ስለምትሆኑ ዘወትር በጸሎታችሁ እያሰባችኋቸው ስለ ሥራቸውም የሚገባቸውን ክብር እንድትሰጡዎቸው ይሁን ።

አባሎችና መሪዎች በአንድነት ሆነን የጌታ የኢየሱስ ክርስቶስን ቤተ ክርስቲያን ስንገነባ የእግዚአብሔር በረከት በሁላችን ላይ ይሁን ፤ አሜን ።

፩. ለአዲሶቹ ዲያቆናት ጸሎት ተደርጎ የሥርዓቱ ፍጻሜ ይሆናል ።

የቤተ ክርስቲያን ሕንፃ ሲመረቅ

የቤተ ክርስቲያን ሕንፃ በሚመረቅበት ጊዜ ምዕመናን የእግዚአብሔርን ቸርትና ልግስና በመገንዘብ ታላቅ ደስታና ምስጋና ከሚሰማቸውም ሌላ ሕይወታቸውን በአዲስ ሁኔታ ለእግዚአብሔር ለማስረከብ ይዘጋጃሉ ።

አስፈላጊ ቢሆን እንደ እንግዳ ተናጋሪ ቀደም ብሎ ማዘጋጀት ይቻላል ።

በምረቃው ሥነ ሥርዓት ላይ እንዲገኙ ለተጠሩት እንግዶች የሚሆነው ግብዣ በቅድሚያ መደራጀት ይኖርበታል ።

የቤተ ክርስቲያኒቱን ሕንፃ የሠራው የሥራ ተቋራጭም ሆነ መሐንዲስ ጥሪ ሊደረግለት ይገባል ።

የሥርዓቱ አፈጻጸም

ሀ) ከቤተ ክርስቲያን ውጪ ፤

በጉባኤው በሙሉ ከቤተ ክርስቲያኑ ውጪ ተከማችቶ በሪባን በታሸገው በር ፊት ለፊት ይቆማል ።

— ማፂ —

ስብሰባው በጸሎት ይከፈታል ።

መጋቢው መቀስ ወስዶ ለልዩው እንግዳ ሰው በመስጠት ሪባንን ቆርጠው ሕንፃው ለእግዚአብሔር ክብር መከፈቱን እንዲያስታውቁ ይጠይቃል ።

ከዚያም ጉባኤው መጋቢውንና ዲያቆናትን በማስቀደም ወደ አዳራሹ ይገባል ።

ለ) በቤተ ክርስቲያኑ ውስጥ ፤

፩. የምስጋናና የውዳሴ መዝሙሮች

፪. የመጽሐፍ ቅዱስ ንባብ (መዝ. ፱፻ (፱፻)፣ ፩—፪፣ ፳፯ (፳፯)፣ ፩—፪፣ ፱፻፲፱፣ ፲፱ (፲፱)፣ ፩—፪፣ ፲፳፩ (፲፳፪)፣ ፩—፲፣ ፩ኛ ዜና ፳፱፣ ፲—፲፫፣ ፲፭—፲፱፣ ፲፫፣ ፳፭—፳፯፣ ፪ኛ ዜና ፲፫፣ ፲፭)

፫. መንፈሳዊ መልእክት በልዩ እንግዳ ፤

፬. ቤተ ክርስቲያኑ ለእግዚአብሔር ክብር የተለየ እንዲሆንና ምእመናንም በእግዚአብሔር ሥራ እንዲተጉ በማሰብ የረድኤት ጸሎት ይደርጋል ።

፭. በሕንፃው ሥራ ተካፋይ ለሆኑት ምስጋና መስጠት ፤

፮. በኩራተ ነዋይ ይሰበሰባል ፤

፯. የመጨረሻ መዝሙር

፰. ቡራኬ ወይም የመዝጊያ ጸሎት ።

— ማፂ —

ጸሎተ ሃይማኖት

ሁሉን በሚችል ሰማይንና ምድርን በፈጠረ በእግዚአብሔር አብ እናምናለን ።

በአንዱ በእግዚአብሔር ልጅ ፡ በመንፈስ ቅዱስ በተጸነሰ ፡ ከማርያም ድንግል በተወለደ ፡ በጲላሞስ ጴጥሮስ ዘመን መከራ በተቀበለ ፡ በተሰቀለ ፡ በሞተ፡ በተቀበረ ፡ በሦስተኛው ቀን ከሙታን በተነሣ ፡ ወደ ሰማይ ባረገ ፡ ሁሉን በሚችል በእግዚአብሔር አብ ቀኝ በተቀመጠ ፡ ከዚያም በሕያዋንና በሙታን ሊፈርድ በሚመለስ ፡ በጌታችን በኢየሱስ ክርስቶስ እናምናለን ።

በመንፈስ ቅዱስ ፡ በአንዲት ቅድስት ቤተ ክርስቲያን ፡ በቅዱሳን አንድነት ፡ በኃጢአት ሥርየት ፡ በሥጋ ትንሣኤ ፡ በዘላለም ሕይወት እናምናለን ።

ጸሎተ ሐዋርያት ።

በሰማያት የምትኖር አባታችን ሆይ ፡ ስምህ ይቀደስ፤ መግሥትህ ትምጣ ፤ ፈቃድህ በሰማይ እንደሆነች እንዲሁም በምድር ትሁን ፤ የዕለት እንጀራችንን ዛሬ ሰጠን ፤ እኛም ደግሞ የበደሉንን ይቅር እንደምንል

በደላችንን ይቅር በለን ፤ ከክፉም አድነን እንጂ ወደ ፈተና አታግባን ፤ መግሥት ያንተ ናትና ኃይልም ከብርም ለዘላለሙ ፤ አሜን ። ማቴ. ፮ ፡ ፱.—፲፫

ለምስጋና የሚነበቡ ጥቅሶች

(ሀ)

አቤቱ በጽዮን ለአንተ ምስጋና ይገባል ። ለአንተም ጸሎት ይቀርባል ። የሥጋን ሁሉ ጸሎት ወደምት ሰማ ወደ አንተ ይመጣል ። የዓመፃ ነገር በረታብን ፤ ኃጢአታችንን አንተ ይቅር ትላለህ ። አንተ የመረጥኸው በአደባባዮችህም ለማደር የተቀበልኸው ምስጉን ነው ፤ ከቤትህ በረከት እንጠግባለን ። (መዝሙር ፳፬ (፳፭) ፡ ፩—፬)

አሕዛብ ሁላችሁ እጆቻችሁን አጨብጭቡ በደስታ ቃልም ለእግዚአብሔር ዕልል በሉ ። እግዚአብሔር ልዑል ግሩምም ነውና ፤ በምድር ሁሉ ላይም ታላቅ ንጉሥ ነውና ። አሕዛብን ከእኛ በታች ወገኖችንም ከእግራችን በታች አስገዛልን ። ለርሱ እኛን መረጠን የወደደውን የያዕቆብን ውበት ። አምላክ በዕልልታ እግዚአብሔር በመለከት ድምፅ ዐረገ ። ዘምሩ ፤ ለአምላካችን ዘምሩ ፤ ዘምሩ ፤ ለንጉሣችን ዘምሩ ። እግዚአብሔር ለምድር ሁሉ ንጉሥ ነውና ፤ በማስተዋል ዘምሩ ። መዝ. ፵፮ (፵፯) ፡ ፩—፯)

በምድር ያላችሁ ሁሉ ለእግዚአብሔር ዕልል በሉ ለስሙም ዘምሩ፤ ለምስጋናውም ክብርን ሰጡ = እግዚአብሔርን እንዲህ በሉት፡ ሥራህ ግሩም ነው፤ ኃይልህ ብዙ ሲሆን ጠላቶች ሞሹብህ = በምድር ሁሉ ለአንተ ይሰገዱ፤ ለአንተም ይዘምራሉ፤ ለስምህም ይዘምራሉ = (መዝ. ፳፭(፳፮)፡ ፩—፪)

አቤቱ ጌታችን፡ ስምህ በምድር ሁሉ እጅግ ተመሰግናል ስንት ምስጋናህ በሰማዮች ላይ ከፍ ከፍ ብሎአልና። ከሕፃናትና ከሚጠቡ ልጆች አፍ ምስጋናን አዘጋጀህ ስለጠላትህ፡ ጠላትንና ቂመኛን ለማጥፋት = የጣቶችህን ሥራ ሰማዮችን ባየሁ ጊዜ፡ ጨረቃንና ከዋክብትን አንተ የሠራሃቸውን፡ ታስበው ዘንድ ሰው ምንድር ነውት ትጉበን ውም ዘንድ የሰው ልጅ ምንድር ነው? (መዝ. ፳፡ ፩—፬)

ኑ፡ በእግዚአብሔር ደስ ይበልን፤ ለአምላክ ለውድቃችን ዕልል እንበል = ስምሥጋና ወደ ፊቱ እንደረሰ፡ በዝማሬም ለእርሱ ዕልል እንበል = እግዚአብሔር ታላቅ አምላክ ነውና፤ በአማልክትም ሁሉ ላይ ታላቅ ንጉሥ ነውና = እግዚአብሔር ሕዝቡን አይጥላቸውም፤ የምድር ዳርቻዎችም በእጁ ውስጥ ናቸው፤ የተፈሮች ከፍታዎች የእርሱ ናቸው = ባሕር የእርሱ ናት እርሱም አደረጋት፤ የብስንም እጆቹ ሠሩአት = ኑ፡ እንስገድ ለእርሱም እንገዛ፤ በእርሱ ባደረገን በእግ

ዚአብሔር ፊት እንንበርከክ፤ እርሱ አምላካችን ነውና እኛ የማስማሪያው ሕዝብ የእጁም በጎች ነንና = (መዝ. ፲፱(፲፭)፡ ፩—፯)

(ለ)

ለእግዚአብሔር አዲስ ምስጋናን አመስግኑ፤ የምድር ሁሉ፡ እግዚአብሔርን አመስግኑ = እግዚአብሔርን አመስግኑ ስሙንም ባርኩ፡ ዕለት ዕለትም ማዳኑን አውሩ = ከብሩን ለአሕዛብ ተአምራቱንም ልወገኖች ሁሉ ንገሩ፤ እግዚአብሔር ታላቅ ምስጋናውም ብዙ ነውና፤ በአማልክትም ሁሉ ላይ የተፈራ ነውና = የአሕዛብ አማልክት ሁሉ አጋንንት ናቸውና፤ እግዚአብሔር ግን ሰማያትን ሠራ = ምስጋናና ውበት በፊቱ ቅዱስነትና ግርማ በመቅደሱ ውስጥ ናቸው = የአሕዛብ ወገኖች፡ ለእግዚአብሔር አምሉ፤ ክብርንና ምስጋናን ለእግዚአብሔር አምሉ፤ ለስሙ የሚገባ ክብርን ለእግዚአብሔር አምሉ፤ ቀርባን ያዙ ወደ አደባባዮችም ግቡ = በቅድስናው ሥፍራ ለእግዚአብሔር ስገዱ፤ የምድር ሁሉ በፊቱ ትነዋወጥ = በአሕዛብ መካከል እግዚአብሔር ነገሠ በሉ = እንዳይናወጥም ዓለሙን እርሱ አጸናው፤ አሕዛብንም በቅንነት ይፈርዳል = ሰማያት ደስ ይበላቸው፤ ምድርም ሐሴትን ታድርግ፤ ባሕርና ሞላዋ ይናወጡ፤ በረሃ በእርሰዋም ያሉ ሁሉ ሐሴትን ያድርጉ፤ የዱር ዛፎች

የቀንበርንስ ጠፍር ትለቅቁ ዘንድ የተገፋትንስ እር ነት ትሰድ ዘንድ ቀንበርንስ ሁሉ ትሰብር ዘንድ አይ ደለምን ? እንጀራህንስ ለተራበ ትቆርስ ዘንድ ስደተኞችን ድኖችን ወደቤትህ ታገባ ዘንድ ፡ የተራቆተውንስ ብታይ ታለብሰው ዘንድ ፡ ከሥጋ ዘመድህ እንዳትሸሸግ አይደለምን ? የዚያን ጊዜ ብርሃንህ እንደ ንጋት ይበራል ፡ ፈውስህም ፈጥኖ ይበቅላል ፡ ጽድቅህም በፊትህ ይሔዳል ፡ የእግዚአብሔርም ክብር በኋላህ ሆኖ ይጠብቅሃል ። የዚያን ጊዜ ትጠራለህ እግዚአብሔርም ይሰማሃል ፤ ትጮኻለህ እርሱም እነሆኝ ይላል ። ከመካከልህ ቀንበርን ብታርቅ ፡ ጣትህንም መጥቀስ ብትተው ፡ ባታንጉራጉርም ፡ ነፍስህንም በመልካም ነገር ያጠግባል አጥንትህንም ያጠናል ፤ አንተም እንደሚጠጣ ገነት ውሃውም እንደ ማያቋርጥ ምንጭ ትሆናለህ ። ኢሳይያስ ፶፭ ፡ ፫—፲፩

(ለ)

ጸምን ቀድሱ ጉባኤውንም አውጁ ሽማግሌዎችንና በምድር የሚኖሩትን ሁሉ ወደ አምላካችሁ ወደ እግዚአብሔር ቤት ሰብስቡ ወደ እግዚአብሔርም ጩኹ ። ኢዩሌል ፩ ፡ ፲፬

የነንዌም ሰዎች እግዚአብሔርን አመለከቱ ፤ ለጸም አዋጅ ነገሩ ፤ ከታላቁም ጀምሮ እስከ ታናሹ ድረስ ማቅ ለበሱ ። ወሬውም ወደ ነንዌ ንጉሥ ደረሰ ፤ እርሱም ከዙ

ፋኑ ተነሥቶ መጉናጸፊያውን አወለቀ ማቅም ለበሱ ፤ በአመድም ላይ ተቀመጠ ። አዋጅም አስነገረ ፤ በነንዌም ውስጥ የንጉሡንና የመኳንንቱን ትእዛዝ አሳወጀ ፤ እንዲህም አለ ፡ ሰዎችና እንስሶችም በማቅ ይከደኑ ፤ ወደ እግዚአብሔርም በብርቁ ይጩኹ ፤ ሰዎችም ሁሉ ከክፉ መንገዳቸውና ከእጃቸው ካለው ግፍ ይመለሱ ። እኛ እንዳንጠፋ እግዚአብሔር ተመልሶ ይፀፀት እንደሆነ ፤ ከጽኑ ቁጣውም ይመለስ እንደሆነ ፤ ማን ያውቃል ? እግዚአብሔርም ከክፉ መንገዳቸው እንደተመለሱ ሥራቸውን አየ ፤ እግዚአብሔርም ያደርግባቸው ዘንድ በተናገረው ክፉ ነገር ተፀፅቶ አላደረገውም ። ዮናስ ፫ ፡ ፭—፲

ስትጸሙም እንደ ግብዞች አትጠውልጉ ፤ ለሰዎች እንደ ጸመኛ ሊታዩ ፊታቸውን ያጠፋሉና ፤ እውነት እላችኋለሁ ፤ ዋጋቸውን ተቀብለዋል ። አንተ ግን ስትጠም በስውር ላለው አባትህ እንጂ እንደ ጸመኛ ለሰዎች እንዳትታይ ራስህን ተቀባ ፊትህንም ታጠብ ፤ በስውር የሚያይ አባትህም በግልጥ ይከፍልሃል ። ማቴዎስ ፮ ፡ ፲፮—፲፰

የዮሐንስ ደቀ መዛሙርትና ፈሪሳውያን ይጠሙ ነበር ። መጥተውም የዮሐንስና የፈሪሳውያን ደቀ መዛሙርት የሚጠሙት የአንተ ደቀ መዛሙርት ግን የማይጠሙት ስለ ምንድር ነው ? አሉት ። ኢየሱስም አላ

ሁሉ በዚያን ጊዜ በእግዚአብሔር ፊት ደስ ይላቸዋል
ይመጣልና፤ በምድር ላይ ሊፈርድ ይመጣልና፤ (መዝ.
፲፭ (፲፮) : ፩—፲፫

ልቤ ጽኑ ነው፤ አቤቱ፤ ልቤ ጽኑ ነው፤ እቀኛለሁ
በክብራዎ እዘምራለሁ። በገና ሆይ፤ ተነሣ፤ መስገቆም
እኔም ማልጄ እነሣለሁ። አቤቱ፤ በአሕዝብ መካከል አመ
ሰግንሃለሁ፤ በወገኖችም መካከል እዘምርልሃለሁ፤ ምሕረትክ
በሰማይ ላይ ታላቅ ናትና፤ እውነትህም እስከ ደመናት ድረስ
ነውና። አቤቱ፤ በሰማያት ላይ ከፍ ከፍ በል፤ ክብርህም በም
ድር ሁሉ ላይ ትሁን። ወዳጆችህ ይድኑ ዘንድ በቀኝክ
አድን አድምጠኝም።

(መዝ. ፻፯ (፻፰) : ፩—፯)

አቤቱ አሕዛብ ያመስግኑህ፤ አሕዛብ ሁሉ ያመስ
ግኑህ። ለአሕዛብ በቅን ትፈርድላቸዋለህና፤ አሕዛብንም
በምድር ላይ ትመራለህና አሕዛብ ደስ ይበላቸው ሐሣ
ትም ያድርጉ። አቤቱ አሕዛብ ያመስግኑህ አሕዛብ ሁሉ
ያመስግኑህ። ምድር ፍሬዋን ሰጠች፤ እግዚአብሔር አምላካችንም
ይባርከናል። እግዚአብሔር ይባርከናል፤ የም
ድርም ዳርቻ ሁሉ ይፈራታል። (መዝ. ፳፮ (፳፯) : ፫—፯)

አቤቱ በፍጹም ልቤ፤ አመስግንሃለሁ፤ የአፌን ነገር
ሰምተኸኛልና፤ በመላእክት ፊት እዘምርልሃለሁ። ወደ
ቅዱስ መቅደስህ እሰግዳለሁ ስለምሕረትህና ስለ እው

ነትህ ስምህንም አመስግናለሁ፤ በሁሉ ላይ ቅዱስ ስም
ህን ከፍ ከፍ አድርገሃልና። በጠራሁህ ቀን በፍጥነት
አድምጠኝ፤ ነፍሴን በኃይልህ በብዙ አጸናሃት። አቤቱ፤
የምድር ነገሥታት ሁሉ ያመስግኑሃል፤ የአፍህን ቃል
ሁሉ ሰምተዋልና። በእግዚአብሔርም መንገድ ይዘም
ራሱ፤ የእግዚአብሔር ክብር ታላቅ ነውና። እግዚአብሔር
ከፍ ያለ ነውና ወደ ችግረኞችም ይመለከታልና፤ ትዕ
ቢተኞችንም ከሩቅ ያውቃል። በመከራ መካከል እንኳ
ብሔድ፤ እንተ ሕያው ታደርገኛለህ፤ በጠላቶቹ ቁጣ ላይ
እጆቼን ትዘረጋለህ፤ ቀኝህም ታድነኛለች። እግዚአብ
ሔር ብድራትን ይመልስልኛል፤ አቤቱ ምሕረትህ ለዘለ
ዓለም ነው፤ አቤቱ የእጅህን ሥራ ችል አትበል። (መዝ.
፻፴፯ (፻፴፰) : ፩—፭)

አምላኬ ንጉሤ ሆይ፤ ከፍ ከፍ አድርገሃለሁ፤ ስም
ህንም ለዘላለም ዓለምም እባርካለሁ። በየቀኑ ሁሉ
እባርክሃለሁ ስምህንም ለዘላለም ዓለምም አመስግናለሁ።
እግዚአብሔር ታላቅ ነው። እጅግም የተመሰገነ ነው፤ ለታላ
ቅነቱም ፍጹሜ የለውም። ትውልደ ትውልድ ሥራህን ያመ
ስግናሉ ኃይልህንም ያወራሉ። የቅድስናህን ግርማ ክብር
ይናገራሉ። ታላቅነትህንም ይነጋገራሉ። ብርታትህንም
ይነጋገራሉ። (መዝ. ፻፵፬ (፻፵፭) : ፩—፮)

(ሐ)

ለእግዚአብሔር አዲስ ምስጋናን አመስግኑ፤ እግ
ዚአብሔር ተአምራትን አድርጎአልና፤ ቀኙ የተቀደሰም

ከንዱ ለእርሱ ማዳን አደረገ ። እግዚአብሔር ማዳኑን አስታወቀ ፤ በአሕዛብም ፊት ጽድቁን ገለጠ ። ለያዕቆብ ምሕረቱን ፤ ለእሥራኤልም ቤት እውነቱን አሰበ የምድር ዳርቻዎች ሁሉ የአምላካችንን ማዳን አዩ ። ምድር ሁሉ ሆይ ለእግዚአብሔር ዕልል በሉ ፤ አመስግኑ ደስ ይበላችሁ ። ዘምሩም ለእግዚአብሔር በመስንቆ በመስንቆና በዝማሬ ድምፅ ዘምሩ ። በዋሽንትና በመለከት ድምፅ በንጉሥ በእግዚአብሔር ፊት ዕልል በሉ ። ባሕርና ሞላዋ ፤ ዓለምም በእርስዋም የሚኖሩ ይናወጡ ። ወንዞችም በአንድነት በእጅ ያጨብጭቡ ፤ ተራሮች ደስ ይበላቸው ፤ በምድር ሊፈርድ ይመጣልና ለዓለምም በጽድቅ ፤ ለአሕዛብም በቅንነት ይፈርዳል ። (መዝ. ፲፯ (፲፰) ፡ ፩-፱) ።

ሃሌ ሉያ ለእግዚአብሔር አዲሱን ቅኔ ተቀኝለት ፤ ምስጋናው በቅዱሳን ጉባኤ ነው እሥራኤል በፈጣሪው ደስ ይበለው ፤ የጽዮንም ልጆች በንጉሣቸው ሐሤትን ያድርጉ ። ስሙን በዘፈን ያመስግኑ በከበሮና በመስንቆም ይዘምሩለት እግዚአብሔር በሕዝቡ ተደስቶአልና የዋሃንንም በማዳኑ ከፍ ከፍ ያደርጋልና ። ቅዱሳን በክብር ይመጣሉ ። በምንጣፋቸውም ላይ ሐሤትን ያደርጋሉ ። የእግዚአብሔር ምስጋና በጉሮሮአቸው ነው ፤ ሁለት አፍ ያለውም ሰይፍ በእጃቸው ነው ፤ (መዝ. ፻፵፱ ፡ ፩-፮) ።

እግዚአብሔር ሕያው ነው ጠበቂዬም ቡሩክ ነው ፤ የመድኃኒቱ ጠባቂ አምላኬ ከፍ ከፍ ይበል ፤ በቀሌን የሚመልስልኝ አምላክ አሕዛብ በበታቹ የሚያስገዛ ከጠላቶቹ የሚያወጣኝ እርሱ ነው ፤ በእኔም ላይ ከቆሙ ከፍ ከፍ ታደርገኛለህ ፤ ከግፈኛ ሰው ታድነኛለህ ። አቤቱ ስለዚህ በአሕዛብ ዘንድ አመስግንሃለሁ ፤ ለስምህም እዘምራለሁ ። የንጉሡን መድኃኒት ታላቅ ያደርጋል ፤ ቸር ነቱንም ለቀባው ለዳዊትና ለዘሩ ፤ ለዘላለም ይሰጣል ። (ደኛ ሳሙኤል ፳፪ ፡ ፵፯—፶፩)

ወደባሕር የምትወርዱ በእርስዋም ውስጥ ያላችሁ ሁሉ ደሴቶችና በእነርሱም ላይ የምትኖሩ ሆይ ፤ ለእግዚአብሔር አዲስ መዝሙር ከምድርም ዳርቻ ምስጋናውን ዘምሩ ። ምድረ በዳና ከተሞቹ የቂዳርም ሰዎች የሚቀመጡባቸው መንደሮች ድምፃቸውን ያንሱ ፤ በሌላ የሚኖሩ ዕልል ይበሉ ፤ በተራሮችም ራስ ላይ ሆነው ይጮኹ ። ለእግዚአብሔር ክብርን ይስጡ ፤ ምስጋናውንም ለደሴቶች ይናገሩ ። (ኢሳይያስ ፵፪ ፡ ፲—፲፪)

እግዚአብሔርን አመስግኑ መዝሙር መልካም ነውና ። ለአምላካችን ምስጋና ያማረ ነው ። እግዚአብሔር ኢየሩሳሌምን ይሠራል ፤ ከእሥራኤልም የተበተኑትን ይሰበስባል ። ለባቸውን የቆሰሉትን ይፈውሳል ፤ ሕማማቸውንም ይጠግናል ። (መዝ. ፻፵፮ (፻፵፯) ፡ ፩—፫)

ሃሌ ሉያ ሰፍርዶቹ እውነትና ጽድቅ ናቸውና ማለት ነፃ ክብር ኃይልም የአምላካችን ነው። ራእይ ፲፱፡ ፩

ካለውና ከነበረው ከሚመጣውም፡ በዙፋኑም ፊት ካሉት ከሰባቱ መናፍስት፡ ከታመነውም ምስክር ከመታገም በኩር የምድርም ነገሥታት ገዢ ከሆነ ከኢየሱስ ክርስቶስ ጸጋና ሰላም ለእናንተ ይሁን። ለወደደን ከጋጠአታችንም በደሙ ላጠበን፡ መንግሥትም ለአምላኩና ለአባቱም ካህናት እንድንሆን ላደረገ፡ ለእርሱ ከዘላለም እስከ ዘላለም ድረስ ክብርና ኃይል ይሁን አሜን። (ራእይ ፩፡ ፭—፮)

በጾም ጊዜ የሚነበብ

(ሀ)

በጽዮን መለከትን ንፉ፡ ጾምንም ቀድሱ ጉባኤውንም እውጁ፡ ሕዝቡንም አከማቹ ማሳበሩንም ቀድሱ፡ ሽማግሌዎቹንም ሰብስቡ፡ ሕፃናቱንና ጡት የሚጠቡትን አከማቹ፤ መሸራረው ከእልፍኝ መሸራዬቱም ከጫጉላው ይውጡ። የእግዚአብሔርም አገልጋዮች ካህናት ከወለሉና ከመሠውያው መካከል እያለቀሱ፡ አቤቱ ለሕዝብህ ራራ አሕዛብም እንዳይነቅፉአቸው ርስትህን ለማላገጫ አሳልፈህ አትስጥ፤ ከአሕዛብም መካከል አምላካቸው ወዴት ነው? ስለምን ይላሉ? ይበሉ። ኢየሁዳ ፪፡ ፲፭—፲፮)

አሁንስ ይላል እግዚአብሔር በፍጹም ልባችሁ በጾምም፤ በልቅሶና በዋይታ ወደ እኔ ተመለሱ። ልባችሁን እንጂ ልብሳችሁን አትቅደዱ፤ አምላካችሁም እግዚአብሔር ቸር መሐሪና ቁጣው የዘገየ፡ ምሕረቱም የበዛ፡ ለከፋትም የተፀፀተ ነውና ወደ እርሱ ተመለሱ። የሚመለስና የሚፀፀት እንደሆነ፡ ለአምላካችሁም ለእግዚአብሔር የእህልና የመጠጥ ቊርባን የሚሆነውን በረከት የሚያተርፍ እንደሆነ ማን ያውቃል። ኢየሁዳ ፪፡ ፲፪—፲፬

ስለምን ጾምን፡ አንተም አልተመለከትኸንም? ሰውነታችንንስ ስለምን አዋረድን፡ አንተም አላወቅህም? ይላሉ። እነሆ፡ በጾማችሁ ቀን ፈቃዳችሁን ታደርጋላችሁ ሠራተኞቻችሁንም ሁሉ ታስጨንቃላችሁ። እነሆ ለጥልና ለክርክር ትጾማላችሁ በግፍ ጡጫም ትማታላችሁ ድምፃችሁንም ወደ ላይ ታሰሙ ዘንድ ዛሬ እደምትጸሙት አትጸሙም። እኔ የመረጥሁት ጾም ይህ ነውን? ሰውስ ነፍሱን የሚያዋርደው እንደዚህ ባለ ቀን ነውን? በውኑ ራሱን እንደ እንግጫ ዝቅ ያደርግ ዘንድ ማቅንና አመድንም በበታቹ ያነጥፍ ዘንድ ነውን? በውኑ ይህንን ጾም በእግዚአብሔር ዘንድ የተወደደ ቀን ትለዋለህን? እኔስ የመረጥሁት ጾም ይህ አይደለምን? የበደልን እሥራት ትፈቱ ዘንድ፤

የቀንበርንስ ጠፍር ትለቅቁ ዘንድ የተገፉትንስ አር ነት ትሰድ ዘንድ ቀንበሩንስ ሁሉ ትሰብር ዘንድ አይ ደለምን ? እንጀራህንስ ለተራበ ትቆርስ ዘንድ ስደተኞችን ድኖችን ወደ ቤትህ ታገባ ዘንድ ፡ የተራቆተውንስ ብታይ ታለብሰው ዘንድ ፡ ከሥጋ ዘመድህ እንዳትሸሸግ አይደለምን ? የዚያን ጊዜ ብርሃንህ እንደ ንጋት ይበራል ፡ ፈውስህም ፈጥኖ ይበቅላል ፡ ጽድቅህም በፊትህ ይሐዳል ፡ የእግዚአብሔርም ክብር በኋላህ ሆኖ ይጠብቅሃል ። የዚያን ጊዜ ትጠራለህ እግዚአብሔርም ይሰማሃል ፤ ትጮኻለህ እርሱም እነሆኝ ይላል ። ከመካከልህ ቀንበርን ብታርቅ ፡ ጣትህንም መጥቀስ ብትተው ፡ ባታንጉራጉርም ፡ ነፍስህንም በመልካም ነገር ያጠግባል አጥንትህንም ያጠናል ፤ አንተም እንደሚጠጣ ገነት ውሃውም እንደ ማያቋርጥ ምንጭ ትሆናለህ ። ኢሳይያስ ፶፭ ፡ ፫—፲፩

(ለ)

ጸምን ቀድሱ ጉባኤውንም አውጁ ሽማግሌዎችንና በምድር የሚኖሩትን ሁሉ ወደ አምላካችሁ ወደ እግዚአብሔር ቤት ሰብስቡ ወደ እግዚአብሔርም ጩኹ ። ኢዩኤል ፩ ፡ ፲፩

የነነዌም ሰዎች እግዚአብሔርን አመሰገኑ ፤ ለጸም አዋጅ ነገሩ ፤ ከታላቁም ጀምሮ እስከ ታናሹ ድረስ ማቅ ለበሱ ። ወሬውም ወደ ነነዌ ንጉሥ ደረሰ ፤ እርሱም ከዙ

ፋኑ ተነሥቶ መጉናጸፊያውን አወለቀ ማቅም ለበሱ ፤ በአመድም ላይ ተቀመጠ ። አዋጅም አስነገረ ፡ በነነዌም ውስጥ የንጉሡንና የመኳንንቱን ትእዛዝ አሳወጀ ፤ እንዲህም አለ ፡ ሰዎችና እንስሶችም በማቅ ይከደኑ ፤ ወደ እግዚአብሔርም በብርቱ ይጩኹ ፤ ሰዎችም ሁሉ ከክፉ መንገዳቸውና ከእጃቸው ካለው ግፍ ይመለሱ ። እኛ እንዳንጠፋ እግዚአብሔር ተመልሶ ይፀፀት እንደሆነ ፤ ከጽኑ ቁጣውም ይመለስ እንደሆነ ፤ ማን ያውቃል ? እግዚአብሔርም ከክፉ መንገዳቸው እንደተመለሱ ሥራቸውን አየ ፤ እግዚአብሔርም ያደርግባቸው ዘንድ በተናገረው ክፉ ነገር ተፀፅቶ አላደረገውም ። ዮናስ ፫ ፡ ፩—፲

ስትጸሙም እንደ ግብዞች አትጠውልጉ ፤ ለሰዎች እንደ ጸመኛ ሊታዩ ፊታቸውን ያጠፋሉና ፤ እውነት እላችኋለሁ ፡ ዋጋቸውን ተቀብለዋል ። አንተ ግን በትጦም በስውር ላለው አባትህ እንጂ እንደ ጸመኛ ለሰዎች እንዳትታይ ራስህን ተቀባ ፊትህንም ታጠብ ፤ በስውር የሚያይ አባትህም በግልጥ ይከፍልሃል ። ማቴዎስ ፮ ፡ ፲፮—፲፭

የዮሐንስ ደቀ መዛሙርትና ፈሪሳውያን ይጠሙ ነበር ። መጥተውም የዮሐንስና የፈሪሳውያን ደቀ መዛሙርት የሚጠሙት የአንተ ደቀ መዛሙርት ግን የማይጠሙት ስለ ምንድር ነው ? አሉት ። ኢየሱስም እላ

ቸው ፡ ሙሽራው ከነርሱ ጋር ሳለ ሚዜዎች ሊጠሙ ይችላሉን ? ሙሽራው ከእነርሱ ጋር ሳለ ሊጠሙ አይችሉም ። ነገር ግን ሙሽራው ከእነርሱ የሚወሰድበት ወራት ይመጣል ፤ በዚያ ወራትም ይጠማሉ ። ማርቆስ ፪ ፡ ፲፰—፳

ለኑዛዜ የሚነበቡ

(ሀ)

እነሆ እኔ ወራዳ ሰው ነኝ ፤ የምመልስልህ ምንድር ነው እጄን በአፈ ላይ እጭናለሁ ። አንድ ጊዜ ተናገርሁ ፤ አልመልስምም ፤ ሁለተኛ ጊዜ ከእንግዲህም ወድቄም አልናገርም ። ኢዮብ ፱ ፡ ፩—፭

ሰውን የምትጠብቅ ሆይ ፡ በጽዮን እንደሆነ ምን ላድርግልህ ? ስለምን እኔን ለአንተ ዓላማ አደረግኸኝ ? ስለምን እኔ ሸክም ሆንህብህ ? ስለምን መተላለፊን ይቅር አትልም ? ኃጢአቴንስ ስለምን አታስወግድልኝም ? አሁን በምድር ውስጥ እተኛለሁ ፤ ማለዳ ትፈልገኛለህ ፤ አታገኘኝም ። ኢዮብ ፯ ፡ ፳—፳፩

ዓመፃችን በአንተ ፊት በዝቶአልና ፤ ኃጢአታችን መስክሮብናልና ፤ ዓመፃችን ከእኛ ጋር ነውና ፤ በደላችንን እናውቃለንና ። ዐምፀናል ፤ ሐሰትንም ተናገረ

ናል ። አምላካችንንም ከመከተል ተመልሰናል ፤ ግፍንና ዓመፃንም ተናግረናል ፤ የኃጢአት ቃልንም ጸንሰን ከልብ አውጥተናል ። ፍርድም ወደ ጓላ ተመልሷል ፤ ጽድቅም በሩቅ ቆዋአል ፤ እውነትም በአደባባይ ላይ ወድቆአልና ፤ ቅንነትም ሊገባ አልቻለምና ። እውነትም ታጥቶአል ፤ ከክፋትም የራቀ ሰው ለብዝበዛ ሆኖአልና ። ኢሳይያስ ፶፱ ፡ ፲፪—፲፭ ።

ቈጥር የሌላት ክፋት አግኝታኛለችና ፤ ኃጢአቶቼ ያዙኝ ፤ ማየትም ተስኖኛል ፤ ከራሴ ጠጉር ይልቅ በዛ ፤ ልቤም ተወኝ ። አቤቱ ታድነኝ ዘንድ ፍቀድ ፤ አቤቱ እኔን ለመርዳት ፍጠን ። መዝ.፴፱ (፵) ፡ ፲፪—፲፫

በሠርክም መሥዋዕት ጊዜ ልብሴና መጉናጸፊያዬ እንደተቀደደ ሆኖ ከመዋረዴ ተነሣሁ ፤ በጉልበቴ ተን በርክኬ ወደ አምላኬ ወደ እግዚአብሔር እጄን ዘረጋሁ ። እንዲህም አልሁ ፤ አምላኬ ሆይ ኃጢአታችን በራሳችን ላይ በዝቶአልና ፤ በደላችንም ወደ ሰማይ ከፍ ከፍ ብሎአልና አምላኬ ሆይ ፊቴን ወደ አንተ አነሣ ዘንድ እፈራለሁ ፤ እፈርማለሁ ። ዕዝራ ፱ ፡ ፭—፮

አቤቱ የሰማይ አምላክ ሆይ በሚወድዱህና ትእዛዝህን ለሚያደርጉ ቃል ኪዳንንና ምሕረትን የምትጠብቅ ታላቅና የተፈራህ አምላክ ሆይ ፤ እኔ ባሪያህ ዛሬ በፊትህ ስለ ባሪያዎችህ ስለ እስራኤል ልጆች ሌሊ

ትና ቀን የምጸልየውን ጸሎት ትሰማ ዘንድ ጀርባ ያድምጥ ፡ ዓይኖችህም ይከፈቱ ፤ በአንተ ላይም ያደረግነውን የአስራኤላውያንን ልጆች ኃጢአት እናዘዝልሃለሁ ፤ እኔና የአባቴም ቤት በድለናል ። እኛም በአንተ ላይ እጅግ ከፋ ሠርተናል ፤ ለባሪያህም ለሙሴ ያዘዝኸውን ትእዛዝና ሥርዓት ሕግም አልጠበቅንም ። ነህምያ ልጅ-ጌ

(ለ)

አቤቱ እንደ ቸርነትህ መጠን ማረኝ ፤ እንደ ምሕረትህም ብዛት መተላለፌን ደምስስ ። እኔ መተላለፌን አውቃለሁና ፡ ኃጢአቴም ሁልጊዜ በፊቴ ነውና ። አንተን ብቻ በደልሁ ፡ በፊትህም ከፋትን አደረግሁ ፡ በነገርህ ትጸድቅ ዘንድ በፍርድህም ንጹሕ ትሆን ዘንድ ። መዝ. 9 (፶፩) ፡ ፩ ፡ ፫ - ፬

የምታስፈራ አምላክ ሆይ ፡ ኃጢአት ሠርተናልና በድለንማል ፡ ከፋትንም አድርገናል ፡ ዐምፀንማል ፡ ከትእዛዝህና ከፍርድህም ፈቀቅ ብለናል ፤ በሰምህም ለነገሥታቶቻችንና ለአለቆቻችን ለአባቶቻችንም ለአገሩም ሕዝብ ሁሉ የተናገሩትን ባሪያዎችህን ነቢያትን አልሰማንም ። ጌታ ሆይ ፡ ጽድቅ ለአንተ ነው እንደ ዛሬም ለእኛ ለይሁዳ ሰዎችና በኢየሩሳሌም ለሚቀመጡ ለእስራኤልም ሁሉ በቅርብና በሩቅም ላሉት አንተን በበደሉበት በበደላቸው ምክንያት በበተንሀበት አገር ሁሉ

የፊት እፍረት ነው ። ጌታ ሆይ በአንተ ላይ ኃጢአት ስለ ሠራን ለእኛና ለነገሥታቶቻችን ለአለቆቻችንና ለአባቶቻችንም የፊት እፍረት ነው ። በእርሱ ላይ ምንም እንኳ ያመፅን ብንሆን ፡ በባሪያዎቹም በነቢያት እጅ በፊታችን ባናረው በሕጉ እንሄድ ዘንድ የአምላካችንን የእግዚአብሔርን ቃል ምንም እንኳ ባንሰማ ለጌታ ለአምላካችን ምሕረትና ይቅርታ ነው ። ዳንኤል ዩፊ-፲

አቤቱ ፡ ኃጢአታችን ብዙ ነውና ፡ በአንተም ላይ ኃጢአት ሠርተናልና ኃጢአታችን ይመስክርብናል ነገር ግን ስለ ሰምህ ብለህ አድርግ ። ኤርምያስ ፲፬ ፡ ፯

አቤቱ ፡ ሰማ ፤ አቤቱ ፡ ይቅር በል ፤ አቤቱ ፡ አድምጥና አድርግ ፤ አምላኬ ሆይ ፡ ሰምህ በከተማህና በሕዝብህ ላይ ተጠርተክልና ስለ ራስህ አትዘግይ ። ዳንኤል ፱ ፡ ፲፬

ለምልጃ ጸሎት የሚነበቡ

(ሀ)

አቤቱ ጸሎቴን ሰማ ፤ በእውነትህ ልመናዬን አድምጥ በጽድቅህም መልሰኝ ። ሕያው ሁሉ በፊትህ ጸድቅ አይደለምና ከባሪያህ ጋር ወደ ፍርድ አትግባ ። ጠላት ነፍሴን አሳድዶአታል ፡ ሕይወቴንም በምድር ውስጥ አጉ

ሳቁሉአታል ፤ ቀድሞ እንደ ሞተ ሰው በጨለማ አኑ
 ሮኛል ። ነፍሴ ከውስጤ አለቀችብኝ ፤ ልቤም በውስጤ
 ደነገጠብኝ ። የቀድሞውን ዘመን አሰብሁ ፤ ሥራህንም
 ሁሉ አሰላሰልሁ ፤ የእጅህንም ሥራ ተመለከትሁ ። እጆ
 ጅን ወደ አንተ ዘረጋሁ ፤ ነፍሴም እንደ ምድረ በዳ
 አንተን ተጠማች ። አቤቱ ፈጥነህ ሰማኝ ነፍሴ አል
 ቃለች ፤ ፊትህን ከእኔ አትመልስ ፤ ወደ ጉድጓድም
 እንደሚወርድ አልሁን ። አንተን ታምኛለሁና በማለዳ
 ምሕረትህን አሰማኝ ። አቤቱ ነፍሴን ወደ አንተ አንስ
 ቻለሁና የምሄድበትን መንገድ አስታውቀኝ ። መዝ. ፻፵፪
 (፻፵፫) ፡ ፩-፭

አቤቱ በመልካሙ ጊዜ ጸሎቱ ወደ አንተ ነው ፤
 አቤቱ በምሕረትህ ብዛት በማዳንህም እውነት አድም
 ጠኝ ። እንዳይውጠኝ ከረግረግ አውጣኝ ከሚጣሉኝና
 ከጥልቅ ውሃ አስጥለኝ ። የውሀው ማዕበል አያስጥ
 መኝ ፤ ጥልቁም አይዋጠኝ ፤ ጉድጓድም አፋን በእኔ ላይ
 አይዝጋ ። አቤቱ ፡ ምሕረትህ በእኔ ላይ መልካም ናትና
 ሰማኝ እንደ ርኅራኄህም ብዛት ወደ እኔ ተመልከት ከባሪያ
 ህም ፊትህን አትሰውር ተጨንቄአለሁና ፈጥነህ አድም
 ጠኝ ። ነፍሴን ተመልክተህ ተበዣት ፤ ስለ ጠላቶቼም
 አድነኝ ። መዝ. ፳፰ (፳፱) ፡ ፲፫-፲፭

አቤቱ ፡ የሰማይ አምላክ ሆይ ለሚወድዱህና ትእ
 ዛዝህንም ለሚያደርጉ ቃል ኪዳንና ምሕረትን የምት
 ጠብቅ ፡ ታላቅና የተፈራህ አምላክ ሆይ ፡ እኔ ባሪያህ
 ዛሬ በፊትህ ስለባሪያዎችህ ስለ እሥራኤል ልጆች ሌሊ
 ትና ቀን የምጸልየውን ጸሎት ትሰማ ዘንድ ጀርህ ያድ
 ምጥ ፤ ዓይኖችህም ይከፈቱ በአንተም ላይ ያደረግነውን
 የእሥራኤልን ልጆች ኃጢአት እናዘዝልሃለሁ ፤ እኔና የአ
 ባቴም ቤት በድለናል ። ጌታ ሆይ ጀርህ የባሪያህን ጸሎት ፤
 ስምህንም ይፈሩ ዘንድ የሚወድዱትን የባሪያዎችህን
 ጸሎት ያድምጥ ዛሬም ለባሪያህ አከናውንለት ፤ በዚህም
 ሰው ፊት ምሕረትን ስጠው ። እኔም ለንጉሡ ጠጅ
 አሳላፊው ነበርሁ ። ነህምያ ፩ ፡ ፩ ፡ ፲፩

(ለ)

አቤቱ ፡ የመድኃኒቱ አምላክ ፤ በቀንና በሌሊት በፊ
 ትህ ጮኸሁ ፤ ጸሎቴ ወደ ፊትህ ትግባ ፤ ጀርህንም ወደ
 ጩኸቴ አዘንብል ፤ ነፍሴ መከራን ጠግባለችና ፤ ሕይወ
 ቴም ወደ ሲኦል ቀርባለችና ። መዝ. ፹፯ (፹፰) ፡ ፩-፫

አቤቱ ነፍሴን ወደ አንተ አነግለሁ ። አምላኬ አን
 ተን ታመንሁ ፤ አልፈር፤ ጠላቶቼ በእኔ አይሳለቁብኝ ።
 አንተን ተስፋ የሚያደርጉ አያፍሩም ፤ በከንቱ የሚገ
 በዙ ያፍራሉ ። አቤቱ ፡ መንገድህን አመልክተኝ ፍለጋ

ህንም አስተምረኝ = አንተ የመድኃኒቱ አምላክ ነህና = በእውነትህም ምረኝ፤ አስተምረኝም፤ ቀኑን ሁሉ አንተን ተስፋ አድርጌአለሁ = አቤቱ፤ ምሕረትህንና ቸርነትህን አስብ፤ ከጥንት ጀምሮ ናቸውና = የልጅነቴን ኃጢአትና መተላለፍ አታስብብኝ፤ አቤቱ፤ ስለ ቸርነትህ ብዛት እንደ ምሕረትህ አስበኝ = መዝ. ፳፱ (፳፮)፡፩-፯

አቤቱ፤ እንደ ቸርነትህ መጠን ማረኝ፤ እንደ ምሕረትህም ብዛት መተላለፌን ደምስስ = ከበደሌ ፈጽሞ አጠበኝ፤ ከኃጢአቴም አንጻኝ፤ እኔ መተላለፌን አውቃለሁና፤ ኃጢአቴም ሁልጊዜ በፊቴ ነውና = ከኃጢአቴ ፊትህን መልስ፤ በደሌንም ሁሉ ደምስስልኝ = አቤቱ ንጹሕ ልብን ፍጠርልኝ፤ የቀናውን መንፈስ በውስጤ አድስ = ከፊትህ አትጣለኝ ቅዱስ መንፈስህንም ከእኔ ላይ አትውሰድብኝ የማዳንህን ደስታ ስጠኝ፤ በእሽታ መንፈስ ደግፈኝ = ለሕግ ተላላፎች መንገድህን አስተምራለሁ፤ ኃጢአተኞችም ወደ አንተ ይመለሳሉ = መዝ. ፱ (፱፩)፡፩፤ ፫፤ ፫፤ ፲፫

አቤቱ፤ የሥርዓትህን መንገድ አስተምረኝ፤ ሁልጊዜም እፈልገዋለሁ = እንዳስተውል አድርገኝ፤ ሕግህንም እፈልጋለሁ፤ በፍጹም ልቤም እጠብቀዋለሁ = እርስዋን ወድጃለሁና የትእዛዝህን መንገድ ምረኝ = ልቤን ወደ ምስክርህ አዘንብል፤ ወደ ስስትም አይሁን = ከንቱ ነገ

ርን እንዳያዩ ዓይኖቼን መልስ፤ በመንገድህ ሕያው አድርገኝ = እንዲፈራህ ባሪያህን በቃልህ አጽና = ፍርድህ መልካም ናትና የተጠራጠርሁትን ስድብ ከእኔ አርቅ = እነሆ ትእዛዝህን ናፈቅሁ፤ በጽድቅህ ሕያው አድርገኝ = መዝ. ፲፲፰ (፲፲፱)፡፴፫-፱

ለመንፈሳውያን አገልጋዮች ምርጫ የሚነበቡ

(ሀ)

የምሥራች የሚናገር፤ ሰላምንም የሚያወራ፤ የመልካምንም ወሬ የምሥራች የሚናገር መድኃኒትንም የሚያወራ ጽዮንንም፤ አምላክሽ ነግሦአል የሚል ሰው እግሩ በተራሮች ላይ እጅግ የማረ ነው = እነሆ ጉብኞችሽ ጮኸዋል፤ እግዚአብሔር ወደ ጽዮን በተመለሰ ጊዜ ዓይን በዓይን ይተያያሉና ድምፃቸውን ያነሣሉ፤ በእንድነትም ይዘምራሉ = ኢሳ. ፶፪፡፯-፰

እንግዲህ ያላመኑበትን እንዴት አድርገው ይጠሩታል? ባልሰሙትስ እንዴት ያምናሉ? ያለ ሰባኪስ እንዴት ይሰማሉ? መልካሙን የምሥራች የሚያወሩ እግሮቻቸው እንዴት ያማሩ ናቸው ተብሎ እንደተጻፈ ካልተላኩ እንዴት ይሰብካሉ? ሮሚ. ፲፡፲፱—፲፭ =

እርሱም አንዳንዶቹን ሐዋርያት ሌሎቹም ነቢያት ሌሎችም ወንጌልን ሰባኪዎች ሌሎቹም እረኞችና አስተማሪዎች እንዲሆኑ ሰጠ ፤ ሁላችን የእግዚአብሔርን ልጅ በማመንና በማወቅ ወደሚገኝ አንድነት ፣ ሙሉ ሰውም ወደመሆን የክርስቶስም ሙላቱ ወደሚሆን ወደ ሙላቱ ልክ እስክንደርስ ድረስ ቅዱሳን አገልግሎትን ለመሥራትና ለክርስቶስ አካል ሕንፃ ፍጹማን ይሆኑ ዘንድ ። ኤፌ. ፬ ፣ ፲፩—፲፫

ከዚህም በኋላ ጌታ ሌሎቹን ሰብአ ሾመ ፣ ሁለት ሁለትም አድርጎ እርሱ ሊሔድበት ወዳለው ከተማና ሥፍራ ሁሉ በፊቱ ላከችው አላቸውም ። መከራስ በዙ ነው ፣ ሠራተኞች ግን ጥቂቶች ናቸው ፣ እንግዲህ የመከራን ጌታ ለመከራ ሠራተኞች እንዲልክ ለምኑት ፤ ሒዱ እነሆ እንደበጎች በተኩላዎች መካከል እልካችኋለሁ ። ኮሮጆም ከረጢትም ጫማም አትያዙ ፤ በመንገድም ለማንም እጅ አትንሱ ። ወደምትገቡበት ቤት ሁሉ አስቀድማችሁ ሰላም ለዚህ ቤት ይሁን በሉ ። በዚያም የሰላም ልጅ ቢኖር ሰላማችሁ ያድርቡታል ፤ አለዚያም ይመለሰላችኋል ። በዚያች ቤት ከእነርሱ ዘንድ ካለው እየበላችሁና እየጠጣችሁ ተቀመጡ ፤ ለሠራተኛው ደመወዙ ይገባዋልና ። ከቤት ወደቤት አትተላለፉ ። ወደምትገቡበትም ከተማ ሁሉ ቢቀበሉዎችሁ ፣ ያቀረቡላችሁን ሁሉ

ብሉ ፤ በእርስዎም ያሉትን ድውዮችን ፈውሱና ። — የእግዚአብሔር መንግሥት ወደ እናንተ ቀረበች በሉዋቸው ። ነገር ግን ወደምትገቡበት ከተማ ሁሉ ባይቀበሉዎችሁ ወደአደባባዩዋ ወጥታችሁ ። ከከተማችሁ የተጣበቀብንን ትቢያ እንኳን እናራግፍላችኋለን ፤ የእግዚአብሔር መንግሥት ግን ወደ እናንተ እንደቀረበች ይህን እወቁ በሉ ። እላችኋለሁ በዚያን ቀን ከዚያች ከተማ ይልቅ ለሰዶም ይቀልላታል ። ወዮልሽ ኮራዚን ፣ ወዮልሽ ቤተሳይዳ ፤ በእናንተ የተደረገው ተአምራት በጢሮስና በሲዶና ተደርጎ ቢሆን ፣ ማቅ ለብሰው በአመድም ተቀምጠው ከብዙ ጊዜ በፊት ንስሐ በገቡ ነበር ። ነገር ግን በፍርድ ከእናንተ ይልቅ ለጢሮስና ለሲዶና ይቀልላቸዋል ። አንቺም ቅፍርናሆም ፣ እስከ ሰማይ ከፍ አልሸን? ወደ ሲኦል ትወርጃለሽ ። የሚሰማችሁ እኔን ይሰማል እና ንተንም የጣለ እኔን ይጥላል ። ሰብዓውም በደስታ ተመልሰው ። — ጌታ ሆይ ፣ አጋንንት እንኳ በስምህ ተገዝተውልናል አሉት ። እንዲህም አላቸው ። — ሰይጣንን እንደመብረቅ ከሰማይ ሲወድቅ አየሁ ። እነሆ እባቡንና ጌንጡን ትረግጡ ዘንድ በጠላትም ኃይል ሁሉ ላይ ሥልጣን ሰጥቻችኋለሁ ፣ የሚጎዳችሁም ምንም የለም ። ነገር ግን መናፍስት ስለተገዙላችሁ በዚህ ደስ አይበላችሁ ፣ ሰማችሁ ግን በሰማያት ስለተጻፈ ደስ ይበላችሁ ። ሉቃስ ፲ ፣ ፩—፳

ኢየሱስም ዳግመኛ ፡ ሰላም ለእናንተ ይሁን ፤ አብ እንደላከኝ እኔ ደግሞ እልካችኋለሁ አላቸው ። ይህንም ብሎ እፍ አለባቸውና መንፈስ ቅዱስን ተቀበሉ ። ዮሐንስ ሸ ፡ ሸ፩—፳፪

ምሳ ከበሉ በኋላም ኢየሱስ ስምዎን ጴጥሮስን ፡— የዮና ልጅ ስምዎን ሆይ ፡ ከነዚህ ይልቅ ትወደኛለህን? አለው ። አዎን ጌታ ሆይ ፡ እንድወድህ አንተ ታውቃለህ አለው ። ግልገሎቼን አሠማራ አለው ። ደግሞ ሁለተኛ ፡— የዮና ልጅ ስምዎን ሆይ ፡ ትወደኛለህን? አለው ። አዎን ጌታ ሆይ ፤ እንድወድህ አንተ ታውቃለህ አለው ። ጠቦቶቼን ጠብቅ አለው ። ሦስተኛ ፡ የዮና ልጅ ስምዎን ሆይ ፡ ትወደኛለህን? አለው ። ሦስተኛ ትወደኛለህን? ሰላለው ጴጥሮስ አዘነና ፡— ጌታ ሆይ ፡ እንተ ሁሉን ታውቃለህ ፤ እንድወድህ አንተ ታውቃለህ አለው ። ኢየሱስም በጎቼን አሠማራ ። ዮሐንስ ሸ፩ ፡ ፲፩—፲፯

(ለ)

ኢየሱስም በምኩራቦቻቸው እያስተማረ የመንግሥትንም ወንጌል እየሰበከ ፡ በሕዝብም ያለውን ደዌና ሕግም ሁሉ እየፈወሰ ፡ በከተማዎችና በመንደሮች ሁሉ ይዞር ነበር ። ብዙ ሕዝብም ባየ ጊዜ ፡ እረኛ እንደሌላቸው በጎች ተጨንቀው ተጥለውም ነበርና አዘነላቸው።

በዚያን ጊዜ ደቀ መዛሙርቱን መከሩስ ብዙ ነው ፡ ሠራተኞች ግን ጥቂቶች ናቸው ። እንግዲህ የመከሩን ጌታ ወደመከሩ ሠራተኞች እንዲልክ ለምኑት አላቸው ። ማቴ. ፱ ፡ ፴፩—፴፰

አሥራ ሁለቱንም ወደ እርሱ ጠራ ፡ ሁለት ሁለቱንም ይልካቸው ጀመር ፡ በርኩሳን መናፍስትም ላይ ሥልጣን ሰጣቸው ። ለመንገድም ከበትር በቀር እንጀራም ቢሆን ከረጢትም ቢሆን መሐለቅም በመቀነታቸው ቢሆን እንዳይዙ አዘዛቸው ። በእግራችሁ ጫማ አድርጉ እንጂ ሁለት እጀ ጠባብ አትልበሱ አለ ። በማናቸውም ሥፍራ ወደቤት ብትገቡ ከዚያ እስከትወጡ ድረስ በዚያ ተቀመጡ ። ማርቆስ ፮ ፡ ፯—፲

እናንተን የሚቀበል እኔን ይቀበላል ። እኔንም የሚቀበል የላከኝን ይቀበላል ። ነቢይን በነቢይ ስም የሚቀበል የነቢይን ዋጋ ይወስዳል ፤ ጸድቅንም በጸድቅ ስም የሚቀበል የጸድቅን ዋጋ ይወስዳል ። ማንም ከነዚህ ከታናናሾቹ ለአንዱ ቀዝቃዛ ጽዋ ውሃ ብቻ በደቀ መዝሙር ስም የሚያጠጣ ፡ እውነት እላችኋለሁ ዋጋው አይጠፋበትም ። ማቴ. ፲ ፡ ፱—፴፪

ከማይቀበሉአችሁና ከማይሰሙዎችሁ ሥፍራ ሁሉ ከዚያ ወጥታችሁ ምስክር ይሆንባቸው ዘንድ ከእግራችሁ በታች ያለውን ትበያ አራግፉ ። እውነት እላችኋለሁ ፡

ከዚያች ከተማ ይልቅ ለሰዶምና ለገሞራ በፍርድ ቀን ይቀላቸዋል ። መጥተውም ንስሐ እንዲገቡ ሰበኩ ፣ ብዙ አጋንንትንም አወጡ ፣ ብዙ ድውዮችንም ዘይት እየቀቡ ፈወሱአቸው ። ማርቆስ ፮ ፡ ፲፩—፲፫

ማንም ኤጲስ ቆጶስነትን ቢፈልግ መልካምን ሥራ ይመኛል የሚለው ቃል የታመነ ነው ። እንግዲህ ኤጲስ ቆጶስ እንዲህ ሊሆን ይገባዋል ፤ የማይነቀፍ የአንዲት ሚስት ባል ፣ ልከኛ ፣ ራሱን የሚገዛ ፣ እንደሚገባው የሚሠራ ፣ እንግዳ ተቀባይ ለማስተማር የሚበቃ የማይሰክር የማይጨቃጨቅ ነገር ግን ገር የሆነ የማይከራከር ፣ ገንዘብን የማይወድ ልጆቹን በጭምትነት ሁሉ እየገዛ የራሱን ቤት በመልካም የሚያስተዳድር ፣ ሰው ግን የራሱን ቤት እንዲያስተዳድር ባያውቅ ፡— የእግዚአብሔርን ቤተ ክርስቲያን እንዴት ይጠበቃል? በትዕቢት ተነፍቶ በዲያብሎስ ፍርድ እንዳይወድቅ አዲስ ክርስቲያን አይሁን ። በዲያብሎስ ነቀፋና ወጥመድም እንዳይወድቅ ፣ በውጪ ካሉት ሰዎች ደግሞ መልካም ምስክር ሊኖረው ይገባዋል ። ጢሞቴዎስ ፫ ፡ ፩—፯

(ሐ)

እንግዲህ ፡ ልጄ ፡ አንተ በክርስቶስ ኢየሱስ ባለው ጸጋ በርታ ብዙ ሰዎች የመሰከሩለትን ከእኛም የሰማኸውን ሌሎችን ደግሞ ሊያስተምሩ ለሚችሉ ለታመኑ

ሰዎች አደራ ስጥ ። እንደ ኢየሱስ ክርስቶስ በጎ ወታደር ሆነህ ፣ አብረኸኝ መከራ ተቀበል ። የሚዘምተው ሁሉ ለጦር ያስከተተውን ደስ ያሰኝ ዘንድ ትዳር በሚገኝበት ንግድ ራሱን አያጠላልፍም ። ደግሞም በጨዋታ የሚታገል ማንም ቢሆን እንደሚገባ አድርጎ ባይታገል ፣ የድሉን አክሊል አያገኝም ። ይህን አሳስባቸው በቃልም እንዳይጣሉ በእግዚአብሔር ፊት ምክራቸው ። ይህ ምንም የማይረባ የሚሰሙትንም የሚያፈርስ ነውና የእውነትን ቃል በቅንነት የሚናገር የማያሳፍርም ሠራተኛ ሆነህ ፣ የተፈተነውን ራስህን ለእግዚአብሔር ልታቀርብ ትጋ ። ነገር ግን ለዓለም ከሚመች ከከንቱ መለፍለፍ ራቅ ፤ ከክፉ የጎልማሳነት ምኞት ግን ሽሽ ፣ በንጹሕም ልብ ጌታን ከሚጠሩ ጋር ጽድቅን እምነትን ፍቅርን ሰላምን አጥብቀህ ተከተል ። ነገር ግን ጠብን እንዲያመጣ አውቀህ ከሰነፎችና ካልተማሩ ምርመራ ራቅ ፤ የጌታም ባሪያ ለሰው ሁሉ ገር ለማስተማርም የሚበቃ ለትዕግሥትም የሚጸና ሊሆን እንጂ ሊጣላ አይገባውም ። ደግሞም ፡— ምናልባት እግዚአብሔር እውነትን ያውቁ ዘንድ ንስሐን ይሰጣቸዋልና ፈቃዱን ለማድረግ በዲያብሎስ ሕያዋን ሆነው ከተያዙበት ወጥመድ ወጥተው ፣ ወደ አእምሮ ይመለሳሉ ብሎ የሚቃወሙትን በየዋህነት ይቅጣ ። ፪ኛ ጢሞቴዎስ ፪ ፡ ፩—፭ ፣ ፲፬—፲፯ ፣ ፳፪—፳፮

አንተ ግን በተማርህበትና በተረዳህበት ነገር ጸንተህ ኑር፤ ከማን እንደተማርኸው ታውቃለህና፤ ከሕፃንነትህ ጀምረህ ክርስቶስ ኢየሱስን በማመን መዳን የሚገኝበትን ጥበብ ሊሰጡህ የሚችሉትን ቅዱሳት መጻሕፍትን አውቀሃል። የእግዚአብሔርም ሰው ፍጹምና ለበጎ ሥራ ሁሉ የተዘጋጀ ይሆን ዘንድ፤ የእግዚአብሔር መንፈስ ያለበት መጽሐፍ ሁሉ ለትምህርትና ለተግባር ልብንም ለማቅናት በጽድቅም ላለው ምክር ደግሞ ይጠቅማል። ፪ኛ ጢሞቴዎስ ፫፡ ፲፩—፲፮

አንተ ግን ሕይወት ለሚገኝበት ትምህርት የሚገባውን ተናገር። የሚቃወም ሰው በእኛ የሚናገረውን መጥፎ ነገር ሲያጣ እንዲያፍር፡— በነገር ሁሉ መልካምን በማድረግህ ምሳሌ የሚሆን ራስህን አሳይ፤ በትምህርትህም ደኅንነትን፣ ጭምትነትን፣ ጤናማና የማይነቀፍ ንግግርን ግለጥ። ሰዎችን ሁሉ የሚያድን የእግዚአብሔር ጸጋ ተገልጦአልና፤ ይህም ጸጋ ኃጢአተኛነትንና ዓለማዊ ምኞትን ክደን፤ የተባረከውን ተስፋችንን እርሱም የታላቁን የአምላካችንንና የመድኃኒታችንን የኢየሱስ ክርስቶስን ክብር መገለጥ እየጠበቅን፤ ራሳችንን በመግዛትና በጽድቅ እግዚአብሔርን በመምሰል፡— በአሁኑ ዘመን እንድንኖር ያስተምረናል፤ መድኃኒታችንም ከዓመፅ ሁሉ እንዲበዠን፤ መልካሙንም ለማድረግ የሚቀ

ናውን ገንዘቡም የሚሆነውን ሕዝብ ለራሱ እንዲያነጽ ስለእኛ ነፍሱን ሰጥቶአል። ይህን በሙሉ ሥልጣን ተናገርና ምክር ገሥጽም፤ ማንም አይናቅህ። ቲቶ ፪፡ ፩—፭፡ ፲፩—፲፭

አገልግሎታችንም እንዳይነቀፍ በአንዳች ነገር ማለፍ ከቶ አንሰጥም። ነገር ግን በሁሉ እንደ እግዚአብሔር አገልጋዮች ራሳችንን እናማጥናለን። ፪ኛ ቆሮንቶስ ፮፡ ፫—፬

ስለዚህ ምክንያት ምሕረት እንደተሰጠን መጠን ይህ አገልግሎት ስላለን አንታከትም። ነገር ግን የሚያሳፍረውን ሰውር ነገር ጥለናልና በተንኮል አንመላለስም እውነትን በመግለጥ ግን በእግዚአብሔር ፊት ለሰው ሕሊና ሁሉ ራሳችንን እናመሰግናለን። ክርስቶስ ኢየሱስን ጌታ እንደሆነ እንጂ ራሳችንን አንሰብክምና፤ ስለኢየሱስም ራሳችንን ለእናንተ ባሪያዎች እናደርጋለን። ፪ኛ ቆሮንቶስ ፬፡ ፩፣ ፩፣ ፪፣ ፭

(መ)

በእግዚአብሔር ፊት በሕያዋንና በሙታንም ሊፈርድ ባለው በጌታ በኢየሱስ ክርስቶስ ፊት በመገለጠና በመንግሥቱም እመክርሃለሁ፤ ቃሉን ስበክ፤ በጊዜውም አለጊዜውም ጽና፤ ፈጽመህ እየታገስህና እያስተማርህ ዝለ

ፍና ገሥጽ ምክርም ። ሕይወት የሚገኝበትን ትምህርት የማይታገሱበት ዘመን ይመጣልና፤ ነገር ግን ጀርቻቸውን የሚያሳክክ ስለሆነ እንደገዛ ምኞታቸው ለራሳቸው አስተማሪዎችን ያከማቻሉ ። እውነትንም ከመስማት ጀርቻቸውን ይመልሳሉ፤ ወደ ተረትም ፈቀቅ ይላሉ ። አንተ ግን ነገርን ሁሉ በልክ አድርግ፤ መከራን ተቀበል፤ የወንጌል ሰባኪነትን ሥራ አድርግ፤ አገልግሎትህንም ፈጽም ። ፪ኛ ጢሞቴዎስ ፬፡፩—፭

ስለዚህ ምክንያት የቀረውን እንድታደራጅ በየከተማውም፣ እኔ አንተን እንዳዘዝሁ፣ ሽማግሌዎችን እንድትሾም በቀርጤስ ተውሁህ፤ የማይነቀፍና ያንዲት ሚስት ባል የሚሆን የሚያምኑም ልጆች ያሉት ስለመዳራትም ወይም ስለ አለመታዘዝ የማይከሰስ ማንም ቢኖር ሹመው ኤጲስ ቆጶስ እንደ እግዚአብሔር መጋቢ የማይነቀፍ ሊሆን ይገባዋልና፤ የማይኮራ፣ የማይቆጣ፣ የማይሰክር የማይጨቃጨቅ ነውረኛ ረብ የማይወድ ነገር ግን እንግዳ ተቀባይ በጎ የሆነውን ነገር የሚወድ ጠንቃቃ፣ ጸድቅ፣ ቅዱስ ራሱን የሚገዛ ይሁን፤ ሕይወት በሚገኝበት ትምህርት ደግሞ ሊመክር ተቃዋሚዎቹንም ሊወቅስ ይችል ዘንድ፣ እንደተማረው በታመነ ቃል ይጽና ። ቲቶ ፩፡፭—፱

መልካሙን የእምነት ገድል ተጋደል፤ የተጠራህለትንም በብዙም ምስክሮች ፊት በመልካም መታመን የታመንህለትን የዘለዓለምን ሕይወት ያዝ ። ሁሉን በሕይወት በሚጠብቅ በእግዚአብሔር ፊት፣ በጴንጤናዊ ውም በጲላጦስ ዘንድ መልካሙን መታመን በመሰከረ በክርስቶስ ኢየሱስ ፊት አዝሃለሁ፤ ጌታችን ኢየሱስ ክርስቶስ እስኪገለጥ ድረስ ያለ እድፍና ያለ ነቀፋ ሆነህ ትእዛዙን ጠብቅ፤ ያንም መገለጡን በራሱ ጊዜ ብዑዕና ብቻውን የሆነ ነገር የነገሥታት ንጉሥና የጌቶች ጌታ ያሳያል ። እርሱ ብቻ የማይሞት ነው፤ ማንም ሊቀርበው በማይችል ብርሃን ይኖራል፤ አንድ ሰው እንኳ አላየውም ሊያይም አይቻለውም፤ ለእርሱ ክብርና የዘለዓለም ኃይል ይሁን፤ አሜን ። በአሁኑ ዘመን ባለጠጎች የሆኑት የትዕቢትን ነገር እንዳያስቡ፣ ደስም እንዲለን ሁሉን አትርፎ በሚሰጠን በሕያው እግዚአብሔር እንጂ በሚያልፍ ባለጠግነት ተስፋ እንዳያደርጉ እዘዛቸው ። እውነተኛውን ሕይወት ይይዙ ዘንድ ለሚመጣው ዘመን ለራሳቸው መልካም መሠረት የሚሆንላቸውን መዝገብ እየሰበሰቡ መልካምን እንዲያደርጉ በበጎም ሥራ ባለጠጎች እንዲሆኑ ምክራቸው ። ጢሞቴዎስ ሆይ፣ በውሸት እውቀት ከተባለ ለዓለም ከሚመች ከከንቱ መለፍለፍና መከራከር እየራቅህ፤ የተሰጠህን አደራ

ጠብቅ ስህተት ለሆነው አለን ብለው አንዳንዶች ስለ እምነት ስተዋልና ። ደጋ ከአንተ ጋር ይሁን ። ፩ኛ ጢሞቴዎስ ፩ ፡ ፲፪—፳፩

(ሠ)

የሰው ልጅ ሆይ ፡ ለእሥራኤል ቤት ጠባቂ አድርጊሃለሁ ፤ ስለዚህ የአፈን ቃል ስማ ። ከእኔም ዘንድ አስጠንቅቃቸው ። እኔ ኃጢአተኛውን በእርግጥ ትሞታለህ ባለሁት ጊዜ አንተም ባታስጠነቅቀው ነፍሱም እንድትድን ከክፉ መንገዱ ይመለስ ዘንድ ለኃጢአተኛው አስጠንቅቀህ ባትነግረው ያ ኃጢአተኛ በኃጢአቱ ይሞታል ፤ ደሙን ግን ከእጅህ እፈልጋለሁ ። ነገር ግን አንተ ኃጢአተኛውን ብታስጠነቅቅ እርሱም ከኃጢአቱና ከክፉ መንገዱ ባይመለስ ፤ በኃጢአቱ ይሞታል ። አንተ ግን ነፍሱህን አድነሃል ። ደግሞ ጸድቁ ከጽድቁ ተመልሱ ኃጢአት በሠራ ጊዜ እኔ በፊቱም ዕንቅፋትን ሳደርግ እርሱ ይሞታል ፤ አንተም አላስጠነቅቅኸውምና በኃጢአቱ ይሞታል ። ያደረጋትም ጽድቅ ነገር አትታሰብሉትም ፤ ደሙን ግን ከእጅህ እፈልጋለሁ ። ነገር ግን ኃጢአት እንዳይሠራ ጸድቁን ብታስጠነቅቅ እርሱም ኃጢአት ባይሠራ ፤ ተጠንቅቆአልና በእርግጥ በሕይወት ይኖራል ፤ አንተም ነፍሱህን አድነሃል ። ሕዝቅኤል ፫ ፡ ፲፯—፳፩

ልዩ ልዩን የእግዚአብሔርን ደጋ ደጋግ መጋቢዎች እንደመሆናችሁ . . . በዚያው ደጋ እርስ በርሳችሁ አገልግሉ ፤ ግንኙም ሰው የሚናገር ቢሆን እንደ እግዚአብሔር ቃል ይናገር ፤ የሚያገለግልም ቢሆን እግዚአብሔር በሚሰጠኝ ኃይል ነው ብሎ ያገልግል ፤ ከብርና ሥልጣን እስከ ዘላለም ድረስ ለእርሱ በሚሆነው በኢየሱስ ክርስቶስ በኩል እግዚአብሔር በነገር ሁሉ ይከብር ዘንድ አሜን ። ፩ኛ ኢዮርስ ፬ ፡ ፲—፲፩

የእውነትን ቃል በቅንነት የሚናገር የማያሳፍርም ሠራተኛ ሆነህ ፤ የተፈተነውን ራስህን ለእግዚአብሔር ልታቀርብ ትጋ ። ነገር ግን ለዓለም ከሚመች ከከንቱ መለፍለፍ ራቅ ። ፪ኛ ጢሞቴዎስ ፪ ፡ ፲፭—፲፯

አንተም የሰው ልጅ ሆይ ፡ ለእሥራኤል ቤት ጉበኛ አድርጊሃለሁ ፤ ከአፈ ታሌን ስማ ፤ ከእኔም ዘንድ አስጠንቅቃቸው ። ኃጢአተኛውን ኃጢአተኛ ሆይ ፡ በእርግጥ ትሞታለህ ባለሁ ጊዜ ኃጢአተኛውን ከመንገዱ ታስጠነቅቅ ዘንድ ባትናገር ያ ኃጢአተኛ በኃጢአቱ ይሞታል ደሙን ግን ከእጅህ እፈልጋለሁ ። ነገር ግን ከመንገዱ ይመለስ ዘንድ ኃጢአተኛውን ብታስጠነቅቀው እርሱም ከመንገዱ ባይመለስ በኃጢአቱ ይሞታል ። አንተ ግን ነፍሱህን አድነሃል ። ሕዝቅኤል ፴፫ ፡ ፯—፱

በሰዚህ ወንድሞችን ብታሳስብ በእምነትና በተከተለው በመልካም ትምህርት ቃል የምትመገብ የኢየሱስ ክርስቶስ መልካም አገልጋይ ትሆናለህ ። ይህን እዘዝና አስተምር ። በቃልና በኑሮ በፍቅርም በእምነትም በንጽሕና ለሚያምኑት ምሳሌ ሁን እንጂ ማንም ታናሽ ነትህን አይናቀው ። እስከመጣ ድረስ ለማንበብና ለመምከር ለማስተማርም ተጠንቀቅ በትንቢት ከሽማግሌዎች እጅ መጫን ጋር የተሰጠህን በአንተ ያለውን የጸጋ ስጦታ ቸል አትበል ። ማደግህ በነገር ሁሉ እንዲገለጥ ይህን አስብ፤ ይህንም አዘውትር ። ለራስህና ለትምህርትህ ተጠንቀቅ በእነዚህም ጽና፣ ይህን ብታደርግ ራስህንም የሚሰሙህንም ታድናለህ ። ፩ኛ/ ጢሞቴዎስ ፬ ፡ ፮፤ ፲፩—፲፮

በእናንተ ዘንድ ያለውን የእግዚአብሔርን መንጋጠብቁ፤ እንደ እግዚአብሔር ፈቃድ በውድ እንጂ በግድ ሳይሆን ጉብኙት፤ ለመንጋው ምሳሌ ሁኑ እንጂ ማኅበሮቻችሁን በኃይል አትግዙ፤ የእረኞችም አለቃ በሚገለጥ በት ጊዜ የማያልፈውን የክብርን አክሊል ትቀበላላችሁ ። ፩ኛ/ ጴጥሮስ ፮፡፪—፬

እንዲሁም አላቸው ፡- ወደ ዓለም ሁሉ ሂዱ ወንጌልንም ለፍጥረት ሁሉ ስበኩ ። ያመነ የተጠመቀም ይደናል ያላመነ ግን ይፈረድበታል ። ማርቆስ ፲፮፡፲፭—፲፮

በዚህም ወራት ደቀ መዛሙርት እየበዙ ሲሄዱ ከግሪክ አገር መጥተው የነበሩት አይሁድ በይሁዳ ኖረው በነበሩት አይሁድ አንጐራጐሩባቸው ፤ በየቀኑም በተሠራው አገልግሎት መበለቶቻቸውን ችላ ይሉባቸው ነበርና ። አሥራ ሁለቱም ደቀ መዛሙርት ሁሉን ጠርተው እንዲህ አሏቸው ፡- የእግዚአብሔርን ቃል ትተን ማዕድን እናገለግል ዘንድ የሚገባ ነገር አይደለም ። ወንድሞች ሆይ ፤ በመልካም የተመሰከረላቸውን መንፈስ ቅዱስና ጥበብም የሞላ ባቸውን ሰባት ሰዎች ከእናንተ ምረጡ ፤ ለዚህም ጉዳይ እንሾማቸዋለን ፤ እኛ ግን ለጸሎትና ቃሉን ለማገልገል እንተጋለን ። ይህም ቃል ሕዝቡን ሁሉ ደስ አሰኛቸው ፤ እምነትና መንፈስ ቅዱስም የሞላበትን ሰው እስጢፋኖስን ፤ ፊልጶስንም ጵሮከሮስንም ኒቃሮናንም ጢሞናንም ጳርሚናንም ወደ ይሁዲነት ገብቶ የነበረውን የአንጾኪያውን ኒቆላዎስንም መረጡ ። በሐዋርያትም ፊት አቆሙ አቸው ፤ ከጸለዩም በኋላ እጃቸውን ጫኑባቸው ። የእግዚአብሔርም ቃል እየሰፋ ሄደ ፤ በኢየሩሳሌምም የደቀ መዛሙርት ቊጥር እየበዛ ሄደ ፤ ከካህናትም ብዙ ሰዎች ለሃይማኖት የታዘዙ ሆኑ ። የሐዋርያት ሥራ ፮ ፡ ፩—፯

እንዲሁም ዲያቆናት ጭምቶች በሁለት ቃል የማይ
 ናገሩ ለብዙ ወይን ጠጅ የማይገመጁ ነውረኛ ረብ የሚ
 ይወዱ፡ በንጹሕ ሕሊና የሃይማኖትን ምሥጢር የሚይዙ
 ሊሆኑ ይገባቸዋል ። እነዚህም ደግሞ አስቀድመው
 ይፈተኑ ፡ ከዚያም በኋላ ያለ ነቀፋ ቢሆኑ በዲቂና ሥራ
 ያገልግሉ ። እንዲሁም ሴቶች ጭምቶች፡ የማያሙ ፡ ልክ
 ጥቶች፡ በነገር ሁሉ የታመኑ ሊሆኑ ይገባቸዋል ። ዲያቆናት
 ልጆቻቸውንና የራሳቸውን ቤቶች በመልካም እየገዙ እያ
 ንዳንዳቸው የአንዲት ሴት ባሉች ይሁኑ ። በዲቂና ሥራ
 በመልካም ያገልግሉ ለራሳቸው ትልቅ ማዕረግና በክር
 ስቶስ ኢየሱስ ባለው እምነት ብዙ ድፍረት ያገኛሉ ።
 ፩ኛ ጢሞ. ፫፡፳—፲፫

ለቤተ ክርስቲያን ምረቃ የሚነበቡ

የዚያን ጊዜ እግዚአብሔርን የሚፈሩ እርስ በርሳቸው
 ተነጋገሩ ፡ እግዚአብሔርም አደመጠ ፡ ሰማም ፡ እግዚአብ
 ሔርንም ለሚፈሩ ስሙንም ለሚያስቡ የመታሰቢያ መጽ
 ሐፍ በፊቱ ተጻፈ ። እኔ በምሠራበት ቀን እነርሱ የእኔ
 ይሆናሉ ፡ ይላል የሠራዊት ጌታ እግዚአብሔር ሰውም
 የሚያገለግለውን ልጁን እንደሚምር ፤ እንዲሁ እምራቸው
 ለሁ ። ሚልክያስ ፫ ፡ ፲፮—፲፯

የጸጋም ስጦታ ልዩ ልዩ ነው መንፈስ ግን አንድ
 ነው ፤ ጌታም አንድ ነው ፤ ለሠውር ፬፡፱፡፱ ፡ ሠው
 ሁሉን በሁሉ የሚያደርግ እግዚአብሔር ግን አንድ ነው ።
 ነገር ግን መንፈስ ቅዱስን መግለጥ ለእያንዳንዱ ለጥ
 ቅም ይሰጠዋል ።

እግዚአብሔርም በቤተ ክርስቲያን እንዳንዶቹን አስ
 ቀድሞ ሐዋርያትን ፡ ሁለተኛም ነቢያትን ፡ ሦስተኛም
 አስተማሪዎችን ፤ ቀጥሎም ተአምራት ማድረግን ቀጥሎም
 የመፈወስ ስጦታ ርዳታንም ፡ አገዛዝንም ፡ የልዩ ልዩ ዓይ
 ነት ልሳኖችንም አድርጓል ። ሁሉ ሐዋርያት ናቸውን?
 ሁሉስ ነቢያት ናቸውን? ሁሉስ አስተማሪዎች ናቸውን?
 ሁሉስ ተአምራትን ይሠራሉን? ሁሉስ የመፈወስ ስጦታ
 አላቸውን? ሁሉስ በልሳኖች ይናገራሉን? ሁሉስ ይተረ
 ጉማሉን? ነገር ግን የሚበልጠውን የጸጋ ስጦታ በብርቱ
 ፈልጉ ። ደግሞም ከሁሉ የሚበልጥ መንገድ አሳያችኋ
 ለሁ ። ፩ኛ. ቆሮ. ፲፪ ፡ ፩—፯ ፡ ፳፰—፴፩

እንግዲያስ ከእንግዲህ ወዲህ ከቅዱሳን ጋር ባላገ
 ሮችና የእግዚአብሔር ቤተ ሰዎች ናችሁ እንጂ እንግዶ
 ችና መጽተኞች አይደላችሁም ። በሐዋርያትና በነቢያት
 መሠረት ላይ ታንፃችኋል የማዕዘኑም ራስ ድንጋይ ክርስ
 ቶስ ኢየሱስ ነው ፤ በእርሱም ሕንፃ ሁሉ እየተጋጠመ

በጌታ ቅዱስ ቤተ መቅደስ እንዲሆን ያድጋል ። በእርሱ ስም እናንተ ድግሞ በእግዚአብሔር መኖሪያ ለመሆን በመንፈስ አብራችሁ ትሠራላችሁ ። ኤፌሶን ፪፡፲፱—፳፻

ወንድሞች ሆይ ሰው በማናቸውም በደል ስንኳ ቢገኝ፣ መንፈሳውያን የሆናችሁ እናንተ እንደዚህ ያለውን ሰው በየውሃት መንፈስ አቅኑት አንተ ደግሞ እንዳትፈተን ራስህን ጠብቅ። ከእናንተ እያንዳንዱ የአንዱን ሸክም ይሸከም እንዲሁም የክርስቶስን ሕግ ፈጽሙ። ግላትያ ፮፡፩—፫

እርስ በርሳችሁ ትዋደዱ ዘንድ፣ እንደ ወደድኋችሁ እናንተ ደግሞ እርስ በርሳችሁ ትዋደዱ ዘንድ አዲስ ትእዛዝ እስጣችኋለሁ ። እርስ በርሳችሁ ፍቅር ቢኖራችሁ ደቀ መዛሙርቴ እንደሆናችሁ ሰዎች ሁሉ በዚህ ያውቃሉ ። ዮሐንስ ፲፫፡፴፬—፴፭

እንግዲህ ለእናንተ ያለው መልካም ነገር አይሰደብ የእግዚአብሔር መንግሥት ጽድቅና ሰላም በመንፈስ ቅዱስም የሆነ ደስታ ናት እንጂ መብልና መጠጥ አይደለችምና ። እንደዚህ አድርጎ ለክርስቶስ የሚገዛ እግዚአብሔርን ደስ ያስኛልና፣ በሰውም ዘንድ የተመሰገነ ነው ። እንግዲያስ ሰላም የሚቆምበትን እርስ በርሳችንም የምንታነጽበትን እንከተል ። ሮሜ ፲፬፡፲፮—፲፱

እነዚህን አስተምርና ምክር ። ግንም ልዩ ትምህርት የሚያስተምር ከጌታችንም ከኢየሱስ ክርስቶስ በሆነው ጤናማ ቃልና እግዚአብሔርን ለመምሰል በሚሰማሳ ትምህርት የማይጠጋ ቢሆን፣ በትዕቢት ተነፍቶአል እንዳችም አያውቅም፣ ነገር ግን ምርመራን በቃልም መዋጋትን እንደ በሽተኛ ይናፍቃል ። ከእነዚህም ቅንፃ ትና ክርክር፣ ስድብም ከፋ አሳብም እርስ በርስ መናደድም ይወጣሉ ። አእምሯቸውም በጠፋባቸው እውነትንም በተቀመጠ እግዚአብሔርን መምሰል ማትረፈያ የሚሆን በመሰለቸው ሰዎች ይገኛሉ ። እንደዚህ ካሉት ራቅ ። ፩ኛ ጢሞ፡፩፡፫—፭

በክርስቶስም እንዳች ምክር ቢሆን የፍቅር መጽናናት ቢሆን የመንፈስ ኅብረት ቢሆን ምሕረትና ርኅ ራኔ ቢሆኑ፣ ደስታዬን ፈጽሙልኝ፤ በአንድ አሳብ ተስማሙ፣ አንድ ፍቅር አንድም ልብ አንድም አሳብ ይሁንላችሁ፤ ለወገኔ ይጠቅማል በማለት ወይም በከንቱ ውዳሴ ምክንያት አንድ ስንኳ አታድርጉ ። ነገር ግን እያንዳንዱ ባልንጀራው ከራሱ ይልቅ እንዲሻል በትሕትና ይቁጠር እያንዳንዱ ለራሱ የሚጠቅመውን አይመልከት ለባልንጀራው ደግሞ እንጂ። በክርስቶስ ኢየሱስ የነበረ ይህ አሳብ በእናንተ ዘንድ ደግሞ ይሁን ። ፊልጵስዩስ ፪፡፩—፭

እንግዲህ እንደ ወንጌል ስለ ኢየሱስ ክርስቶስም እንደ ተሰበከ፣ ከዘላለም ዘመንም የተሰወረው አሁን ግን የታየው በነቢያትም መጻሕፍት የዘላለም እግዚአብሔር እንደ አዘዘለእምነት መታዘዝ ይሆን ዘንድ ለአሕዛብ ሁሉ የታወቀው ምሥጢር እንደተገለጠ መጠን ሊያበረታችሁ ለሚችለው ብቻውን ጥበብ ላለው ለእግዚአብሔር በኢየሱስ ክርስቶስ እስከ ዘላለም ድረስ ክብር ይሁን ፤ አሜን = ሮሜ ፲፮. ፳፭—፳፮

የጌታ የኢየሱስ ክርስቶስ ጸጋ የእግዚአብሔርም ፍቅር የመንፈስ ቅዱስም ኅብረት ከሁላችሁ ጋር ይሁን አሜን = ፪ኛ. ቆሮ-፲፫ ፡ ፲፬

ለሕፃናት ማስረከብ ጊዜ የሚነበብ

(ሀ)

የሠራዊት አምላክ ሆይ ፡ ማደሪያዎችህ እንደምን የተወደዱ ናቸው ነፍሴ የእግዚአብሔርን አደባባዮች ትወድዳለች ትናፍቅማለች ፤ ለቤም ሥጋዬም በሕያው አምላክ ደስ ተሰኘ = ወፍ ለእርስዋ ቤትን አገኘች ፤ ዋናስም ጫጩ ቶችዋን የምታኖርበት ቤት አገኘች ፤ የሠራዊት አምላክ ንጉሤም ፤ አምላኬም ሆይ ፡ እርሱ መሠዊያህ ነው ። በቤትህ የሚኖሩ ሁሉ የተመሰገኑ ናቸው ፤ ለዓለምና

ለዘላለምም ያመሰግኑሃል = አቤቱ እርዳታው ከአንተ ዘንድ የሆነለት በልቡም የላይኛውን መንገድ የሚያስብ ሰው ምስጉን ነው ። በልቅሶ ሸለቆ ውስጥ በወሰነው ሥፍራ የሕግ መምህር በረከትን ይሰጣልና ከኃይል ወደ ኃይል ይሄዳሉ ፤ የአማልክት አምላክ በጽዮን ይታያል = የሠራዊት አምላክ ፡ አቤቱ ፡ ጸሎቱን ስማ የያዕቆብ አምላክ ሆይ አድምጥ ፡ አቤቱ መታመኛችንን እይልን ፤ ወደቀባቸው ፊት ተመልከት = ከአእላፍ ይልቅ በአደባባዮችህ አንዲት ቀን ትሻላለች = በኃጥአን ድንኳኖች ከመቀመጥ ይልቅ ፡ በእግዚአብሔር ቤት እጣል ዘንድ መረጥሁ = እግዚአብሔር አምላክ ምሕረትንና እውነትን ስለወደደ ሞገስንና ክብርን ይሰጣል = እግዚአብሔር በቅንነት የሚሄዱትን ከመልካም ነገር አያሳጣቸውም = የሠራዊት አምላክ ሆይ በአንተ የታመነ ሰው ምስጉን ነው ። መዝ. ፳፫ (፳፬) ፡ ፩—፲፪

እግዚአብሔርን አንዲት ነገር ለመንሁት እርስዋንም እሻለሁ ፤ በሕይወቴ ዘመን ሁሉ በእግዚአብሔር ቤት እኖር ዘንድ እግዚአብሔርን ደስ የሚያሰኘውንም እይ ዘንድ ፡ መቅደሱንም እመለከት ዘንድ = በመከራዬ ቀን በድንኳኑ ሰውሮኛልና ፤ በድንኳኑም መሸሸጊያ ሸሽኅኛል ፤ በአለት ላይ ከፍ ከፍ አድርጎኛል = መዝ. ፳፮ (፳፯) ፡ ፬—፭

አምላክ ሆይ በሕዝብህ መካከል ምሕረትን ተቀ
በልን ። አምላክ ሆይ እንደ ስምህ እንዲሁ እስከ ምድር
ዳርቻ ድረስ ምስጋናህ ነው፤ ቀኝህ ጽድቅን የተሞላች
ናት ። አቤቱ ስለ ፍርድህ የጽዮን ተራራ ደስ ይበለው
የአይሁድም ሴት ልጆች ሐሴት ያድርጉ ። ጽዮንን ከበ
ቡአት ፡ በዙሪያዋም ተመላለሱ ፡ ግንቦችዋንም ቁጠሩ
በብርታትዋ ልባችሁን አኑሩ ፤ አዳራሽዋን አስቡ ለሚ
መጣው ትውልድ ትነግሩ ዘንድ ለዓለምና ለዘላለም ይህ
አምላካችን ነው ፡ እርሱም ለዘላለም ይመራናል ።
መዝ. ፵፯(፵፰) ፡ ፱—፲፬

ምድር ሁሉ ለእግዚአብሔር አልል በሉ ፡ በደስታም
ለእግዚአብሔር ተገዙ በሐሳብም ወደ ፊቱ ግቡ ። እግ
ዚአብሔር እርሱ አምላክ እንደሆነ እወቁ ፤ እርሱ ሠራን
እኛም አይደለንም ፤ እኛስ ሕዝቡ የማሠማርያውም በጉች
ነን ። ወደ ደጃቹ በመገዛት ወደ አደባባዮቹም በምስጋና
ግቡ ፤ አመስግኑት ስሙንም ባርኩ ፤ እግዚአብሔር ቸር
ምሕረቱም ለዘላለም ፤ እውነቱም ለልጅ ልጅ ነውና። መዝ.
፲፱ (፻) ፡ ፩—፭

ወደ እግዚአብሔር ቤት እንሂድ ባሉኝ ጊዜ ደስ
አለኝ ። ኢየሩሳሌም ሆይ ፡ እግሮቻችን በአደባባይሽ ቆሙ ።
ኢየሩሳሌምስ እርስ በርስዋ እንደተገጠጠች ከተማ ተሠ
ርታለች ። የእግዚአብሔርንም ስም ያመስግኑ ዘንድ ፡ ለእ

ሥራኤል ምስክር ሊሆኑ የእግዚአብሔር ነገዶች ወደዚያ
ይመጣሉ ። ዙፋኖች በዚያ ለፍርድ ተቀምጦቸዋልና የዳዊት
ቤት ዙፋኖች ለኢየሩሳሌም ሰላምን ለምት ፤ አንተንም
ለሚወድዱ ልማት ይሁን ። በኃይልህ ሰላም በጌጠኛ ቤት
ህም ልማት ይሁን ። ስለ ወንድሞቼ ስለ ባልንጆሮቼም
በውስጥሽ ሰላም ይሁን አልሁ ። ስለ አምላካችን ስለ እግ
ዚአብሔር ቤት ላንቺ መልካምነትሽን ፈለግሁ ። መዝ.
፻፳፩. (፻፳፪) ፩—፱

(ለ)

ዳዊትም በጉባኤው ሁሉ ፊት እግዚአብሔርን ባረከ ፤
ዳዊትም አለ ፡ አቤቱ ፡ የአባታችን የኢሥራኤል አምላክ
ሆይ ፤ ከዘላለም እስከ ዘላለም ተባረከ ። አቤቱ ፡ በሰማይና
በምድር ያለው ሁሉ የአንተ ነውና ታላቅነትና ኃይል
ክብርም ድልና ግርማ ለአንተ ነው ፤ አቤቱ መንግሥት
የአንተ ነው አንተም በሁሉ ላይ ከፍ ከፍ ያልህ ራስ
ነህ ። ባለጠግነትና ክብር ከአንተ ዘንድ ነው ፡ አንተም
ሁሉን ትገዛለህ ፤ ኃይልና ብርታት በእጅህ ነው ። አሁ
ንም እንግዲህ ፡ አምላካችን ሆይ እንገዛልሃለን ፤ ለክቡር
ስምህም ምስጋና እናቀርባለን አባቶቻችንም ሁሉ እንደነ
በሩ እኛ በፊትህ በደተኞችና መፃተኞች ነን ፤ ዘመናችንም
በምድር ላይ እንደ ጥላ ናት ፤ አትጸናም አቤቱ ፡ አምላክ

ችን ሆይ ፡ ለቅዱስ ስምህ ቤት እንሠራ ዘንድ ያዘ
 ጋጀነው ባለጠግነት ሁሉ ከእጅህ የመጣ ነው፤ ሁሉም
 የአንተ ነው ። አምላኬ ሆይ ፡ ልብን እንድትመረምር ቅን
 ነትንም እንድትወድድ አውቃለሁ፤ እኔም በልቤ ቅንነትና
 በፈቃዴ ይህን ሁሉ አቅርቤአለሁ፤ አሁንም በዚህ ያለው
 ሕዝብህ በፈቃዱ እንዳቀረበልህ በደስታ አይቻለሁ ። አቤቱ
 የአባቶቻችን የአብርሃም የይስሐቅ የእስራኤልም አም
 ላክ ሆይ ፡ ይህን አሳብ በሕዝብህ ልብ ለዘላለም ጠብቅ ፡
 ልባቸውንም ወደ አንተ አቅና ትእዛዝህንም ምስክርህንም
 ሥርዓትህንም ይጠብቅ ዘንድ ይህንም ነገር ሁሉ ይደረግ
 ዘንድ ፡ ያዘጋጀሁለትንም ቤት ይሠራ ዘንድ ለልጄ ለሰ
 ሎሞን ፍጹም ልብ ሰጠው ።

፩ኛ ዜና ፳፱ ፡ ፲—፲፫፡፲፭—፲፱

ሰሎሞንም እግዚአብሔር በጩለማ ውስጥ እኖራ
 ለሁ ብሎአል ፤ እኔ ግን ለዘላለም ትኖርበት ዘንድ ማደ
 ሪያ ቤትን ሠራሁልህ አለ ። እርሱም አለ ፡ ለአባቴ ለዳ
 ዊት በአፋ የተናገረ በእጁም የፈጸመ የእስራኤል አም
 ላክ እግዚአብሔር ይባረክ ፤ እጆቹንም ዘርግቶ እንዲህ
 አለ ፤ አቤቱ የእስራኤል አምላክ ሆይ ፤ በሰማይ ወይም
 በምድር አንተን የሚመስል አምላክ የለም ፤ በፍጹም
 ልባቸው በፊትህ ለሚጮዱ ባሪያዎችህ ቃል ኪዳንንና
 ምሕረትን የምትጠብቅ ፤ አሁንም አቤቱ ፡ የእስራኤል

አምላክ ሆይ ፡ ለባሪያህ ለዳዊት የተናገርኸው ቃል
 ይጽና ። በውኑ እግዚአብሔር ከሰው ጋር በምድር ላይ
 ይኖራልን ፤ እነሆ ፡ ሰማይ ከሰማያትም በላይ ያለ ሰማይ
 ይይዝህ ዘንድ አይችልም ፤ ይልቁንስ እኔ የሠራሁት
 ቤት እንዴት ያንስ ይሆን ፤ ነገር ግን ፡ አቤቱ አምላኬ
 ሆይ ፡ ወደ ባሪያህ ጸሎትና ልመና ተመልከት ባሪያህም
 በፊትህ የሚጸልየውን ጸሎትና ጥሪውን ሰማ ። ባሪያህ
 ወደዚህ ሥፍራ የሚጸልየውን ጸሎት ትሰማ ዘንድ በዚያ
 ስሜ ይሆናል ወዳልኸው ሥፍራ ወደዚህ ቤት ዓይኖ
 ችህ ቀንና ሌሊት የተገለጡ ይሁኑ ። ጸሎታቸውንና
 ልመናቸውን በማደሪያህ በሰማይ ሰማ ፤ ፍርድንም አድ
 ርግላቸው ። አንተንም የበደሉህን ሕዝብህን ይቅር በል
 አሁንም አምላኬ ሆይ በዚህ ሥፍራ ወደሚሆነው ጸሎት
 ዓይኖችህ የተገለጡ ጆሮችህም የሚያዳምጡ እንዲሆኑ
 እለምንሃለሁ ። አሁንም አቤቱ አምላክ ሆይ ፡ ከኃይ
 ልህ ታቦት ጋር ወደ ዕረፍትህ ተነሣ ፤ አቤቱ አምላክ
 ሆይ ፡ ካህናትህ ደኅንነትን ይልበሱ ቅዱሳንህም በደ
 ስታ ደስ ይበላቸው ። ፪ኛ ዜና ፮ ፡ ፩ ፡ ፭ ፡ ፬ ፡ ፲፬ ፡
 ፲፯—፳ ፤ ፴፱—፵፩ ።

ለጥምቀት ሥርዓት የሚነበቡ

(ሀ)

በዚያም ወራት መጥምቁ ዮሐንስ መንግሥተ ሰማያት
 ቀርባለችና ንስሐ ግቡ ብሎ በይሁዳ ምድረ በዳ እየሰ

በከ መጣ በነቢዩ በኢሳይያስ የጌታን መንገድ አዘጋጁ ጥርጊያውንም አቅኑ እያለ በምድረ በዳ የሚሮህ ሰው ድምፅ የተባለለት ይህ ነውና ራሱም የሐንስ የግመል ጠጉር ልብስ ነበረው ። በወገቡም ጠፍር ይታጠቅ ነበር ምግቡም አንበጣና የበረሃ ማር ነበር ። ያን ጊዜ ኢየሩሳሌም ይሁዳም ሁሉ በየርዳኖስም ዙሪያ ያለ አገር ሁሉ ወደ እርሱ ይመጡ ነበር ። ኃጢአታቸውንም እየተናዘዙ በየርዳኖስ ወንዝ ከእርሱ ይጠመቁ ነበር ።

ዳሩ ግን ከፈሪሳውያንና ከሰዱቃውያን ብዙዎች ወደ ጥምቀቱ ሲመጡ ባየ ጊዜ እንዲህ አላቸው ፤ እና ንት የእፋኝት ልጆች ከሚመጣው ቁጣ እንድትሸሹ ማን አመለከታችሁ ፤ እንግዲህ ለንስሐ የሚገባ ፍሬ አድርጉ ፤ በልባችሁም አብርሃም አባት አለን እንደምትሉ አይምሰላችሁ እላችኋለሁና ከነዚህ ድንጋዮች ለአብርሃም ልጆች ሊያስነሣለት እግዚአብሔር ይችላል ። አሁንስ ምሳር በዛፎች ሥር ተቀምጦአል ፤ እንግዲህ መልካም ፍሬ የማያደርግ ዛፍ ሁሉ ይቆረጣል ፤ ወደ እሳትም ይጣላል ።

እኔስ ለንስሐ በውሃ አጠምቃችኋለሁ ፤ ጫማውንም እሸከም ዘንድ የማይገባኝ ከእኔ በኋላ የሚመጣው ግን ከእኔ ይልቅ ይበረታል ፤ እርሱም በመንፈስ ቅዱስ በእሳትም ይጠምቃችኋል ፤ መንሹም በእጁ ነው ። አው

ድማውንም ፈጽሞ ያጠራዋል ፤ ስንዴውንም በጎተራው ይከታል ፤ ገለባውን ግን በማይጠፋ እሳት ያቃጥለዋል ።

ያን ጊዜ ኢየሱስ በየሐንስ ሊጠመቅ ከገሊላ ወደ የርዳኖስ መጣ ፤ የሐንስ ግን እኔ በአንተ ልጠመቅ ያስፈልገኛል ፤ አንተም ወደ እኔ ትመጣለህን ፤ ብሎ ይከለክለው ነበር ። ኢየሱስም መልሶ አሁንስ ፍቀድልኝ ፤ እንዲህ ጽድቅን ሁሉ መፈጸም ይገባናልና አለው ። ያን ጊዜ ፈቀደለት ። ኢየሱስም ከተጠመቀ በኋላ ወዲያው ከውሃ ወጣ ፤ እነሆም ሰማያት ተከፈቱ ። የእግዚአብሔርም መንፈስ እንደ ርግብ ሲወርድ በእርሱም ላይ ሲመጣ አየ ፤ እነሆም ድምፅ ከሰማያት መጥቶ በእርሱ ደስ የሚለኝ የምወደው ልጄ ይህ ነው አለሁ ማቴ. ፫፩—፲፮

(ለ)

የእግዚአብሔር ልጅ የኢየሱስ ክርስቶስ ወንጌል መጀመሪያ እነሆ መንገድህን የሚጠርግ መልክተኛዬን በፊትህ እልካለሁ ፤ የጌታን መንገድ አዘጋጁ ፤ ጥርጊያውንም አቅኑ እያለ በምድረ በዳ የሚሮህ ሰው ድምፅ ተብሎ በነቢዩ ኢሳይያስ እንደ ተጻፈ ፤ የሐንስ በምድረ በዳ እያጠመቀ የንስሐንም ጥምቀት ለኃጢአት ሥር የት እየሰበከ መጣ ። የይሁዳም አገር ሁሉ የኢየሩሳሌምም ሰዎች ሁሉ ወደ እርሱ ይመጡ ነበር ። ኃጢአታ

ቸውንም እየተናዘዙ በየርዳናስ ወንዝ ከእርሱ ይጠመቁ ነበር ። የሐንስም የግመል ጠጉር ለብሶ በወገቡ ጠፍሮ ይታጠቅ አንበጣና የበረሃ ማርም ይበላ ነበር ። ተጉንብሼ የሚመዘገቡ ጠፍሮ መፍታት የማይገባኝ ከእኔ የሚበረታ በኋላዬ ይመጣል ። እኔ በውሃ አጠምቃችኋለሁ ፤ እርሱ ግን በመንፈስ ቅዱስ ያጠምቃችኋል እያለ ይሰብክ ነበር ።

በዚያም ወራትም ኢየሱስ ከገሊላ ናዝሬት መጥቶ ከየሐንስ በየርዳናስ ወንዝ ተጠመቀ ። ወዲያውም ከውሃው በወጣ ጊዜ ሰማያት ሲቀደዱ መንፈስም እንደ ርግብ ሲወርድለት አየና ፡- የምወድህ ልጄ አንተ ነህ በአንተ ደስ ይለኛል የሚል ድምፅ ከሰማያት መጣ ። ማር. ፩ ፡ ፩—፲፩ ።

ኢየሱስም ቀረበና እንዲህ ብሎ ተናገራቸው ሥልጣን ሁሉ በሰማይና በምድር ተሰጠኝ ፤ እንግዲህ ሂዱና አሕዛብን ሁሉ በአብ ፤ በወልድና በመንፈስ ቅዱስ ስም እያጠመቃችኋቸው ያዘዝኋችሁንም ሁሉ እንዲጠብቁ እያስተማራችኋቸው ደቀ መዛሙርት አድርጓቸው ። እነሆም እኔ እስከ ዓለም ፍጻሜ ድረስ ሁል ጊዜ ከእናንተ ጋር ነኝ ። ማቴ. ፳፰ ፡ ፲፰—፳

ኋላም በማዕድ ተቀምጠው ሳሉ ለአሥራ አንዱ ተገለጠ ፤ ተነሥቶም ያዩትን ስላላመኑአቸው አለማመና

ቸውንም የልባቸውን ጥንካሬ ነቀፈ ። እንዲህም አላቸው ፡- ወደ ዓለም ሁሉ ሂዱ ወንጌልንም ለፍጥረት ሁሉ ስበኩ ። ያመነ የተጠመቀም ይድናል ። ያላመነ ግን ይፈረድበታል ። ማር. ፲፩ ፡ ፲፱—፲፯

ጴጥሮስም ንስሐ ግቡ ፤ ኃጢአታችሁም ይሰረይ ዘንድ እያንዳንዳችሁ በኢየሱስ ክርስቶስ ስም ተጠመቁ የመንፈስ ቅዱስንም ስጦታ ትቀበላላችሁ የተስፋው ቃል ለእናንተና ለልጆቻችሁ ጌታ አምላካችንም ወደ እርሱ ለሚጠራቸው በሩቅ ላሉ ሁሉ ነውና አላቸው ። በብዙ ሌላ ቃልም መስከረና ከዚህ ጠግማ ትውልድ ዳት ብሎ መከራቸው ። ቃሉንም የተቀበሉ ተጠመቁ ፤ በዚያም ቀን ሦስት ሺህ የሚያህል ነፍስ ተጨመሩ ፤ በሐዋርያትም ትምህርትና በኅብረት እንጀራውንም በመቀረስ በየጸሎቱም ይተጉ ነበር ። የሐዋርያት ሥራ ፪ ፡ ፴፰—፵፪

(ሐ)

የጌታም መልአክ ፊልጶስን ተነሥተህ በደቡብ በኩል ከኢየሩሳሌም ወደ ጋዛ ወደሚወርደው ምድረ በዳ ወደ ሆነ መንገድ ሂድ አለው ። ተነሥቶም ሐዶ ። እነሆም ሀንደኬ የተባለች የኢትዮጵያ ንግሥት አዛዥና ቋንደረባ የነበረ በገንዘብዋም ሁሉ የወለጠነ አንድ የኢትዮጵያ ሰው ሊሰግድ ወደ ኢየሩሳሌም መጥቶ ነበር ፤

ሲመለስም በሰረገላ ተቀምጦ የነቢዩን የኢሳይያስን መጽሐፍ ያነብ ነበር ። መንፈስም ፊልጶስን ወደዚህ ሰረገላ ቅረብና ተገናኝ አለው ። ፊልጶስም ሮጦ የነቢዩን የኢሳይያስን መጽሐፍ ሲያነብ ሰማና በውኑ የምታነበውን ታስተውለዋለህን ? አለው ። እርሱም የሚመራኝ ሳይኖር ይህ እንዴት ይቻለኛል ? አለው ። መጥቶም ከእርሱ ጋር ይቀመጥ ዘንድ ፊልጶስን ለመነው ያነበውም የነበረ የመጽሐፍ ክፍል ይህ ነበር ። እንደ በግ ወደ መታረፍ ተነዳ ፤ የበግ ጠቦትም በሸላቹ ፊት ዝም እንደሚል እንዲሁ አፋን አልከፈተም ፤ በውርደቱ ፍርዱ ተወገደ ። ሕይወቱ ከምድር ተወግዳለችና ትውልዱንስ ግን ይናገራል ? ጃንደረባውም ለፊልጶስ መልሶ እባክህ ነቢዩ ይህን ስለማን ይናገራል ? ስለራሱ ነውን ወይስ ስለሌላ ? አለው ፤ ፊልጶስም አፋን ከፈተ ከዚህም መጽሐፍ ጀምሮ ስለ ኢየሱስ ወንጌልን ሰበከለት በመንገድም ሲሔዱ ወደ ውሃ ደረሱ ፤ ጃንደረባውም እነሆ ውሃ እንዳልጠመቅ የሚከለክለኝ ምንድር ነው አለው ። ፊልጶስም በፍጹም ልብህ ብታምን ተፈቅዶ አል አለው ። መልሶም ኢየሱስ ክርስቶስ የእግዚአብሔር ልጅ እንደሆነ አምናለሁ አለ ። ሰረገላውም ይቆም ዘንድ አዘዙ ፤ ፊልጶስና ጃንደረባው ሁለቱም ወደ ውሃ ወረዱ ፤ አጠመቀውም ፤ ከውኃውም ከወጡ በኋላ የጌታ

መንፈስ ፊልጶስን ነጠቀው ፤ ጃንደረባውም ሁለተኛ አላየውም ። ደስ ብሎት መንገዱን ይሔድ ነበርና ። የሐዋ. ፰ : ፳፮—፵፱

ጴጥሮስም ይህን ነገር ገና ሲናገር ቃሉን በሰሙት ሁሉ ላይ መንፈስ ቅዱስ ወረደ ። ከጴጥሮስም ጋር የመጡት ሁሉ ከተገረዙት ወገን የሆኑ ምእመናን በአሕዛብ ላይ ደግሞ የመንፈስ ቅዱስ ስጦታ ስለፈሰሰ ተገረሙ በልሳኖችም ሲናገሩ እግዚአብሔርንም ሲያከብሩ ሰምተዋቸዋልና በዚያን ጊዜ ጴጥሮስ መልሶ ፡ እነዚህ እንደ እኛ ደግሞ መንፈስ ቅዱስን የተቀበሉ እንዳይጠመቁ ውሃን ይከለክላቸው ዘንድ የሚችል ግን ነው ? አለ ። በኢየሱስ ክርስቶስ ስምም ይጠመቁ ዘንድ አዘዛቸው ። ከዚህ በኋላ ጥቂት ቀን እንዲቀመጥ ለመኑት ። የሐዋ ፲ : ፵፬—፵፰

(መ)

በመንፈቀ ሌሊት ግን ጳውሎስና ሲላስ ሲጸልዩ እግዚአብሔርን በዜማ ያመሰግኑ ነበር ። እስረኞቹም ያዳምጡአቸው ነበር ። ድንገትም የወህኒው መሠረት እስኪናወጥ ድረስ ታላቅ የምድር መንቀጥቀጥ ሆነ በዚያን ጊዜም ደጆቹ ተከፈቱ የሁሉም እሥራት ተፈታ የወህኒው ጠባቂ ከእንቅልፉ ነቅቶ የወህኒው ደጆች ተከ

ፍተው ባዩ ጊዜ እስረኞቹ ያመለጡ መስሎት ራሱን ያደድል ዘንድ አሰባ = ሰይፋን መዘዘ = ጳውሎስ ግን በጋላት ድምፅ ሁላችን ከዚህ አለንና በራሱህ ክፉ ነገር አደርግ ብሎ ሮሽ ፡ መብራትም ለምና ወደ ውስጥ ሮሽ እየተንቀጠቀጠም ከጳውሎስና ከሲላስ ፊት ተደፋ ወውጭም አውጥቶ ጌቶች ሆይ ፤ እድን ዘንድ ምን ማረግ ይገባኛል ? አላቸው = እነርሱም በጌታ በኢየሱስ ክርስቶስ ስም እመን አንተና ቤተሰቦችህም ትድኝችሁ አሉት = ለእርሱና በቤቱም ላሉት ሁሉ የእግዚአብሔርን ቃል ተናገሩአቸው = በሌሊትም በዚያ ሰዓት ወስዶ ቁስላቸውን አጠበላቸው = ያን ጊዜውን እርሱ ከቤተ ሰዎቹ ሁሉ ጋር ተጠመቀ ፤ ወደ ቤቱ አውጥቶ ማዕድ አቀረበላቸው በእግዚአብሔርም ስላው ከቤተሰቦቹ ሁሉ ጋር ሐሴት አደረገ = የሐዋርያት ሥራ ፲፮ ፡ ፳፭—፴፪ =

በሰንበት ቀንም ከከተማው በር ውጭ የጸሎት ሥፍራ በዚያ መሆኑን ስላሰብን ወደ ወንዝ አጠገን ወጣን ፤ ተቀምጠንም ለተሰበሰቡት ሴቶች ተናገርን ከትያጥርን ከተማም የመጣች ቀይ ሐር ሻጭ እግዚአብሔርን የምታመልክ ልድያ የሚሉአት አንዲት ሴት ትግ ግ ነበረች ፤ ጳውሎስም የሚናገረውን ታዳምጥ ዘንድ ጌታ ልብዋን ከፈተላት = እርሷም ከቤተ ሰቦችዋ ጋር

ጠመቀች በኋላ ፤ በጌታ የማምን እንድሆን ከፈረዳችሁ ሁልኛ ወደ ቤቱ ገብታችሁ ኑሩ ብላ ለመነችን በግድም አለችን = የሐዋ. ፲፮ ፡ ፲፫—፲፭ =

ወይስ ከክርስቶስ ኢየሱስ ጋር አንድ እንሆን ዘንድ የተጠመቅን ሁላችን ከሞቱ ጋር አንድ እንሆን ዘንድ እንደተጠመቅን አታውቁምን ? እንግዲህ ክርስቶስ በአብ ክብር ከሙታን እንደተነሣ እንዲሁ እኛም በአዲስ ሕይወት እንድንመላለስ ከሞቱ ጋር አንድ እንሆን ዘንድ በጥምቀት ከእርሱ ጋር ተቀበርን = ሮሜ ፮ ፡ ፫—፬ =

በጥምቀትም ከእርሱ ጋር ተቀበራችሁ ፤ በጥምቀትም ደግሞ ከሙታን ባስነሣው በእግዚአብሔር አሠራር በማመናችሁ ከእርሱ ጋር ተነሣችሁ = ቆላ ፪ ፡ ፲፪

ከክርስቶስ ጋር አንድ ትሆኑ ዘንድ የተጠመቃችሁ ሁሉ ክርስቶስን ለብላችኋልና = ገላ. ፫ ፡ ፳፮

ኢጥሮስም ንስሐ ግብ ኃጢአታችሁም ይሰረይ ዘንድ እያንዳንዳችሁ በኢየሱስ ክርስቶስ ስም ተጠመቁ የመንፈስ ቅዱስንም ስጦታ ትቀበላላችሁ = የተስፋው ቃል ለእናንተና ለልጆቻችሁ ጌታ አምላካችንም ወደ እርሱ ለሚጠራቸው በሩቅ ላሉ ሁሉ ነውና አላቸው = የሐ. ፪ ፡ ፴፰—፴፱ =

በቂጣው በዓል በመጀመሪያ ቀን ደቀ መዛሙርቱ ወደ ኢየሱስ ቀርበው ፋሲካን ትበላ ዘንድ ወዴት ልናሰናዳለህ ትወዳለህ ? አሉት ። እርሱም ወደ ከተማ ከእገሉ ዘንድ ሔዳችሁ መምህር ጊዜዬ ቀርቦአል ፤ ከደቀ መዛሙርቱ ጋር ከአንተ ዘንድ ፋሲካን አደርጋለሁ ፤ ይላል በሉት አለ ። ደቀ መዛሙርቱም ኢየሱስ እንዳዘዛቸው አደረጉ ። ፋሲካንም አሰናዱ ።

በመሸም ጊዜ ከአሥራ ሁለቱ ደቀ መዛሙርቱ ጋር በማዕድ ተቀመጠ ። ሲበሉም እውነት እላችኋለሁ ከእናንተ አንዱ እኔን አሳልፎ ይሰጣል አለ ። እጅግም አዝነው እያንዳንዱ ጌታ ሆይ እኔ እሆንን ? ይሉ ጀመር ። እርሱም መልሶ ፡— ከእኔ ጋር እጁን በወጭታ ያጠለቀ ፤ እኔን አሳልፎ የሚሰጥ እርሱ ነው ። የሰው ልጅስ ስለ እርሱ እንደተጻፈ ይሔዳል ። ነገር ግን የሰው ልጅ አልፎ ለሚሰጥበት ለዚያ ሰው ወዮለት ያ ሰው ባልተወለደ ይሻለው ነበር አለ ። አሳልፎ የሚሰጠው ይሁዳም መልሶ መምህር ሆይ ፤ እኔ እሆንን ? አሉ አንተ አልህ አለው ። ሲበሉም ኢየሱስ እንጀራውን አንስቶ ባረከ ፤ ቆርሶም ለደቀ መዛሙርቱ ሰጠና እላችሁ ብሉ ፤ ይህ ሥጋዬ ነው አለ ፤ ጽዋውንም እንሥላለን አመስግናም ሰጣቸው እንዲህም አለ ፡— ሁላችሁ ከእርሱ

ጠጡ ፤ ስለ ብዙዎች ለኃጢአት ይቅርታ የሚፈስ የአዲስ ኪዳን ደሜ ይህ ነው ። ነገር ግን እላችኋለሁ በእባቱ መንግሥት ከእናንተ ጋር ከዚህ ከወይን ፍሬ አዲሱን እስከምጣበት እስከዚያ ቀን ድረስ ከዛሬ ጀምሮ አልጠጣውም ፤ መዛሙርም ከዘመሩ በኋላ ወደ ደብረ ዘይት ወጡ ። ማቴ. ፳፮ ፡ ፲፯—፱

(ለ)

ፋሲካን በሚያርዱበት በቂጣ በዓል መጀመሪያ ቀን ደቀ መዛሙርቱ ፋሲካን ትበላ ዘንድ ወዴት ሔደን ልናሰናዳለህ ትወዳለህ ? አሉት ከደቀ መዛሙርቱም ሁለት ላከ ፤ እንዲህም አላቸው ፡— ወደ ከተማ ሔዱ ማድጋውሃ የተሸከመ ሰውም ይገናኛችኋል ፤ ተከተሉት የሚገባበትንም የቤቴን ጌታ መምህር ከደቀ መዛሙርቱ ጋር ፋሲካን የምበላበት የእንግዳቤት ወዴት ነው ? ይላል በሉት ። እርሱም በደርብ ላይ ያለውን የተሰናዳና የተነጠፈ ታላቅ አዳራሽ ያሳያችኋል ፤ በዚያም አሰናዱልን ደቀ መዛሙርቱም መጡ ወደ ከተማም ሔደው እንዳላቸው አገኙ ። ፋሲካንም አሰናዱ ።

በመሸም ጊዜ ከአሥራ ሁለቱ ጋር መጣ ። ተቀምጠውም ሲበሉ ኢየሱስ እውነት እላችኋለሁ ከእናንተ አንዱ እርሱም ከእኔ ጋር የሚበላው አሳልፎ ይሰጠኛል አለ ። እነርሱም ያዝኑ እያንዳንዳቸውም እኔ እሆንን

ይሉት ጀመር = እርሱም መልሶ ፡—ከአሥራ ሁለቱ አንዱ ከእኔ ጋር ወደ ወጭቱ እጁን የሚያጠልቀው ነው ። የሰው ልጅ ስለ እርሱ እንደተጻፈ ይሒዳል ። ነገር ግን የሰው ልጅ አልፎ ለሚሰጥበት ለዚያ ሰው ወዮለት ያ ሰው ባልተወለደ ይሻለው ነበር አላቸው ።

ሲበሉም ኢየሱስ እንጀራውን አንሥቶ ባረከ ቆር ሶም ሰጣቸውና እንካችሁ ፡ ይህ ሥጋዬ ነው አለ ። ጽዋውንም አንሥቶ አመስግኖ ሰጣቸውና ሁሉም ከእርሱ ጠጡ ። እርሱም ይህ ስለ ብዙዎች የሚፈስ የአዲስ ኪዳን ደሚ ነው ። እውነት እላችኋለሁ በእግዚአብሔር መንግሥት ከወይኑ ፍሬ አዲሱን እስከምጣበት እስከዚያ ቀን ድረስ ደግሞ አልጠጣውም አላቸው ። መዝሙርም ከዘ መሩ በኋላ ወደ ደብረ ዘይት ወጡ ። ማር. 1፻፲፪፡1፻፲፪—፳፮

(ሐ)

ፋሲካንም ሊያርዱበት የሚገባው የቂጣ በዓል ደረሰ ። ዲፕሮስንና የሐንስንም ፋሲካን እንድንበላ ሔዳችሁ አዘጋጁልን ብሎ ላካቸው ። እነርሱም ወዴት እናዘጋጅ ዘንድ ትወዳለህ ? አሉት ። እርሱም አላቸው እነሆ ወደ ከተማ ስትገቡ ማድጋ ውሃ የተሸከመ ሰው ይገናኛችኋል ፤ ወደሚገባበትም ቤት ተከተሉት ፤ ለባ ለቤቱም መምህሩ ፤ ከደቀ መዛሙርቱ ጋር ፋሲካን የም በላበት የእንግዳ ቤት ክፍል ወዴት ነው ? ይልሃል

በሉት ፤ ያም በደርብ ላይ ያለውን የተነጠፈ ታላቅ አዳ ሬሽ ያሳያችኋል ፤ በዚያም አሰናዱልን ። ሔደውም እን ዳላቸው አገኙና ፋሲካን አሰናዱ ።

ሰዓቱም በደረሰ ጊዜ ከአሥራ ሁለቱ ሐዋርያት ጋር በማዕድ ተቀመጠ ። እርሱም ፡— ከመከራዬ በፊት ከእናንተ ጋር ይህን ፋሲካን ልበላ እጅግ እመኝ ነበር እላችኋለሁና በእግዚአብሔር መንግሥት እስከፈጸም ድረስ ወደ ፊት ከዚህ አልበላም አላቸው ። ጽዋንም ተቀበለ አመስግኖም ይህን እንካችሁ በመካከላችሁም ተከፋፈሉት ፤ እላችኋለሁና የእግዚአብሔር መንግሥት እስከትመጣ ድረስ ከአሁን ጀምሮ ከወይኑ ፍሬ አልጠ ጣም አለ ። እንጀራንም አንሥቶ አመስገነ ቆርሶም ሰጣ ቸውና ስለ እናንተ የሚሰጠው ሥጋዬ ይህ ነው ። ይህን ለመታሰቢያዬ አድርጉት አለ ። እንዲሁም ከእራት በኋላ ጽዋውን አንሥቶ እንዲህ አለ ፡— ይህ ጽዋ ስለ እናንተ የሚፈሰው በደሜ የሚሆን አዲስ ኪዳን ነው ። ነገር ግን አሳልፎ የሚሰጠኝ እጅ እነሆ በማዕድ ከእኔ ጋር ናት ። የሰው ልጅስ እንደተወሰነው ይሒዳል ፤ ነገር ግን አልፎ ለሚሰጥበት ለዚያ ሰው ወዮለት ። ሉቃ. ፳፪፡፯—፳፪

(መ)

ለእናንተ ደግሞ አሳልፈ የሰጠሁትን እኔ ከጌታ ተቀብያለሁና ፤ ጌታ ኢየሱስ አልፎ በተሰጠባት በዚ

ያች ሌሊት እንጀራን አንሥቶ አመሰገነ ። ቆርሶም እንደ ካችሁ ብሉ ይህ ስለ እናንተ የሚሆን ሥጋዬ ነው ይህን ለመታሰቢያዬ አድርጉት አለ ። እንደዚሁም ከእኔ ራት በኋላ ጽዋውን ደግሞ አንስቶ ይህ ጽዋ በደሜ የሚሆን አዲስ ኪዳን ነው ፤ በጠጣችሁት ጊዜ ሁሉ ይህን ለመታሰቢያዬ አድርጉት አለ ። ይህን እንጀራ በበጣችሁ ጊዜ ሁሉ ይህን ጽዋ በጠጣችሁ ጊዜ ሁሉ ጌታ እስኪመጣ ድረስ ሞቱን ትናገራላችሁና ።

ስለዚህ ሳይገባው ይህን እንጀራ የበላ ወይም የጌታን ጽዋ የጠጣ ሁሉ የጌታ ሥጋና ደም ዕዳ አለበት ። ሰው ግን ራሱን ይፈትን ፤ እንዲሁም ከእንጀራው ይብላ ከጽዋውም ይጠጣ ፤ ሳይገባው የሚበላና የሚጠጣ የጌታን ሥጋ ስለማይለይ ለራሱ ፍርድ ይበላልና ይጠጣልም ። ስለዚህ በእናንተ ዘንድ የደከሙና የታመሙ ብዙዎች አሉ ፤ አያሌዎችም አንቀላፍተዋል ። ፩ኛ ቆሮ ፲፩ ፡ ፳፫—፴

ለጋብቻ ሥርዓት

(ሀ)

ሰው ብቻውን ይሆን ዘንድ መልካም አይደለም ። እግዚአብሔር አምላክ በአዳም ከባድ እንቅልፍ ጣለበት ። አንቀላፋም ፤ ከጎኑም አንዲት አጥንት ወስዶ ሥፍራ

ውን በሥጋ ዘጋው ። እግዚአብሔር አምላክም የወሰዳትን አጥንት ሴት አድርጎ ሠራት ። ወደ አዳምም አመጣት ፤ አዳምም አለ ይህች አጥንት ከአጥንቱ ናት ሥጋም ከሥጋዬ ናት ፤ እርሷ ከወንድ ተገኝታለችና ሴት ትባል ። ስለዚህ ሰው አባቱንና እናቱን ይተዋል በሚሰቁም ይጣበቃል ። ሁለቱም አንድ ሥጋ ይሆናሉ ። ዘፍጥ ፪ ፡ ፲፰ ፡ ፳፩—፳፱

ሚስት ያገኘ በረከትን አገኘ ። ምሳሌ ፲፰ ፡ ፳፪ ልባም ሴት ለባልዋ ዘውድ ናት ። አሳፋሪ ሴት ግን በአጥንቱ ውስጥ እንደ ቅንቅን ናት ። ምሳሌ ፲፪ ፡ ፩

ልባም ሴትን ግን ሊያገኛት ይችላል ፤ ዋጋዋ ከቀይ ዕንቁ እጅግ ይበልጣል ። የባልዋ ልብ ይታመንባታል ምርኮም አይጎድልባትም ፤ ዕድሜዋን ሙሉ መልካም ታደርጋለች ። ክፉም አታደርግም ። እርሷ እንደ ነጋዴ መርከብ ናት ከሩቅ አገር ምግቧን ትሰበስባለች ። እጅዋን ወደ ድኃ ትዘረጋለች ፤ ወደ ችግረኛም እጅዋን ትሰድዳለች ፤ ባልዋ በአገር ሽማግሌዎች መካከል ፤ በሸንጎ በተቀመጠ ጊዜ በበር የታወቀ ይሆናል ። ብርታትና ከበሬታ ልብስዋ ነው ። በኋላም ዘመን ላይ ትሰቃለች ። አፍዋንም በጥበብ ትከፍታለች ። የርገራጌም ሕግ በምላስዋ አለ ። የቤትዋን ሰዎች አካሄድ በደኅና ትመለከታለች ። የሐኬትንም እንጀራ አትበላም ። ልጆችዋ

ይነሣሉ ምስጋናዋንም ይናገራሉ ፤ ባልዋ ደግሞ እንዲህ ብሎ ያመሰግናታል ። መልካም ያደረጉ ብዙ ሴቶች አሉ አንቺ ግን ከሁሉ ትበልጫለሽ ፤ ውበት ሐሰት ነው ፤ ደም ግባትም ከንቱ ነው ። እግዚአብሔርን የምትፈራ ሴት ግን እራስዋ ትመሰግናለች ። ምሳሌ ፴፩ ፡ ፲—፲፪ ፲፬ ፡ ፳ ፡ ፳፫ ፡ ፳፭—፴ ።

ሚስቶች ሆይ በጌታ እንደሚገባ ለባሎቻችሁ ተገዙ ። ባሎች ሆይ ሚስቶቻችሁን ውደዱ ። መራራም አትሁኑባቸው ። ቆላስይስ ፫ ፡ ፲፰—፲፱ ።

ሚስቶች ሆይ ለጌታ እንደምትገዙ ለባሎቻችሁ ተገዙ ክርስቶስ ደግሞ የቤተ ክርስቲያን ራስ እንደሆነ እርሱም አካሉን የሚያድን እንደሆነ ባል የሚስት ራስ ነውና ። ዳሩ ግን ቤተ ክርስቲያን ለክርስቶስ እንደምትገዛ እንዲሁም ሚስቶች ደግሞ በሁሉ ለባሎቻቸው ይገዙ ባሎች ሆይ ክርስቶስ ደግሞ ቤተ ክርስቲያንን እንደወደዳት ሚስቶቻችሁን ውደዱ ። በውሃ መታጠብና ከቃሉ ጋር አንጽቶ እንዲቀድሳት ስለ እርስዋ ራሱን አሳልፎ ሰጠ ። እድፈት ወይም የፊት መጨማደድ ወይም እንዲህ ያለ ነገር ሳይሆንባት ቅድስትና ያለ ነውር ትሆን ዘንድ ክብርት የሆነችን ቤተ ክርስቲያን ለራሱ እንዲያቀርብ ፈለገ ። እንዲሁ ባሎች ደግሞ እንደ ገዛ ሥጋ ቸው አድርገው የገዛ ሚስቶቻቸውን ሊወዱአቸው ይገባ

ባቸዋል ። የገዛ ሚስቱን የሚወድ ራሱን ይወዳል ። ግንም የገዛ ሥጋውን የሚጠላ ከቶ የለምና ነገር ግን የአካሉ ብልቶች ስለሆንን ክርስቶስ ደግሞ ለቤተ ክርስቲያን እንዳደረገላት ይመግበዋል ፤ ይከባከበውማል ። ስለዚህ ሰው አባቱንና እናቱን ይተዋል ፤ ከሚስቱም ጋር ይተባበራል ፤ ሁለቱም አንድ ሥጋ ይሆናሉ ። ይህ ምሥጢር ታላቅ ነው ። እኔ ግን ይህን ስለ ክርስቶስና ስለ ቤተ ክርስቲያን እላለሁ ፤ ሆኖም ከእናንተ ደግሞ እያንዳንዱ የገዛ ሚስቱን እንዲህ እንደራሱ አድርጎ ይውደዳት ሚስትም ባልዋን ትፍራ ። ኤፌሶን ፭ ፡ ፳፪—፴፫

ሴት ከወንድ ናት እንጂ ወንድ ከሴት አይደለምና ሴት ስለ ወንድ ተፈጠረች እንጂ ወንድ ስለ ሴት አልተፈጠረምና ነገር ግን በጌታ ዘንድ ሴት ያለ ወንድ ወንድም ያለ ሴት አይሆንም ሴት ከወንድ እንደሆነች እንዲሁ ወንድ ደግሞ በሴት ነውና ፤ ሁሉም ከእግዚአብሔር ነው ። ፩ኛ ቆሮንቶስ ፲፩ ፡ ፳ ፡ ፱ ፡ ፲፩ ፡ ፲፪ ።

እንዲሁ እናንተ ሚስቶች ሆይ ከባሎቻችሁ አንዳንዱ ለትምህርት የማይታዘዙ ቢኖሩ በፍርሃት ያለውን ገጹሉን ኑሮአችሁን እየተመለከቱ ያለ ትምህርት በሚሰባቸው ኑሮ እንዲገኙ ተገዙላቸው ። ለእናንተ ጠጉርን በመሸረብና ወርቅን በማንጠልጠል ወይም ልብ

ስን በመጉናጸፍ በውጭ የሆነ ሽልማት አይሁንላችሁ ። ነገር ግን በእግዚአብሔር ፊት ዋጋው እጅግ የከበረ የዋህና ዝግተኛ መንፈስ ያለውን የማይጠፋውን ልብስ ለብሶ የተሰወረ የልብ ሰው ይሁንላችሁ እንደዚሁ በቀድሞ ዘመን በእግዚአብሔር ተስፋ ያደረጉት ቅዱሳን ሴቶች ደግሞ ለባሎቻቸው ሲገዙ ተሸልመው ነበርና እንዲሁም ሣራ ለአብርሃም ጌታ ብላ እየጠራቸው ታዘዘችለት ። እናንተም ከሚያስደነግጥ ነገር አንዳች እንኳ ሳትፈሩ መልካም ብታደርጉ ልጆችዎ ናችሁ ። እንዲሁም እናንተ ባሎች ሆይ ደካማ ፍጥረት ስለሆኑ ከሚስቶቻችሁ ጋር በማስተዋል አብራችሁ ኑሩ ጸሎታችሁ እንዳይከለከል አብረው ደግሞ የሕይወትን ጸጋ እንደሚወርሱ አድርጋችሁ አክብሩላቸው ። ፩ኛ ጴጥሮስ ፫ : ፩—፯

ባል ለሚስቱ የሚገባትን ያድርግላት እንደዚሁ ደግሞ ሚስቲቱ ለባልዋ ። ፩ኛ ቆሮንቶስ ፯ : ፫

እርሱ ግን መልሶ እንዲህ አለ ፈጣሪ በመጀመሪያ ሴትና ወንድ አደረጋቸው ። አለም :- ስለዚህ ሰው አባቱንና እናቱን ይተዋል ። ከሚስቱም ጋር ይተባበራል ። ሁለቱም አንድ ሥጋ ይሆናሉ የሚለውን ቃል አላነበባችሁምን ? ስለዚህ አንድ ሥጋ ናቸው እንጂ ወደፊት ሁለት አይደሉም ። እግዚአብሔር ያጣመረውን እንግዲህ ሰው አይለየው ። ማቴዎስ ፲፱ : ፬—፮

ያገባች ሴት ባልዋ በሕይወት ሲኖር ከእርሱ ጋር በሕግ ታሥራለችና ባልዋ ቢሞት ግን ስለ ባል ከሆነው ሕግ ተፈትታለች ስለዚህ ባልዋ በሕይወት ሳለ ለሌላ ወንድ ብትሆን አመንዝራ ትባላለች ፤ ባልዋ ቢሞት ግን ከሕጉ አርነት ወጥታለችና ለሌላ ወንድ ብትሆን አመንዝራ አይደለችም ። ሮሜ ፯ : ፪—፫ ።

በሕይወትህ አንተም ከፀሐይ በታች በምትደክም በት ድካም ይህ ዕድል ፈንታህ ነውና ከንቱ በሆነ በሕይወትህ ዘመን ሁሉ ከፀሐይ በታች በሰጠህ በከንቱ ዘመንህ ሁሉ ከምትወድዳት ሚስትህ ጋር ደስ ይበልህ ። መክብብ ፱ : ፱

በትንሣኤ እንደ እግዚአብሔር መላእክት በሰማይ ይሆናሉ እንጂ አያገቡም አይጋቡም ። ማቴ.፳፪ : ፴

ዳሩ ግን ወንድሞች ሆይ ይህን እናገራለሁ ፤ ዘመኑ አጭር ሆኖአልና ከእንግዲህ ወዲህ ሚስቶች ያሉአቸው እንደሌላቸው ይሁኑ የሚያለቅሱ እንደማያለቅሱ ደስ የሚላቸው ደስ እንደማይላቸው የሚገዙም ምንም እንደሌላቸው በዚች ዓለም የሚጠቀሙ በሙሉ እንደማይጠቀሙባት ይሁኑ ። የዚች ዓለም መልክ አላፈ ነውና ፩ኛ ቆሮንቶስ ፯ : ፳፱—፴፩ ።

የወይን ጠጅ ፈዘኛ ያደርጋል ብርቱ መጠጥም ጠበቅ
ያደርጋል ። በዚህም የሳተ ሁሉ ጠቢብ አይደለም ።
ምሳሌ. ሸ፡፩

ኑ የወይን ጠጅ እንደሰድ ፤ በሚያሰክርም መጠጥ
እንርካ ፤ ዛሬም እንደሆነ እንዲሁ ነገ ይሆናልና ከዛሬም
ይልቅ እጅግ ይበልጣል ይላሉ ። አሳይያሱ. ሃ፤ ፲፪

የወይን ጠጅ ከሚጠጡ ጋር አትቀመጥ ለሥጋ
ከሚሳሉ ጋር ሰካርና ሆዳም ይደክያሉና የእንቅልፍ
ብዛት የተቦራጨቀ ጨርቅ ያስለብሳልና ። ምሳሌ. ሸ፡
፩—፩፩ ።

እፍረተ ሥጋውን ለማየት ባልንጀራውን ለማግ
ጠጣ ክፉንም ለሚጨምርበት ለሚያሰክረውም ወዮሰ
በክብር ፈንታ እፍረት ሞልተብሃል ። እንተ ደግሞ ጠጣ
ተህ ተንገድገድ ፤ የእግዚአብሔር የቀኙ ጽዋ ይመለሱ
ሃል ። እፍረትም በክብርህ ላይ ይሆናል ። ዕንባቄ
፤ ፲፩—፲፪

ሰካርን ለመከተል በጥዋት ለሚግልድ የወይን
ጠጅም እስኪያቃጥላቸው እስከሌሊት ድረስ ለሚጠጡ
ወዮላቸው ። መሰንቆና በገና ከበሮና እምቢልታም

ይን ጠጅም በጥቁሳቸው አለ ። የእግዚአብሔርን ሥራ
ጥቅ አለተመሰክቱም እጅግ ያደረግኩትን አላስተዋለሁ ።
የወይን ጠጅ ለመጠጣት ኃያላን የሚያስከረውንም ለማግ
ደባለቅ ጨካኞች ልሆኑ በደላኛውን ስለገቡ ጸድቅ ለሚ
ያደርጉ የጸድቁንም ጸድቅ ለሚያስወግዱበት ወዮላቸው ።
አሳይያሱ. ሸ፡ ፲፩ ፡ ፲፪ ፡ ፳፪ ፡ ፳፫ ።

ዋይታ ለማነው ? ኃዘን ለማን ነው ? ጠብ ለማን
ነው ? ጨከት ለማን ነው ? ያለ ምክንያት መቁሰል
ለማን ነው ? የዓይን ቅላት ለማን ነው ? የወይን ጠጅ
ዘመጠጣት ለሚዘገዩ አይደለም ? የተደባለቀን የወይን
ጠጅ ይፈትኑ ዝንድ ለሚከተሉ አይደለም ? ወደወይን
ጠጅ አትመልክት ዘቀላ ጊዜ መልኩም በብርሌ ባንጸባ
ረቀ ጊዜ እየጣፈጠ በገባ ጊዜ በኋላም እንደ እባብ ይነ
ድፋል እንደ እፋኝትም መርዝን ያፈሳል ። ምሳሌ. ሸ፡
፳፪—፴፪ ።

ሌላፍራም ሰካሮች ትዕቢት አክሊል በወይን ጠጅ
ለተሸነፉ ሰጭራም ሸለቆአቸው ራሳ ላይ ላሉትም ልጅ
ፈች ለከፋፍ ጌጥ አበባ ወዮ ፤ የሌላፍራም ሰካሮች ትዕቢት
አክሊል ብሉግር ይረገግል ፤ እነዚህም ደግሞ ከወይን
ጠጅ የተነሣ ይስታሉ ። ከሚያሰክርም መጠጥ የተነሣ
ይፋንናሉ ፤ ካህኑና ነቢዩ ከሚያሰክር መጠጥ የተነሣ

ይስታሉ ። በወይን ጠጅም ይዋጣሉ ከሚያስከርም መጠጥ የተነሣ ይፋንናሉ ፤ በራእይ ይስታሉ ፤ በፍርድም ይሰናከላሉ ። ኢሳይያስ ፳፮ ፡ ፩ ፡ ፫ ፡ ፯

እንዳትሞቱ ወደ መገናኛው ድንኳን ስትገቡ አንተና ልጆችህ የወይን ጠጅና የሚያስከርን ነገር ሁሉ አትጠጡ ፤ ይህም ለልጅ ልጆችህ የዘላለም ሥርዓት ይሆናል ። ዘሌዋውያን ፤ ፱

የሰው ከንቱነት

ከሴት የተወለደ ሰው የሕይወቱ ዘመን ጥቂት ቀን ነው መከራም ይሞላዋል ። እንደ አበባ ይወጣል ይረገፋልም ፤ እንደ ጥላም ይሸሻል ፤ እርሱም አይጸናም ። እንደ ዚህስ ባለ ሰው ላይ ዓይኖችህን ፈትከፍታለህን? ከአንተስ ጋር እኔን ወደ ፍርድ ታገባለህን? ከርሱስ ነገር ንጹሕን ሊያዋጣ ማን ይችላል? እንደ ስንኳ የሚችል የለም ። የሰው ዕድሜ የተወሰነ ነው ። የወሩም ቀጥር በአንተ ዘንድ ነው ። እርሱም [ሊተላለፈው የማይችል ውን ዳርቻ አደረግህለት እንደ ምንደኛ ዕድሜው እስኪፈጸም ድረስ ያርፍ ዘንድ ከእርሱ ጥቂት ዘወር በል ።

ዛፋ ቢቆረጥ ደግሞ ያቆጠቁጥ ዘንድ ቅርንጫፉም እንዳያልቅ ተስፋ አለው ። ሥሩም በምድር ውስጥ ቢያረጅ ግንዱም በመሬት ውስጥ ቢሞት ከውሃ ሽታ

የተነሣ ያቆጠቁጣል ። እንደ አትክልት ቅርንጫፍ ያወጣል ። ሰው ግን ይሞትና ይጋደማል ። ሰውም ነፍሱን ይሰጣል ። እርሱስ ወዴት አለ? ውሃ ከባሕር ውስጥ ያልቃል ፤ ወንዙም ያንሳል ፤ ይደርቅማል ። ሰውም ተኝቶ አይነሣም ፤ ሰማዩ እስኪያልፍ ድረስ አይነቃም ከእንቅልፍም አይነሣም ። ኢዮብ ፲፬ ፡ ፩—፲፫ ።

ዘመኔ ከሚሮጥ ሰው ይልቅ ይፈጥናል ይሸሻል ። መልካምንም አያይም ። የደንገል ታንኳ እንደሚፈጥን ንስርም ወደ ንጥቂያው እንደሚበርር ያልፋል ። እኔ የጎዘን እንጥርጥርዬን እረሳለሁ ። ፊቱን መልሼ እጽናናለሁ ብል ንጹሕ እንደማታደርገኝ እኔ አውቃለሁና ከመከራዬ ሁሉ እፈራለሁ ። ኢዮብ ፱ ፡ ፳፭—፳፮

ሰውስ ዘመኑ እንደሣር ነው ። እንደ ዱር አበባ እንዲሁ ያብባል ነፋስ በነፈሰበት ጊዜ ያልፋልና ሥፍራውንም ደግሞ አያውቀውምና ። መዝሙር ፻፪. (፻፫) ፡ ፲፭—፲፮

በውኑ ሰው በእግዚአብሔር ፊት ጻድቅ ሊሆን ወይስ ሰው በፈጣሪው ፊት ሊነፃ ይችላልን? እነሆ በባሪያዎቹ አይታመንም ፤ መለእክቱንም ስንፍና ይከስሳቸዋል ። ይልቁንስ በጭቃ ቤት የሚኖሩ መሠረታቸው በትቢያ ውስጥ የሆነ ከብል በፊት የሚጨፈለቁ እንዴት ይሆኑ? በጥዋትና በማታ መካከል ይሰባበራሉ

ግንጥ ላይክብ ለጠባቢዎ ይጠፋሉ = ግጥሞቻቸው የተቀሰ ልይደሉዎን ? አለዋባብም ይሞታሉ = ሊኮብ ይገደ—ጽፎ

አሁንም ፡ ዛሬ ወይም ነገ ወደዚህ ከተማ እንሄለን በዚያም ዓመት እንኖራለን ፤ እንነግድማለን እተርፍማለን የምትሉ እናንተ ተመልከቱ ነገ የሚሆነው አታውቁምና = ሕይወታችሁ ምንድር ነው ? ጥቂት ጊዎች ሂሳ እንደሚጠፋ እንፍጥለት ኖችሁና = በዚህ ጊዎች ጊዎች ቢፈቅድ ብንኖርም ይህን ወይም ያን እንርጋለን ማለት ይባላችኋል = ያዕቆብ ፩ ፡ ፲፫—፲፭

ዳሩ ግን ወንድሞች ሆይ ፡ ይህን እናገራለን ዘመኑ አጭር ሆኖአል = ከእንግዲህ ወዲህ ሚስቶች ያሉአቸው እንደሌላቸው ይሁኑ የሚያልቅሱ እንደሚለቅሱ ደስ የሚላቸውም ደስ እንደማይላቸው የሚገዙ ምንም እንደሌላቸው በዚችም ዓለም የሚጠቀሙ በሙሉ እንደ ማይጠቀሙባት ይሁኑ ፤ የዚች ዓለም መልክ አላነውና = ፩ኛ ቆር. ፯ ፡ ፩፱—፴፩

እንግዲህ እንደ ጥበበኞች እንጂ ጥበብ እንደሌላቸው ላይሆን እንዴት እንድትመላለሱ ብጥንታቄ ተብቁ = ተናገሩ ክፉዎች ናቸውና ዘመኑን ጥጂ = ሌላ ፩ ፡ ፲፭—፲፮

አጼቱ የጽሕፈትን አስታውቀች ፤ የዘመኑ ቀጥሮች ምን ያህል እንደሆኑ ይሄ ምን ያህል ወደ ጎሳ እንደሆነ ቀጪ አውቅ ዘንድ እነሆ ዘመናችን አስፈጻሚቸው = ሌላ ለም በፈትህ እንደ እርምጃ ነው = ሕያው የሆነ በሙሉ በእውነት ከጥቅብኛ ነው = መሥራር ጠፍ (ጠፍ) = ፩—፩

በሕመም ጊዜ

እኔ በሕይወት ዘመኔ መካከል ወደ ሴኦል በርኝ እገባ ለሁ = የተፈው ዘመኔ ንደሰብኝ አልሁ = ደግሞም በሕያዎች ምድር እገዛሉበኩሪን አለይሞና በግሰማዎ ከሚኖሩ ጋር ሰውን እንግዲህ አልመልከትም አልሁ = ማደሪያዬ ተነቀለች ፡ እንደ አረኛ ድንኳንም ከእኔ ዘንድ ተወገደች = ሕይወቴንም እንደ ሽግግር ጠቀለለሁ እርሱም ከመጠቅለሆው ይቆርጠኛል = ከግለጻ ጀምሮ እስከ ማታ ድረስ ታጠፋኛለሁ እስከጌጋ ድረስ ቆይቼ ነባሪ እርሱ እንደ አንበሳ አጥንቷን ሁሉ ሰባረ ከማለቱ ጀምሮ እስከ ማታ ድረስ ታጠፋኛለሁ ፤ እንደ ጫርባኛ እንደ ሽመላ ተገጫጫሁ ፤ እንደ ርገብም አጥረመራ ምሁ ፤ ዓይኖቼ ወደ ላይ ከማየት ደክሙ ጌታ ሆይ ተጨንቄአለሁና መከታ ሁነኝ = ምን እላለሁ ፤ እርሱ ተናገሮኛል ፡ እርሱ ራሱም ይህንን አድርጎአል በዘመኔ

ሁሉ ስለ ነፍሴ ምሬት ቀስ ብዬ እሄዳለሁ ። ጌታ ሆይ በዚህ ነገር ሰዎች በሕይወት ይኖራሉ በዚህም ሁሉ የመንፈሴ ሕይወት ነው ። አንተም ፈወስኸኝ ወደ ሕይወትም መለስኸኝ ። እነሆ ታላቅ ምሬት ለደገነነቴ ሆነ፤ አንተም ነፍሴን | ከጥፋት ጉድጓድ አዳንሃት ኃጢአቱንም ሁሉ ወደ ኋላህ ጣልህ ። ሲኦል አያመሰግንህምና ሞትም አያከብርህምና ወደ ጉድጓዱ የሚወርዱ እውነትህን ተስፋ አያደርጉም ። ኢሳይያስ ፴፰ ፡ ፲—፲፭

ሌሊት በዓሣው ሆድ ውስጥ ነበረ ። የናስም በዓሣው ሆድ ውስጥ ሆኖ ወደ አምላኩ ወደ እግዚአብሔር ጸለየ፤ እንዲህም አለ፡ በመከራዬ ሳለሁ ወደ አምላኬ ወደ እግዚአብሔር ጮኸሁ ። እርሱም ሰማኝ በሲኦልም ሆድ ውስጥ ሆኖ ጮኸሁ ቃሌንም አዳመጥህ ። ወደ ጥቂትም ወደ ባሕሩ ውስጥ ጣልኸኝ ፈሳሾችም በዙሪያዬ ነበሩ ። ማዕበልህና ሞገድህ ሁሉ በላዩ አለፉ እኔም ከዓይንህ ፊት ተጣልሁ ። ነገር ግን ወደ ቅዱስ መቅደስህ ደግሞ እመለከታለሁ አልሁ ። ውጥችም እስከ ነፍሴ ድረስ ከበቡኝ ጥልቁ ባሕር በዙሪያዬ ነበር ። የባሕሩ ሣር በራሴ ተጠምጥሞ ነበር ። ወደ ተራሮች መራረት ወረድሁ በምድርና በመወርወሪያዎች ለዘላለም ተዘጋሁ ። አንተ ግን አቤቱ አምላኬ ሕይወቴን ከጉድጓድ አወጣህ ። ነፍሴ በዛለችብኝ ጊዜ እግዚአብሔር

አሰብሁት፤ ጸሎቴም ወደ አንተ ወደ ቅዱስ መቅደስህ ገባች ። ከንቱነትንና ሐሰትን የሚጠብቁ ምሕረታቸውን ትተዋል ። ትንቢተ የናስ ፪ ፡ ፪—፯

በሞት ጊዜ

(ሀ)

በምድር ላይ የሰው ሕይወት ብርቱ ሰልፍ አይደለምን? ወራቱም እንደ ምንደኛ ወራት አይደለምን? አገልጋይ ጥላ እንደሚመኝ ምንደኛም ደመወዙን እንደሚጠብቅ እንዲሁ እጣዬ የከንቱ ወራት ሆነብኝ፤ የድካምም ሌሊት ተወሰነችልኝ፤ በተኛሁ ጊዜ መቼ እነሣለሁ? እላለሁ ። ሌሊቱ ግን ይረዝማል እስኪነጋ ድረስም እገለባበጣለሁ ። ሥጋዬ ትልና ጓል ለብሶአል ፤ ቁርባኑ ያፈከፍካል እንደገናም ይመጣላል ። ዘመኔ ከሸማኔ መወርወሪያ ይልቅ ይቸኩላል ፤ ያለ ተስፋም ያልቃል ። ሕይወቴ እስትንፋስ እንደሆነ አስብ ፤ ዓይኔ መልካም ነገርን ከእንግዲህ ወዲህ አያይም ። የሚያየኝ ሰው ዓይን ከእንግዲህ ወዲህ አያየኝም፤ ዓይንህ በእኔ ላይ ይሆናል፤ እኔም አልገኝም ። ደመና ተበትኖ እንደሚጠፋ እንዲሁ ወደ ሲኦል የሚወርድ ዳግመኛ አይወጣም ። ወደ ቤቱ ዳግመኛ አይመለስም ። ሥፍራውም ዳግመኛ አያውቀ

ውም ፡ ስለዚህ አፈን አልከለክልም በመንፈሴ ጭንቀትን
 እናገራለሁ በነፍሴ ምሬት በገዘን አንጉራጉራለሁ ፡
 ኢዮብ ፯ ፡ ፩—፲፩

አንድ ሰው በሰላም ተዘልሎ ሲቀመጥ በሙሉ
 ኃይሉ ሳለ ይሞታል ፡ በአንጀቱ ውስጥ ስብ ሞልቶአል ፡
 የአጥንቶቹም ቅልጥም ረጥሶአል ፡ ሌላውም ሰው መልካምን
 ነገር ከቶ ሳይቀምስ በተመረረች ነፍስ ይሞታል ፡ በአ
 ፈር ውስጥ በአንድ ላይ ይተኛሉ ፡ ትልም ይከድናቸ
 ዋል ፡ ኢዮብ ፡ ፳፩ ፡ ፳፫—፳፮

አቤቱ ለትውልድ ሁሉ መጠጊያ ሆንህልን ፡ ተራ
 ሮች ሳይወለዱ ምድርም ዓለምም ሳይሠሩ ከዘላለም
 እስከ ዘላለም ድረስ አንተ ነህ ፡ ሰውን ወደ ጎሳር አት
 መልስም ፡ የሰው ልጆች ሆይ ተመለሱ ትላለህ ፡ ሺህ
 ዓመት በፊትህ እንዳለፈች እንደ ትናንት ቀን ፤ እንደ
 ሌሊትም ትጋት ነውና ፡ ዘመናች የተናቁ ይሆናሉ ፡
 በማለታም እንደ ሳር ያልፋል ፤ ማልዶ ያብባል ያልፋ
 ልም ፡ በወርክ ጠውልጎና ደርቆ ይወድቃል ፡ እኛ
 በቁጣህ አልቀናልና በእውነትህም ደንግጠናልና ፡ የተሰ
 ወረውን ኃጢአታችንን በፊትህ ብርሃን ፤ በደላችንንም
 በፊትህ አስቀመጥህ ፡ ዘመናችን ሁሉ አልፎአልና እኛም
 በመፃትህ አልቀናልና ፡ ዘመናቻችንም እንደ ሹሪሪት
 ድር ይሆናሉ ፡ የዘመናቻችንም ዕድሜ ለባ ዓመት ፤ ቢበ

ረታም ለግንደ ዓመት ነው ፡ ቢበዛ ግን ድካምና መከራ
 ነው ፡ ዘእኛ ተሉ ያልፋልና እኛም እንገመጸለንና ፡
 መዝሙር ፳፱ (፻) ፡ ፩—፲ ፡

(ለ)

አቤቱ የመድኃኒቱ አምላክ በቀንና በሌሊት በፈ
 ትህ ጮኸሁ እሱኔ ወደ ፊትህ ትግባ ፤ ጆሮህንም ወደ
 ጩኸቱ አዘንብል ፤ ነፍሴ መከራን ጠግባለችና ሕይወ
 ቲም ወደ ሲኦል ቀርባለችና ፡ ወደ ጉድጓድ ከሚወርዱ
 ጋር ተቆጠርሁ ፤ ረዳትም እንደ ሌለው ሰው ሆንሁ ፡ ለዘ
 ላለም እንደማታስባቸው እንደተገደሉና በመቃብር
 ውስጥ እንደተጣሉ በመታን ውስጥ እንዳሉ የተጣልሁ
 ሆንሁ ፤ እነርሱም ከእጅህ ተለዩ ፡ በጨለማና በሞት
 ጥላ ውስጥ በታችኛው ጉድጓድ አስቀመጥኸኝ ፡ በእኔ
 ላይ ቁጣህ ጸና ፤ መቅሰፍትህን ሁሉ በእኔ ላይ አመጣህ ፡
 የሚያውቁኝን ከእኔ አራቅህ በእነርሱ ዘንድ ርኩስ አደረግ
 ኸኝ ፤ ያዙኝ መውጫም የለኝም ፡ ዓይኖቼም በመከራ
 ፈዘዙ አቤቱ ሁልጊዜ ወደ አንተ ጮኸሁ ፡ እጆቼንም
 ወደ አንተ ዘረጋሁ ፡ በውኑ ለውታን ተአምራት ታደርጋ
 ለህን ? የሞቱትስ ተነሥተው ያመሰግኑሃልን ? በመቃ
 ብርሱ ውስጥ ቸርነትህን ፤ እውነትህንስ በጥፋት ሥፍራ
 ይናገራሉን ? ተአምራትህ በጨለማ ጽድቅህም በመ
 ርሳት ምድር ትታወቃላችን ? አቤቱ እኔ ግን ወደ አንተ

ጮኸሁ በጥዋት ጸሎቱ ወደ ፊትህ ትደርሳለች ። አቤቱ ነፍሴን ለምን ትጥላለህ ? ፊትህንስ ከእኔ ለምን ትሠውራለህ ? እኔ ከታናሽነቴ ችግረኛ ለሞትም የቀረብሁ ነኝ፤ ከፍ ከፍ ካልሁ በኋላ ግን ተዋረድሁ ተናቅሁም ። መቅሰፍትህ በላዩ አለፈ ፣ ግርማህም አስደነገጠኝ ። ሁል ጊዜ እንደ ውሃ ከበቡኝ በአንድነትም ያዙኝ። ወዳጄንና ባልንጀራዬን ዘመዶቼንም ከመከራ የተነሳ ከኔ አራቅህ መዝሙር ፹፯ (፹፰) ፡ ፩—፲፰ ።

እኔን ግን የሚበዝኝ ሕያው እንደ ሆነ በመጨረሻም ዘመን በምድር ላይ እንዲቆም ይህ ቁርባኔ ከጠፋ በኋላ በዚያን ጊዜ ከሥጋዬ ተለይቼ እግዚአብሔርን እንዳይ አውቃለሁ ፤ እኔ ራሴ አየዋለሁ ፣ ዓይኖቼም ይመለከቱታል ፣ ከእኔም ሌላ አይደለም ። ልቤ በመናፈቅ ዝሎ አል ። ኢዮብ ፲፱ ፡ ፳፭—፳፯

በአንተ ምክር መራሽኝ ከክብር ጋር ተቀበልኸኝ በሰማይ ያለኝ ምንድር ነው ? በምድርስ ውስጥ ከአንተ ዘንድ ምን እሻለሁ ? የልቤ አምላክ ሆይ ልቤና ሥጋዬ አለቀ እግዚአብሔር ግን ለዘላለም ዕድል ፈንታዬ ነው ። መዝሙር ፸፪ (፸፫) ፡ ፳፱—፳፭ ።

ወዳጆችን አልዓዛር ተኝተአል ፣ ነገር ግን ከእንቅልፉ ላስነሣው እሄዳለሁ አላቸው ። እንግዲህ ደቀ መዛሙርቱም ጌታ ሆይ ተኝተሽ እንደሆነ ይድናል አሉት ።

ኢየሱስም ስለ ሞቱ ተናግሮ ነበር እነርሱ ግን ስለ እንቅልፍ መተኛት እንደ ተናገረ መሰላቸው ። ዮሐንስ ፲፩ ፡ ፲፩—፲፫

ልባችሁ አይታወክ ፣ በእግዚአብሔር እመኑ ፣ በእኔም ደግሞ እመኑ ። በአባቴ ቤት ብዙ መኖሪያ አለ ። እንዲህስ ባይሆን ባልኋችሁ ነበር ሥፍራ አዘጋጅላችሁ ዘንድ እሔዳለሁና ሔጄም ሥፍራ ባዘጋጅላችሁ እኔ ባለሁበት እናንተ ደግሞ እንድትሆኑ ሁለተኛ እመጣለሁ ወደ እኔም እወስዳችኋለሁ ። ዮሐንስ ፲፬ ፡ ፩—፫

በዚህ ሁሉ ግን በወደደን በእርሱ ከአሸናፊዎች እንበልጣለን ። ሞት ቢሆን ፤ ሕይወትም ቢሆን ፤ መላ እክትም ቢሆኑ ፤ ግዛትም ቢሆን ፤ ያለውም ቢሆን የሚመጣውም ቢሆን ኃይላትም ቢሆኑ ፤ ከፍታም ቢሆን ዝቅታም ቢሆን ልዩ ፍጥረትም ቢሆን በክርስቶስ ኢየሱስ በጌታችን ካለ ከእግዚአብሔር ፍቅር ሊለየን እንዳይችል ተረድቼአለሁ ። ሮሜ ፰ ፡ ፴፯—፴፱

በመሥዋዕት እንደሚደረግ የእኔ ሕይወት ይሠዋልና የምሄድበትም ጊዜ ደርሶአል ፤ መልካሙን ገድል ተጋድያለሁ ፣ ራጌዬንም ጨርሼአለሁ ፣ ሃይማኖትን ጠብቄአለሁ ፤ ወደ ፊት የጽድቅ አክሊል ተዘጋጅቶልኛል።

ይህንም ጽድቅ ፈራጅ የሆነው ጌታ ያን ቀን ለእኔ ያሰረከባል ። ደግሞም መገለጡን ለሚወዱት ሁሉ እንጂ ለእኔ ብቻ አይደለም ። ፪ኛ ጢሞ. ፩፡፮—፰

ዳሩ ግን ይህ የሚበሰብሰው የማይበሰብሰውን ይህም የሚሞተው የማይሞተውን ሲለብስ በዚያን ጊዜ ሞት ድል በመነሣት ተዋጦ ተቆሎ የተጻፈው ቃል ይፈጸማል ። ሞት ሆይ መውጊያህ የት አልፏል ሆይ ድል መንሣትህ የት አለ ? የሞት መውጊያ ኃጢአት ነው የኃጢአትም ኃይል ሕግ ነው ፤ ነገር ግን በጌታችን በኢየሱስ ክርስቶስ በኩል ድል መንሣትን ለሚሰጠው ለእግዚአብሔር ምስጋና ይሁን ። ፩ኛ ቆሮ. ፲፭፡፶፬—፶፯

ትንሣኤ

(ሀ)

በሰሙታን ግን እንዲነሡ እግዚአብሔር እኔ የአብርሃም አምላክ የይስሐቅም አምላክ ፤ የያዕቆብም አምላክ ነኝ እንዳለው በሙሴ መጽሐፍ በቁጥጃጦው ዘንድ የተጻፈውን አላነበባችሁም ? የሕያዋን አምላክ ነው እንጂ የሙታን አይደለም። እንግዲህ እጅግ ትስታላችሁ ። ማርቆስ፡፲፪. ፳፮—፳፯

አምን በእውነት ከፁሁ ይልቅ ልላሚህልጥ ስለክርስቶስ ኢየሱስ ስለጌታዬ ዕውቀት ነገር ፁሁ ጉዳት እንዲሆን እቆጥራለሁ ። ስለ እርሱ ሁሉን ተጥጥሮ ክርሐቶችንም አገኝ ዘንድ በክርስቶስም በማመን ያለውን ጽድቅ ማለት በእምነት ከእግዚአብሔር ዘንድ ያለውን ጽድቅ እንጂ ከሕግ ለእኔ ያለውን ጽድቅ ሳይሆንልኝ በእርሱ አገኝ ዘንድ ሁሉን እንደ ጉድፍ እቆጥራለሁ ። እርሱንና የትንሣኤውን ኃይል እንዳውቅ በመከራውም እንድካፈል ወደ ሙታንም ትንሣኤ ልደርስ ቢሆንልኝ በሞቱ እንደመሰል እመኛለሁ እኛ አገራችን በሰማይ ነውና ከዚያም ደግሞ የሚመጣ መድኃኒትን እርሱንም ጌታን ኢየሱስ ክርስቶስን እንጠባበቃለን ፤ እርሱም ሁሉን እንኳ ለራሱ ሊያስገዛ እንደሚችልበት አሠራር ከቡር ሥጋውን እንዲመስል የተዋረደውን ሥጋችንን ያለውጣል ። ፊልጵ. ፫፡፳—፲፩፡፳—፳፩

ነገር ግን ወንድሞች ሆይ ተስፋ እንደሌላችው እንደሌሎች ደግሞ እንዳታዝኑ አንቀላፍተው በላሉቱ ታውቁ ዘንድ እንወዳለን ። ኢየሱስ እንደሞተና ሕንደ ተነሣ ካመንን እንዲሁም በኢየሱስ ያንቀላፋትን እግዚአብሔር ክእርሱ ጋር ያመጣችዋልና ። በጌታ ቃል የምንላችሁ ይህ ነውና እኛ ሕያዋን ሆነን ጌታ እስኪመጣ ድረስ የምንቀር ያንቀላፋትን አንቀድምም ጌታ ራሱ በትእዛዝ በሙላእነትም

ለቃሃ ድምፅ በእግዚአብሔርም መለኮት ከሰማይ ይወርዳልና በክርስቶስም የሞቱ አስቀድመው ይነሣሉ ከዚያም በኋላ እኛ ሕያዋን ሆነን ይምንቀረው ጌታን በአየር ለመቀበል ከእነርሱ ጋር በዳመና እንነጠቃለን እንዲሁም ሁልጊዜ ከጌታ ጋር እንሆናለን ። ስለዚህ እርስ በርሳችሁ በዚህ ቃል ተጽናኑ ። ፩ኛ ተሰሎ. ፩ ፣ ፲፮—፲፰

(ለ)

ከሲኦል እጅ አታደጋችሁ ፣ ከሞትም እቤጥቸሁ ፣ ሞት ሆይ ፣ ቸነፈርህ ወዴት አለ ? ሲኦል ሆይ ፣ ማጥፋትህ ወዴት አለ ? ርኅራኄ ከዓይኔ ተሰወረች ። ሆሴዕ ፲፫ ፣ ፲፬

እውነት እውነት እላችኋለሁ ። ሙታን የእግዚአብሔርን ልጅ ድምፅ የሚሰሙበት ሰዓት ይመጣል ። እርሱም አሁን ነው ። የሚሰሙት በሕይወት ይኖራሉ ። አብ በራሱ ሕይወት እንዳለው እንዲሁ ደግሞ ለወልድ በራሱ ሕይወት እንዲኖረው ሰጥቶታልና ። የሰው ልጅም ስለሆነ ይፈርድ ዘንድ ሥልጣን ሰጠው ። በመቃብር ያሉቱ ሁሉ ድምፁን የሚሰሙበት ሰዓት ይመጣል ፤ መልካምም ያደረጉ ለሕይወት ትንሣኤ ክፉም ያደረጉ ለፍርድ ትንሣኤ ይወጣሉና በዚህ አታድንቁ ። የሐንስ ፩ ፣ ፳፭—፳፱

(ሐ)

ክርስቶስ ከሙታን እንደተነሣ የሚሰበክ ከሆነ ግን ከእናንተ አንዳንዶቹ ትንሣኤ ሙታን የለም እንዴት ይላሉ ? ትንሣኤ ሙታንስ ከሌለ ክርስቶስ አልተነሣም ፤ ክርስቶስም ካልተነሣ እንግዲያስ ስብከታችን ከንቱ ነው ። እምነታችሁም ደግሞ ከንቱ ናት ። ደግሞም ክርስቶስን አስነሥቶታል ብለን በእግዚአብሔር ላይ ስለ መሰከርን ሐሰተኞች የእግዚአብሔር ምስክሮች ሆነን ተገኝተናል ። ሙታን ግን የማይነሡ ከሆነ እርሱን አላስነሣውም ሙታን የማይነሡ ከሆነ ክርስቶስ አልተነሣም ፤ ክርስቶስም ካልተነሣ እምነታችሁ ከንቱ ናት እስከ አሁን ድረስ በኃጢአታችሁ አላችሁ ። እንግዲያስ በክርስቶስ ያንቀላፉት ደግሞ ጠፍተዋል ። በዚች ሕይወት ብቻ ክርስቶስን ተስፋ ያደረግን ከሆነ ከሰው ሁሉ ይልቅ ምስኪኖች ነን ።

አሁን ግን ክርስቶስ ላንቀላፉት በኩራት ሆኖ ከሙታን ተነሥቶአል ። ሞት በሰው በኩል ስለ መጣ ትንሣኤ ሙታን በሰው በኩል ሆኖአልና ። . . . ነገር ግን እያንዳንዱ በራሱ ተራ ይሆናል ። ክርስቶስ እንደ በኩራት ነው ። በኋላም በመምጣቱ ለክርስቶስ የሆኑት ናቸው ፤ በኋላም መንግሥቱን ለእግዚአብሔር ለአባቱ አሳልፎ በሰጠ ጊዜ አለቅነትንም ሁሉና ሥል

ጣንን ሁሉ ኃይልንም በሻረ ጊዜ ፍጻሜ ይሆናል ።
 ጠላቶቹን ሁሉ ከእግሩ በታች እስኪያደርግ ድረስ
 ሊነግሥ ይገባዋል ። የኋለኛው ጠላት የሚሻረው ሞት
 ነው ። ሁሉን ከእግሩ በታች እስገዝቶአልና ። ነገር ግን
 ሁሉ ተገዝቶአል ሲል ሁሉን ካስገዛለት በቀር መሆኑ
 ግልጽ ነው ። ሁሉ ከተገዛለት በኋላ ግን እግዚአብሔር
 ሁሉ በሁሉ ይሆን ዘንድ በዚያን ጊዜ ልጁ ራሱ ደግሞ
 ሁሉን ላስገዛለት ይገባል ።

እንዲያማኝ ካልሆነ ለሰላም ሙታን የሚጠመቁ ምን
 ያደርጋሉ? ሙታንስ ከቶ የማይነሡ ከሆነ ስለ እኔርሱ
 የሚጠመቁ ስለምንድር ነው? እኛስ ዘወትር በሚያስ
 ፈራ ኑር የምንኖር ስለምንድን ነው? በጌታችን በክር
 ስቶስ ኢየሱስ ባለኝ በእናንተ ትምክህት እየማልፁ ወን
 ድሞች ሆይ ፅላት ፅላት እሞታላሁ ። እንደ ሰው በኢ
 ፌሶን ከአውሬ ጋር ከታገልፁ ሙታንስ የማይነሡ ከሆነ
 ምን ይጠቅመኛል? ነገ እንሞታለንና እንብላና እንጠጣ።
 አትሳቱ ክፉ ባልንጀርነት መልካሙን አመል ያጠፋል ።
 በጽድቅ ንቁ ኃጢአትንም አትሥሩ ፤ እግዚአብሔርን
 የማያውቁ አሉና አሳፍራችሁ ዘንድ ይህን እላለሁ ።

ነገር ግን ሰው ሙታን እንዴት ይነሣሉ? በምንስ
 ዓይነት አካል ይመጣሉ? የሚል ይኖር ይሆናል ፤ እንት
 ሞኝ አንተ የምትዘራው ካልሞተ ሕያው አይሆንም ፤

የምትዘራውም ስንዴ በሆን ከሌላም ዓይነት የአንዱ
 ቢሆን ትንጣት ብቻ ነው እንጂ የምትዘራው የሚሆን
 ውን አካል አይደለም እግዚአብሔር ግን እንደወደደ
 አካልን ይሰጠዋል ከዘሮችም ለያንዳንዱ የገዛ አካሉን
 ይሰጠዋል ። ሥጋ ሁሉ አንድ አይደለም ፤ የሰው
 ሥጋ ግን አንድ ነው ። የእንስሳም ሥጋ ሌላ ነው ፤ የወ
 ፎችም ሥጋ ሌላ ነው ፤ የዓጣም ሥጋ ሌላ ነው ።
 ደግሞ ሰማያዊ አካል አለ ፤ ምድራዊም ፤ አካል አለ ፤ ነገር
 ግን የሰማያዊ አካል ክብር ልዩ ነው ፤ የምድራዊ አካል
 ክብር ልዩ ነው ። የፀሐይ ክብር አንድ ነው ። የጨረ
 ቃም ክብር ሌላ ነው ፤ በክብር አንዱ ኮከብ ከሌላው
 ኮከብ ይለያልና ።

የሙታን ትንሣኤ ደግሞ እንዲህ ነው ። በመበስ
 በስ ይዘራል ፤ ባለመበስበስ ይነሣል ፤ በውርደት ይዘ
 ራል በክብር ይነሣል ፤ በድካም ይዘራል ፤ በኃይልም
 ይነሣል ፤ ፍጥረታዊ አካል ይዘራል ፤ መንፈሳዊ አካል
 ይነሣል ። ፍጥረታዊ አካል ካለ መንፈሳዊ አካል ደግሞ
 አለ ። እንዲሁም ደግሞ ፊተኛው ሰው አዳም ሕያው
 ነፍስ ሆነ ተብሎ ተጽርአል ኋለኛው አዳም ሕይወትን
 የሚሰጥ መንፈስ ነው ። ነገር ግን አስቀድሞ
 ፍጥረታዊው ቀጥሎም መንፈሳዊው ነው እንጂ መንፈ
 ሳዊው መጀመሪያ አይደለም ። የፊተኛው ሰው ከመ

ሬት መሬታዊ ነው ፡ ሁለተኛው ሰው ከሰማይ ነው ። መሬታዊው እንደሆነ መሬታውያን የሆኑት ደግሞ እንዲሁ ናቸው ። ሰማያዊ እንደሆነ ሰማያውያን የሆኑት ደግሞ እንዲሁ ናቸው ። የዚያንም የመሬታዊውን መልክ እንደለበሰን የሰማያዊውን መልክ ደግሞ እንለብሳለን ። ነገር ግን ወንድሞች ሆይ ይህን እላለሁ ሥጋና ደም የእግዚአብሔርን መንግሥት ሊወርሱ አይችሉም ። የሚበሰብሰውም የማይበሰብሰውን አይወርስም ።

እነሆ አንድ ምሥጢር እነግራችኋለሁ ሁላችን አናንቀላፋም ነገር ግን የኋለኛው መለከት ሲነፋ ሁላችን በድንገት በቅጽበት ዓይን እንለወጣለን ፤ መለከት ይነፋልና ሙታንም የማይበሰብሱ ሆነው ይነሣሉ እኛም እንለወጣለን ። ይህ የሚበሰብሰው የማይበሰብሰውን ሊለብስ ይገባዋልና ። ጻፉ ግን የሚበሰብሰው የማይበሰብሰውን ሲለብስ ይህም የሚሞተው የማይሞተውን ሲለብስ በዚያን ጊዜ ሞት ድል በመነሣት ተዋጦ ተብሎ የተጻፈው ቃል ይፈጸማል ። ሞት ሆይ መውጊያህ የት አለ ? ሲኦል ሆይ ድል መንሣትህ የት አለ ? የሞት መውጊያ ኃጢአት ነው የኃጢአትም ኃይል ሕግ ነው ፤ ነገር ግን በጌታችን በኢየሱስ ክርስቶስ በኩል ድል መንሣትን ለሚሰጠን ለእግዚአብሔር ምስጋና ይሁን ።

ስለዚህ የተወደዳችሁ ወንድሞች ሆይ ፤ ድካማችሁ በጌታ ከንቱ እንዳይሆን አውቃችኋልና የምትደላደሉ የማትነቃነቁም የጌታም ሥራ ሁልጊዜ የሚበዛላችሁ ሁኑ ። ፩ኛ ቆሮ. ፲፭ ፡ ፲፪—፶፭ ።

ስለ ሞቱት ቅዱሳን

(ሀ)

ከሰማይም ከእንግዲህ ወዲህ በጌታ የሚሞቱ ሙታን ብፁዓን ናቸው ። መንፈስ ፡ አዎን ከድካማቸው ያርፉ ዘንድ ሥራቸውም ይከተላቸዋል ይላል ብለህ ጻፍ የሚል ድምፅ ሰማሁ ። የዮሐንስ ራእይ ፲፬ ፡ ፲፫

በአባቴ ቤት ብዙ መኖሪያ አለ ፤ እንዲህስ ባይሆን ባልኋችሁ ነበር ሥፍራ አዘጋጅላችሁ ዘንድ እሄዳለሁና ። ሄጄም ሥፍራ ባዘጋጅላችሁ እኔ ባለሁበት እናንተ ደግሞ እንድትሆኑ ሁለተኛ እመጣለሁ ወደ እኔም እወስዳችኋለሁ ። ዮሐንስ ፲፬ ፡ ፪-፬

ንጉሡም በቀኙ ያሉትን እንዲህ ይላቸዋል ፡ እናንተ የአባቴ ብሩካን ኑ ፤ ዓለም ከተፈጠረ ጊዜ ጀምሮ የተዘጋጀላችሁን መንግሥት ውረሱ ። ተርቤ አብልታችሁኛልና ተጠምቼ አጠጥታችሁኛልና እንግዳ ሆኜ ተቀብላችሁኛልና ታርገፍ አልብላችሁኛልና ታምሜ ጠይቃ

ችሁኛልና፡ ታሥራ ወደ እኔ መጥታችኋልና ። ጸድቃለሁ
ንም መልሰው ይሉታል፡ ጌታ ሆይ ተርበህ አይተን
መቼ አበላንህ? ወይስ ተጠምተህ አይተን መቼ አጠፋ
ንህ? እንግዳ ሆነህስ አይተን መቼ ተቀበልንህ? ወይስ
ታርዘህ አይተን መቼ አለበስንህ? ወይስ ታመህ ወይስ
ታሥረህ አይተን መቼ ወደ አንተ መጣን? ንጉሡም
መልሶ እውነት እውነት አላችኋለሁ ከሁሉ ከሚያንባዝ
ከእነዚህ ወንድሞቹ ለአንዱ እንኳ ስላደረጋችሁት ለእኔ
አደረጋችሁት ይላቸዋል ። ማቴ. ፳፭፡ ፴፪-፴፯

ኢየሱስም እንዲህ አላቸው እውነት አላችኋለሁ
እናንተስ የተከተላችሁኝ በዳግመኛ ልደት የሰው ልጅ
በክብሩ ዙፋን በሚቀመጥበት ጊዜ እናንተ ደግሞ በ
ሥራ ሁለቱ የእስራኤል ነገድ ስትፈርዱ በአሥራ ሁለቱ
ዙፋን ትቀመጣችሁ ። ስለ ስሜ ቤቶችን ወይም ወንድሞችን
ወይም እጎቶችን ወይም አባትን ወይም እናትን
ወይም ሚስትን ወይም ልጆችን ወይም እርሻን የተቀረፁ
ሁሉ መቶ እጥፍ ይቀበላል ። የዘላለምንም ሕይወት
ይወስዳል ። ማቴ. ፲፱፡ ፳፰-፳፱

ከወደትስ መጡ? አለኝ ። እኔም ጌታ ሆይ አንተ
ውቃለህ አልሁት ። አለኝም ። እነዚህ ከታላቁ መከራ
የመጡ ናቸው ። ልብሳቸውንም አጥበው በበጎ ደረሰ
አንዱ ። ስለዚህ በእግዚአብሔር ዙፋን ፊት አሉ ።

ሊትና ቀንም በመቅደሱ ያመልኩታል ። በዙፋኑም ላይ
የተቀመጠው በእነርሱ ላይ ያድርባቸዋል ። ከእንግዲህ
ወዲህ አይራቡም ፤ ከእንግዲህ ወዲህ አይጠሙም ። ፀሐ
ይም ትኩሳትም ሁሉ ከቶ አይወርድባቸውም ፤ በዙፋኑ
መካከል ያለው በጉ እረኞቹው ይሆናልና ወደ ሕይወት
ውሃ ምንጭ ይመራቸዋልና እግዚአብሔርም እንባዎችን
ሁሉ ከዓይናቸው ያብሳል ። የዮሐንስ ራእይ ፯፡ ፲፬-፲፮

(ለ)

አዲስ ሰማይና አዲስ ምድርንም አየሁ ፤ ፊተኛው
ሰማይና ፊተኛይቱ ምድር አልፈዋልና ፤ ባሕርም ወደ
ፊት የለም ። ቅድስቲቱም ከተማ አዲሲቱ ኢየሩሳሌም
ለባልዋ እንደተሸለመች መሸራ ተዘጋጅታ ከሰማይ
ከእግዚአብሔር ዘንድ ስትወርድ አየሁ ። ታላቅ ድምፅም
ከሰማይ እነሆ የእግዚአብሔር ድንኳን በሰዎች መካከል
ነው ። ከእነርሱም ጋር ሆኖ አምላካቸው ይሆናል ፤ እን
ባዎችንም ሁሉ ከዓይናቸው ያብሳል ፤ ሞትም ከእን
ግዲህ ወዲህ አይሆንም የቀደመው ሥርዓት አልፎአልና
ብሎ ሲናገር ሰማሁ ። በዙፋንም የተቀመጠው ፤ እነሆ
ሁሉን አዲስ አደርጋለሁ አለ ። ለእኔም እነዚህ ቃሎች
የታመኑና እውነተኛዎች ናቸውና ጸፍ አለኝ ። የዮሐ
ንስ ራእይ ፳፩ ፩-፭

ድንኳን የሚሆነው ምድራዊ መኖሪያችን ቢፈርስ በሰማይ ያለ በእጅ ያልተሠራ የዘላለም ቤት የሚሆን ከእግዚአብሔር የተሠራ ሕንፃ እንዳለን እናውቃለንና በዚህ ውስጥ በእውነት እንቃትታለንና ከሰማይም የሚሆነውን መኖሪያችንን እንድንለብስ እንናጭቃለንና ለሰን ራቂታችንን አንገኝም ። በእውነትም የሚሞተው በሕይወት ይዋጥ ዘንድ ልንለብስ እንጂ ልንገፈፍ የንወድ ስለሆነ በድንኳኑ ያለን እኛ ከብዶን እንቃትታለንና ነገር ግን ለዚህ የሠራን እግዚአብሔር ነው ። እሱም የመንፈሱን መያዣ ሰጠን ።

እንግዲህ ሁልጊዜ ታምነን፣በእምነት እንጂ በማዋወቅ እንመላለስምና በሥጋ ስናድር ከጌታ ተለይተን በስደት እንዳለን የምናውቅ ከሆንን ታምነናል ። ይልቁን ከሥጋ ተለይተን በስደት መኖር በጌታም ዘንድ ማደድ ደስ ይለናል ። ስለዚህ ደግሞ ብናድር ወይም ተለይተን በንሆን እርሱን ደስ የምናሰኝ ልንሆን እንቀናለን ።
ጳጳር. ፭፡፩-፱

ስለዚህ አንታከትም ነገር ግን የውጭው ሰውነትን ቢጠፋ እንኳ የውስጡ ሰውነታችን ዕለት ዕለት ይታደሳል ። የማይታየውን እንጂ የሚታየውን ባን

ለከት ቀላል የሆነ የጊዜው መከራችን የክብርን የዘላለም ብዛት ከሁሉ መጠን ይልቅ ያደርግልናልና፤ የሚታየው የጊዜው ነውና የማይታየው ግን የዘላለም ነው ።
ጳጳር. ፱፡፲፮-፲፰

እንግዲህ ከክርስቶስ ጋር ከተነሣችሁ ክርስቶስ በእግዚአብሔር ቀኝ ተቀምጦ ባለበት በላይ ያለውን እሹ፤ በላይ ያለውን አስቡ እንጂ በምድር ያለውን አይደለም ። ሞታችኋልና ሕይወታችሁም በእግዚአብሔር ከክርስቶስ ጋር ተሰውሮአልና ። ሕይወታችሁ የሆነ ክርስቶስ በሚገለጥበት ጊዜ በዚያን ጊዜ እናንተ ደግሞ ከእርሱ ጋር በክብር ትገለጣላችሁ ። ቆላስይስ ፫፡፩-፩

ኢየሱስ እንደሞተና እንደተነሣ ካመንን እንዲሁ በኢየሱስ ያንቀላፉትን እግዚአብሔር ከእርሱ ጋር ያመጣችዋልና ። በጌታ ቃል የምንላችሁ ይህ ነውና፤ እኛ ሕያዋን ሆነን ጌታ እስኪመጣ ድረስ የምንቀር ያንቀላፉትን አንቀድምም፤ ጌታ ራሱ በትእዛዝ በመላእክት አለቃ ድምፅ በእግዚአብሔርም መለከት ከሰማይ ይወርዳልና፤ በክርስቶስም የሞቱ አስቀድመው ይነሣሉ ከዚያም በኋላ እኛ ሕያዋን ሆነን የምንቀረው ጌታን በእየር ለመቀበል ከእነርሱ ጋር በደመና እንነጠቃለን እንዲሁም ሁልጊዜ ከጌታ ጋር እንሆናለን ። ስለዚህ እርስዎርሳችሁ በዚህ ቃል ተጽናኑ ። ጳጳር ተሰሎንቄ ፱፡፲፱-፲፭

አምላኬ ሆይ ነፍሴ በእኔ ውስጥ ታወከች ። ስለዚህ በየርዳናስ ምድር በአርሞንኤምም በታናሹ ተራራ አስ ብሃለሁ ። በፍዋፍዋቴህ ድምፅ ቀላይ ቀላይን ትጠራ ታለች ። መዝ. ፵፩ (፵፪) ፮—፯

እናንተ መንገድ አላፈዎች ሁሉ በእናንተ ዘንድ ምንም የለምን ? እግዚአብሔር በጽኑ ቁጣው ቀን እኔን እንዳስጨነቀበት በእኔ ላይ እንደ ተደረገው እንደ እኔ መከራ የሚመስል መከራ እንዳለ ተመልከቱ እዩ ። ሰቆ ቃወ ኤርምያስ ፩ : ፲፪

ጌታ ለዘላለም አይጥልምና ፤ በያሳዝንም እንደ ምሕረቱ ብዛት ይራራልናል የሰውን ልጆች ከልቡ አያስ ጨንቅም ፤ አያሳዝንምም ። ሰቆቃወ ኤር-፫ : ፴፩-፴፫

አባት ለልጆቹ እንደሚራራ እንዲሁ እግዚአብሔር ለሚፈሩት ይራራል ፍጥረታችንን እርሱ ያውቃልና ። አቤቱ እኛ አፈር እንደሆንን አስብ ። መዝ ፻፪ (፻፫) ፲፫—፲፬ ።

እንዲዳብሳቸውም ሕፃናትን ወደ እርሱ አመጡ ። ደቀ መዛሙርቱም ያመጡአቸውን ገሠዱአቸው ። ኢየሱስ ግን አይቶ ተቆጣና ሕፃናትን ወደ እኔ ይመጡ

ዘንድ ተዉ አትከልከሉአቸው ፤ የእግዚአብሔር መንግሥት እንደነዚህ ላሉት ናትናግሰውንት እላችኋለሁ ፤ የእግዚአብሔርን መንግሥት እንደ ሕፃን የማይቀበላት ሁሉ ከቶ አይገባባትም አላቸው ። አቀፋቸውም ፤ እጁንም ጭና ባረካቸው ። ማር. ፲ : ፲፫—፲፮ ።

ሕፃንም ይዞ በመካከላቸው አቆመው ፤ አቅፎም እንደዚህ ካሉ ሕፃናት አንዱን በሰሜ የሚቀበል ሁሉ እኔን ይቀበላል ፤ የሚቀበለኝም ሁሉ የላከኝን እንጂ እኔን አይቀበልም አላቸው ። ማር. ፱ : ፴፮—፴፯

ሕፃንም ጠርቶ በመካከላቸው አቆመ ። እንዲህም አለ ፡ እውነት እላችኋለሁ ካልተመለሳችሁ እንደ ሕፃናትም ካልሆናችሁ ወደ መንግሥተ ሰማያት ከቶ አትገቡም እንግዲህ እንደዚህ ሕፃን ራሱን የሚያዋርድ ሁሉ በመንግሥተ ሰማያት የሚበልጥ እርሱ ነው ። ማቴ. ፲፰ : ፪—፬ ።

ከአንድ ቁጥቋጦ በታች ጣለችው፤እርስዋም ሔደች ። ብላቴናው ሲሞት አልየው ብላ ቀስት ተወርውሮ የሚደርስበትን ያህል ርቃ በአንፃሩ ተቀመጠች ። ፊት ለፊትም ተቀመጠች ። ቃልዋንም አስምታ አለቀሰች ። እግዚአብሔርም የብላቴናውን ድምፅ ሰማ ። ዘፍጥ.፳፩ : ፲፯

ሰለዚህ ሕፃን ጸለይሁ፤ እግዚአብሔርም የለመ
ገሁትን ልመናዬን ሰጥቶኛል ። እኔም ደግሞ ለእግዚአ
ብሔር ሰጥቼዋለሁ ፤ ዕድሜውን ሁሉ ለእግዚአብሔር
የተሰጠ ይሆናል ። ፩ኛ ሳሙ ፩፡ ፳፯—፳፰

እግዚአብሔርም የእርዮ ሚስት ለዳዊት የወለደች
ውን ሕፃን ቀሠፈ ፤ እጅግም ታምሞ ነበር ። ዳዊትም
ሰለሕፃኑ እግዚአብሔርን ለመነ ዳዊትም ጸመ ገብ
ቶም በመሬት ላይ ተኛ ። በሰባተኛውም ቀን ሕፃኑ
ሞተ ። የዳዊትም ባሪያዎች ሕፃኑ በሕይወት ሳለ ብንነግ
ረው አልሰማንም ፤ ይልቁንስ ሕፃኑ እንደሞተ ብንነግ
ረው እንዴት ይሆን ? በነፍሱ ከፋ ያደርጋል ብለው
ሕፃኑ እንደሞተ ይነግሩት ዘንድ ፈሩ ። ዳዊትም ባሪያ
ዎቹ በሹክሹክታ ሲነጋገሩ ባዩ ጊዜ ፤ ዳዊት ሕፃኑ እን
ደሞተ አወቀ ። ዳዊትም ባሪያዎቹን ሕፃኑ ሞቷልን ?
አላቸው ። እነርሱም ሞቷል አሉት ። ዳዊትም ከምድር
ተነሥቶ ታጠበ ፤ ተቀባም ፤ ልብሱንም ለወጠ ፤ ወደ
እግዚአብሔርም ቤት ገብቶ ሰገደ ። ወደቤቱም መጣ።
እንጀራም አምጡልኝ አለ ። በፊቱም አቀረቡለት ፤
በላም ። እርሱም ሕፃኑ ሕያው ሳለ እግዚአብሔር ይም
ረኝ ፤ ሕፃኑም በሕይወት ይኖር እንደሆነ ማን ያው
ቃል ? ብዩ ጾምሁ ፤ አለቀስሁም ፤ አሁን ግን ሞቷል።
የምጸመው ስለምንድር ነው ? በውኑ እንግዲህ እመል

ሰው ዘንድ ይቻለኛልን ? ወደ እርሱ እሔዳለሁ እንጂ
ወደ እኔ አይመለስም አለ ። ፪ኛ ሳሙ ፲፪፡ ፲፭—፲፮፤
፲፰—፳፡፳፪—፳፫

እርሱም ሲናገር ከምኩራብ አለቃው ቤት ዘንድ
የመጡት ልጅህ ሞታለች ፤ ስለምን መምህሩን አሁን ታደ
ክመዋለህ ? አሉት ። ኢየሱስ ግን የተናገሩትን ቃል አድ
ምጦ ለምኩራቡ አለቃ፤ እመን ብቻ እንጂ አትፍራ አለው።
ማር. ፭፡ ፴፭—፴፮

ልባችሁ አይታወክ ፤ በእግዚአብሔር እመኑ በእ
ኔም ደግሞ እመኑ ። በአባቴ ቤት ብዙ መኖሪያ
አለ ፤ እንዲህስ ባይሆን ባልጓችሁ ነበር ሥፍራ አዘጋጅ
ላችሁ ዘንድ እሔዳለሁና ። ዮሐ. ፲፬፡ ፩—፪

እግዚአብሔር መሐሪና ጻድቅ ነው ፤ አምላካችንም
ይቅር ባይ ነው ። እግዚአብሔር ሕፃናትን ይጠብቃል፤
ተቸገርሁ እርሱም አዳነኝ ። መዝሙር ፻፲፬(፻፲፮)
፩—፮ ።

ቃልህ ሕያው አድርጎኛልና ይህች በመከራዬ ደስ
አሰኘችኝ ። መዝ ፻፲፰ (፻፲፱) ፡ ፶

የርገራጌ አባት የመጽናናትም ሁሉ አምላክ የሆነ
የጌታችን የኢየሱስ ክርስቶስ አምላክና አባት ይባረክ።

እርሱ በመከራችን ሁሉ ያጽናናል፤ ስለዚህም እኛ ራሳችን በእግዚአብሔር በምንጽናናበት መጽናናት በመከራ ሁሉ ያሉትን ማጽናናት እንችላለን ። ፪ኛ ቆሮ. ፩ ፡ ፫—፩

ታላቅ ድምፅ ከሰማይ ፡ እነሆ የእግዚአብሔር ድንኳን በሰዎች መካከል ነው ከእነርሱም ጋር ያድራል ፤ እነርሱም ሕዝቡ ይሆናሉ እግዚአብሔርም እርሱ ራሱ ከእነርሱ ጋር ሆኖ አምላካቸው ይሆናል ፤ እንባዎችንም ሁሉ ከዓይኖቻቸው ያብሳል ። ሞትም ከእንግዲህ ወዲህ አይሆንም ጎዘንም ቢሆን ወይም ጩኸት ወይም ሥቃይ ከእንግዲህ ወዲህ አይሆንም የቀደመው ሥርዓት አልፎአልና ብሎ ሲናገር ሰማሁ። በዙፋንም የተቀመጠው እነሆ ሁሉን አዲስ አደርጋለሁ አለ ። ለእኔም እነዚህ ቃሎች የታመኑና እውነተኛዎች ናቸውና ጸፍ አለኝ ። ራእይ 21:3—5

የጌታችን የኢየሱስ ክርስቶስ ጸጋ ከሁላችሁ ጋር ይሁን ፤ አሜን ። ሮሜ ፲፯ ፡ ፳፩

ለመጽናናት

ለጋጠላተኛ ጉድጓድ እስኪቆፈር ድረስ ከከፋዎች ዘመናት ይወገድ ዘንድ አቤቱ እንተ የገጠጸኸው ሕግህንም ያስተማርኸው ሰው ምስጢን ነው ። እግዚአብሔር ሕዝቡን አይጥልምና ርስቱንም አይተውምና ። መዝ. ፲፫(፲፩)፲፪—፲፬

ልጄ ሆይ የእግዚአብሔርን ተግሣጽ አትናት በገሠጸህም ጊዜ አትመረር ። እግዚአብሔር የወደደውን ይገሥጽልና አባት የሚወድደውን ልጁን እንዲገሥጽ ። ምሳሌ ፫ ፡ ፲፩—፲፪

እግዚአብሔር የሚገሥጸው ሰው ምስጢን ነው ስለዚህ ሁሉን የሚችለውን የአምላክን ተግሣጽ አትናት ። እርሱ ይሰብራል ይጠግንግል ፤ ያቀስሳል እጆቹም ይፈውሳሉ ። በስድስት ክፉ ነገር ውስጥ ያድንሃል ፤ በሰባትም ውስጥ ክፋት አትነካህም ። ኢዮብ ፩ ፡ ፲፯—፲፱

ለሰው ሁሉ ከሚሆነው በቀር ምንም ፈተና አልደረሰባችሁም ፤ ነገር ግን ከሚቻላችሁ መጠን ይልቅ ትፈተኑ ዘንድ የማይፈቅድ እግዚአብሔር የታመነ ነው ፤ ትታገሡም ዘንድ እንድትችሉ ከፈተናው ጋር መውጫውን ደግሞ ያደርግላችኋል ። ፩ኛ ቆሮ ፲ ፡ ፲፫

የእግዚአብሔር ልጆች መሆናችንን ያ መንፈስ ራሱ ከመንፈሳችን ጋር ይመሰክራል ። ልጆች ከሆን ወራሾች ደግሞ ነን ፤ ማለት የእግዚአብሔር ወራሾች ነን ። አብረንም ደግሞ እንድንከብር አብረን መከራ ብንቀበል ከክርስቶስ ጋር አብረን ወራሾች ነን ። በእኛም ይገለጥ ዘንድ ካለው ክብር ጋር ቢመዛዘን የአሁኑ ዘመን ሥቃይ ምንም እንዳይደለ አስባለሁ ። ሮሜ. ፰ ፡ ፲፯—፲፰

ወዳጆች ሆይ በእናንተ መካከል እንደ እሳት ሊፈትናችሁ ስለሚሆነው መከራ ድንቅ ነገር እንደመጣችሁ አትደነቁ፤ ነገር ግን ክብሩ ሲገለጥ ደግሞ ሐሴት እያደረጋችሁ ደስ እንዲላችሁ፤ በክርስቶስ መከራ በምትካፈሉበት ልክ ደስ ይበላችሁ።

፩ኛ ሴጥ. ፱፡፲፪—፲፫

የርገራጌ አባት የመጽናናትም ሁሉ አምላክ የሆነ የጌታችን የኢየሱስ ክርስቶስ አምላክና አባት ይባረክ። እርሱ በመከራችን ሁሉ ያጽናናል፤ ስለዚህም እኛ ራሳችን በእግዚአብሔር በምንጽናናበት መጽናናት በመከራ ሁሉ ያሉትን ማጽናናት እንችላለን። የክርስቶስ ሥቃይ በእኛ ላይ እንደበዛ እንዲሁ መጽናናታችን ደግሞ በክርስቶስ በኩል ይበዛልናል። ዳሩ ግን መከራ ብንቀበል ስለ መጽናናታችሁና ስለመዳናችሁ ነው፤ ብንጽናናም እኛ ደግሞ የምንዛቀይበት በዚያ ሥቃይ በመጽናት ስለሚደረግ ስለ መጽናናታችሁ ነው። ተስፋችንም ስለ እናንተ ጽኑ ነው፤ ሥቃያችንን እንደተካፈላችሁ፤ እንዲሁም መጽናናታችንን ደግሞ እንድትካፈሉ እናውቃለንና። ፪ኛ ቆሮ. ፩፡፫—፯

የማይታየውን እንጂ የሚታየውን ባንመለከት ቀላል የሆነ የጊዜው መከራችን የክብርን የዘላለምን

ብዛት ከሁሉ መጠን ይልቅ ያደርግልናል፤ የሚታየው የጊዜው ነውና፤ የማይታየው ግን የዘላለም ነው። ፪ኛ ቆሮ. ፱፡፲፪—፲፮

ከሽማግሌዎቹም አንዱ ተመልሶ፡—እነዚህ ነጭን ልብስ የለበሱ እነማን ናቸው? ከወዴትስ መጡ? አለኝ። እኔም ጌታ ሆይ አንተ ታውቃለህ አልሁት። አለኝም፡ እነዚህ ከታላቁ መከራ የመጡ ናቸው ልብሳቸውንም አጥበው በበጉ ደም አነጹ። ስለዚህ በእግዚአብሔር ዙፋን ፊት አሉ። ሌሊትና ቀንም በመቅደሱ ያመልኩታል፤ በዙፋኑም ላይ የተቀመጠው በእነርሱ ላይ ያድርባቸዋል። ከእንግዲህ ወዲህ አይራቡም፤ ከእንግዲህ ወዲህ አይጠሙም፤ ፀሐይም ትኩሳትም ሁሉ ከቶ አይወርድባቸውም፤ በዙፋኑ መካከል ያለው በጉ እረኛቸው ይሆናልና፤ ወደ ሕይወትም ውሃ ምንጭ ይመራቸዋልና፤ እግዚአብሔርም እንባዎችን ሁሉ ከዓይናቸው ያብሳል። ራእይ ፯፡፲፫—፲፯

መለኮታዊ ጥበቃ

በልዑል መጠጊያ የሚኖር ሁሉን በሚችል አምላክ ጥላ ውስጥ ያድራል። እግዚአብሔርን አንተ መታመኛዬ ነህ እለዋለሁ። አምላኬና መሸሸጊያዬ ነው፤ በእርሱም እታመናለሁ። እርሱ ከአዳኝ ወጥመድ ከሚያስ

ደነገጥም ነገር ያድንሃልና ። በላባዎቼም ይጋርድሃል ፤ በከንፎቼም በታች ትተማመናለህ ፤ እውነት እንደጋሻ ይከብብሃል ። ከሌሊት ግርማ ፤ በቀን ከሚበር ፍላግ በጨለማ ከሚሄድ ክፉ ነገር ከአደጋና ከቀትር ጋረን አትፈራም ። በአጠገብህ ሺህ ፤ በቀኝህም አሥር ሺህ ይወድቃሉ ፤ ወደ አንተ ግን አይቀርቡም ። በዓይኖችህ ብቻ ትመለከታለህ የጋጥአንንም ብድራት ታያለህ ። መዝ. ፯ (፲፩)፡፩—፩

እነሆ እግዚአብሔር የሚገሥጸው ሰው ምስጉን ነው ። ስለዚህ ሁሉን የሚችለውን የአምላክን ተግ ሣጽ አትናቅ ። እርሱ ይሰብራል ፤ ይጠግንማል ፤ ያቂ ስላል ፤ እጆቹም ይፈውሳሉ ፤ በሰድስት ክፉ ነገር ውስጥ ያድንሃል ፤ በሰባትም ውስጥ ክፉት አትነካህም ። በራብ ጊዜ ከሞት በሰልፍም ከሰይፍ እጅ ያድንሃል ። ከምላሴ ጅራፍ ትሰወራለህ ፤ ጥፋትም ሲመጣ አትፈራም ። በጥፋትና በራብ ላይ ትሰቃለህ ፤ ከምድረ በዳ አራዊትም አትፈራም ፤ ቃል ኪዳንህ ከምድረ በዳ ድንጋይ ጋር ይሆናልና ፤ የምድረ በዳ አራዊትም ከአንተ ጋር ይስማማሉና ። ድንኳንህም በሰላም እንዲሆን ታውቃለህ ፤ በረትህን ትጉበኛለህ ፤ አንዳችም አይጉድልብህም ፤ ዘርህም ታላቅ እንዲሆን ትውልድህም እንደ

ምድር ሣር እንዲሆን ታውቃለህ ። በወራቱ የእህሉ ነጾ ወደ አውድማ እንዲገባ በረጅም ዕድሜ ወደመቃብር ትገባለህ ። ኢዮብ ፩፡፲፯—፩፯

እቤቱ አንተ ተስፋዬ ነህና ፤ ልዑልን መጠጊያህ አደረግህ።ክፉ ነገር ወደአንተ አይቀርብም ፤ መቅሠፍ ትም ወደቤትህ አይገባም ። በመንገድህ ሁሉ ይጠብቁህ ዘንድ መላእክቱን ስለ አንተ ያዝዛቸዋልና ፤ እግርህም በድንጋይ እንዳይሰናከል በእጆቻቸው ያነሡሃል ። በተኩላና በእባብ ላይ ትጫማለህ ፤ አንበሳውንና ዘንዶውን ትረግጣለህ ። በእኔ ተማምኖአልና አስጥለዋለሁ ፤ ስሜንም አውቋልና እጋርደዋለሁ ። መዝ. ፯ (፲፩) ዘ—፲፪

በእግዚአብሔር መታመን

እግዚአብሔር እረኛዬ ነው።የሚያሳጣኝም የለም፤ በለ መለመ መሸከ ያሳድረኛል ፤ በእረፍት ውሀ ዘንድ ይመራኛል ። ነፍሴን መለሳት ፤ ስለሰሙም በጽድቅ መንገድ መራኝ ። በሞት ጥላ መካከል እንኳ ብሄድ አንተ ከእኔ ጋር ነህና ፤ ክፉን አልፈራም ። በትርህና ምርኩዝህ እነርሱ ያጽናኑኛል ። በፊቱ ገበታን አዘጋጀህልኝ በጠላቶቼ ፊት ለፊት ራሴን በዘይት ቀባህ ጽዋዬም የተረፈ ነው ። ቸርነትህና ምሕረትህ በሕይወቴ ዘመን ሁሉ ይከተሉኛል ፤ በእግዚአብሔር ቤት ለዘላለም እኖራለሁ ። መዝ. ፳፻(፳፫)፡፩—፩

እግዚአብሔር ብርሃኔና መድኃኒቱ ነው፡፡ የሚያስፈራኝ ማን ነው? እግዚአብሔር የሕይወቴ መታመኛዋ ነው፡፡ የሚያስደነግጠኝ ማን ነው? መዝ. ፳፮ (፳፮)፡ ፩.

እግዚአብሔር ዓለቴ፡ አምባዩ፡ መድኃኒቱ፡ አምላኬ፡ በእርሱም የምተማመንበት ረዳቴ፡ መታመኛዬና የደገንነቴ ቀንድ መጠጊያዬም ነው። መዝ. ፲፯ (፲፮)፡ ፪

እኔ ግን ፈራሁ በእንተም ታመንሁ። በእግዚአብሔር ቃሉን አመሰግናለሁ፡፡ በእግዚአብሔር ታመንሁ አልፈራም ሰው ምን ያደርገኛል። መዝ. ፶፭ (፶፮)፡ ፫—፬

ነፍሴ በእግዚአብሔር የምትገዛ አይደለችምን? መድኃኒቱ ከእርሱ ዘንድ ናትና። እርሱ አምላኬ፡ መድኃኒቴም ነውና እርሱ መጠጊያዬ ነው፡፡ እጅግም አልታወክም። ነገር ግን ነፍሴ ሆይ አንቺ በእግዚአብሔር ተገዢ፤ ተስፋዬ ከእርሱ ዘንድ ናትና። እርሱ አምላኬ መድኃኒቴም ነውና። እርሱ መጠጊያዬ ነው፡፡ አልታወክም። መድኃኒቴና ክብሬ በእግዚአብሔር ነው፡፡ የረድኤቴ አምላክ ተስፋዬም እግዚአብሔር ነው። የሕዝብ ማኅበር ሁላችሁ በእርሱ ታመኑ፡፡ ልባችሁንም በፊቱ አፍስሱ፤ እግዚአብሔር ረዳታችን ነው። መዝ. ፳፩ (፳፱)፡ ፩—፪፡ ፭—፭

ምንም እንኳ በለስም ባታፈራ በወይንም ሐረግ ፍሬ ባይገኝ የወይራ ሥራ ቢጉድል እርሾችም መብልን ባይሰጡ በጎች ከበረቱ ቢጠፉ፤ ላሞችም በጋጡ ውስጥ ባይገኙ፤ እኔ ግን በእግዚአብሔር ደስ ይለኛል፤ በመድኃኒቴ አምላክ ሐሴት አደርጋለሁ። ጌታ እግዚአብሔር ኃይሌ ነው፤ እግሮቼን እንደዋላ እግሮች ያደርጋል፤ በከፍታዎችም ላይ ያስሂደኛል።

ዕንባቆም ፫፡ ፲፯—፲፱

እነሆ አምላክ መድኃኒቴ ነው፤ ጌታ እግዚአብሔር ኃይሌና ዝግሬዬ ነውና መድኃኒቴም ሆኖአልና በእርሱ ታምኜ አልፈራም ትላለህ። ኢ.ሳ.፲፱፡ ፪

ለኃጥአን ምክር

እናንተ ደካሞች ሸክማችሁ የከበደ ሁሉ ወደ እኔ ኑ፤ እኔም አሳርፋችኋለሁ፤ ቀንበረን በላያችሁ ተሸከሙ፤ ከእኔም ተማሩ፤ እኔ የዋህ በልቤም ትሑት ነኝና ለነፍሳችሁም ዕረፍት ታገኛላችሁ። ማቴ. ፲፩፡ ፳፰—፳፱

አብ የሚሰጠኝ ሁሉ ወደ እኔ ይመጣል፤ ወደ እኔም የሚመጣውን ከቶ ወደ ውጭ አላወጣውም። ዮሐንስ ፮፡ ፴፯።

ለምኑ ይሰጣችሁማል ፤ ፈልጉ ታገኙማላችሁ
መዝጊያ አንኳኩ ይከፈትላችሁማል ። የሚለም
ሁሉ ይቀበላልና የሚፈልገውም ያገኛል ፤ መዝጊ
ንም ለሚያንኳኳ ይከፈትለታል ። ማቴ. ፯ ፡ ፯—

ኢየሱስ ጌታ እንደሆነ በአፍሀ ብትመሰክር እ
ዚህብሔርም ከሙታን እንዳነግው በልብህ ብታም
ትድናለህና ። ሮሜ ፲ ፡ ፱ ።

ሁሉ ኃጢአትን ሠርተዋልና የእግዚአብሔር
ክብር ጉድሉአቸዋል ። ሮሜ. ፫ ፡ ፳፫ ።

እንደ ምሕረቱ መጠን ለአዲስ ልደት በሚሆነው
መታጠብና በመንፈስ ቅዱስ በመታደስ አዳነን እንጂ
እኛ ስላደረግነው በጽድቅ ስለነበረው ሥራ አይደለም
ቲቶ. ፫ ፡ ፭ ።

ጸጋው በእምነት አድናቆትና ፤ ይህም የእግዚ
አብሔር ስጦታ ነው እንጂ ከእናንተ አይደለም ፤ ማን
እንዳይመካ ከሥራ አይደለም ። ኤፌሶን ፪ ፡ ፰—፱ ።

በልጁ የሚያምን የዘላለም ሕይወት አለው ፤ በልጁ
የማያምን ግን የእግዚአብሔር ቁጣ በእርሱ ላይ ይ
ራል እንጂ ሕይወትን አያይም ። ዮሐንስ ፫ ፡ ፴

እውነት እውነት እላችኋለሁ በእኔ የሚያምን የዘ
ለም ሕይወት አለው ። ዮሐ. ፮ ፡ ፵፯ ።

እርሱም ፤ እናንተስ እኔን ማን እንደሆነሁ ትላላችሁ?
አላቸው ። ስምዎን ዲጥርስም መልሱ ፤ አንተ ክርስቶስ
የሕያው እግዚአብሔር ልጅ ነህ አለ ። ማቴ. ፲፮ ፡ ፲፭—፲፮

ሙሴም በምድረ በዳ እባብን እንደ ሰቀለ እንዲሁ
በእርሱ የሚያምን ሁሉ የዘላለም ሕይወት እንዲኖረው
እንጂ እንዳይጠፋ የሰው ልጅ ይሰቀል ይገባዋል ። በእ
ርሱ የሚያምን ሁሉ የዘላለም ሕይወት እንዲኖረው
እንጂ እንዳይጠፋ እግዚአብሔር አንድያ ልጁን እስኪ
ሰጥ ድረስ ዓለሙን እንዲሁ ወዶአልና ። ዮሐ. ፫ ፡ ፲፮—፲፯

መንፈሱና ሙሽራዬቱም ፤ — ና ይላሉ=የሚሰማም
ና ይበልዩተጠማም ይምጣ ። የወደደም የሕይወትን ውኃ
እንዲያው ይውሰድ ። ራእይ ፳፪ ፡ ፲፯ ።

እናንተ የምድር ዳርቻ ሁሉ ፤ እኔ አምላክ ነኝና ፤ ከእ
ኔም በቀር ሌላ የለምና ወደ እኔ ዘወር በሉ ትድኑማላ
ችሁ ። ኢሳይያስ ፵፭ ፡ ፳፪ ።

በውኑ ኃጢአተኛ ይሞት ዘንድ እፈቅዳለሁን?
ይላል ጌታ እግዚአብሔር ፤ ከመንገዱ ስመለስና በሕ
ይወት ይኖር ዘንድ አይደለምን? ሕዝቅኤል ፲፰ ፡ ፳፫

እኔ ሕያው ነኝና ኃጢአተኛው ከመንገዱ ተመልሶ
በሕይወት ይኖር ዘንድ እንጂ ኃጢአተኛው ይሞት ዘንድ
አልፈቅድም ይላል ጌታ እግዚአብሔር ። የእስራኤል ቤት

ሆይ ፡—ተመለሱ ከከፋ መንገዳችሁ ተመለሱ ፤ ስለም
ንሰ ትሞታላችሁ ? በላቸው ። ሕዝቅኤል ሙያ ፡ ፲፩ ።

እናንተ የተጠማችሁ ሁሉ ወደ ውኃ ኑ ገንዘብም
የሌላችሁ ኑና ግዙ ብሉም ፤ ኑ ያለ ገንዘብም ያለ ዋጋም
የወይን ጠጅና ወተት ግዙ ። ኢሳ. ፶፭ ፡ ፩ ።

ከበዓሉም በታላቁ በኋለኛው ቀን ኢየሱስ ቆሞ፤
ማንም የተጠማ ቢኖር ወደ እኔ ይምጣና ይጠጣ ።
ዮሐ. ፮ ፡ ፴፯

ዓለም በልጁ እንዲድን ነው እንጂ በዓለም እንዲ
ፈርድ እግዚአብሔር ወደ ዓለም አልላከውምና ። ዮሐ
፫ ፡ ፲፯ ።

ለገዛ ልጁ ያልራራለት ነገር ግን ስለ ሁላችን አሳ
ልፎ የሰጠው ያው ከእርሱ ጋር ደግሞ ሁሉን ነገር እን
ዲያው እንዴት አይሰጠንም ? ሮሜ ፰ ፡ ፴፪ ።

አንድ እግዚአብሔር አለና በእግዚአብሔርና በሰ
ውም መካከል ያለው መካከለኛው ደግሞ አለ ፤ እርሱም
ሰው የሆነ ክርስቶስ ኢየሱስ ነው ፤ ራሱንም ለሁሉ ቢዛ
ሰጠ ። ፩ኛ ጢሞ. ፪ ፡ ፭—፮ ።

ከእግዚአብሔር ዘንድ ምሕረት ፤ በእርሱም ዘንድ
ብዙ ማዳን ነውና እስራኤል በእግዚአብሔር ይታመን ።
መዝ. ፻፳፱. (፻፴). ፯ ።

ኑና እንዋቀስ ይላል እግዚአብሔር ኃጢአታችሁ
እንደ አለላ ብትሆን እንደ አመዳይ ትነጸላች ፤ እንደ
ደምም ብትቀላ እንደ ባዘቶ ትጠራለች ። ኢሳ. ፩ ፡ ፲፰ ።

ኃጢአቱን የሚሰውር አይለማም የሚናዘዝባትና
የሚተዋት ግን ምሕረትን ያገኛል ። ምሳሌ ፳፰ ፡ ፲፫ ።

እግዚአብሔር በሚገኝበት ጊዜ ፈልጉት ቀርቦም
ሳለ ጥሩት ከፋ ሰው መንገዱን በደለኛም አሳቡን ይተው
ወደ እግዚአብሔር ይመለስ ፤ እርሱም ይምረዋል ፤ ይቅ
ርታውም ብዙ ነውና ወደ አምላካችን ይመለስ ። ኢሳ.
፶፭ ፡ ፮—፯ ።

መለኮታዊ ጥሪ

እናንተ የተጠማችሁ ሁሉ ወደ ውኃ ኑ ፤ ገንዘብም የሌ
ላችሁ ኑና ግዙ ፤ ብሉም ፤ ኑ ያለ ዋጋም የወይን ጠጅና
ወተት ግዙ ። ገንዘብን እንጀራ ላይደለ ፤ የደማችሁንም
ዋጋ ለማያጠግብ ነገር ለምን ትመዝናላችሁ ? አድም
ጡኝ ፤ በረከትንም ብሉ ፤ ሰውነታችሁም በራሳችሁ ደስ
ይበለው ። ጆርአችሁን አዘንብሉ ወደ እኔም ቅረቡ ፤
ሰሙ ሰውነታችሁም በሕይወት ትኖራለች ። የታመነችይ
ቱን የዳዊትን ምሕረት የዘላለም ቃል ኪዳን ከእናንተ
ጋር አደርጋለሁ ። እግዚአብሔር በሚገኝበት ጊዜ ፈል

ጉት ቀርቦም ሳለ ጥሩት ክፉ ሰው መንገዱን በደለኛም
አሳቡን ይተው ወደ እግዚአብሔርም ይመለስ ፤ እርሱም
ይምረዋል ፤ ይቅርታውም ብዙ ነውና ወደ አምላካችን
ይመለስ ። አሳቤ እንደ አሳባችሁ ፤ መንገዳችሁም እንደ
መንገዴ አይደለምና ይላል እግዚአብሔር ። ሰማይ ከም
ድር ከፍ እንደሚል እንዲሁ መንገዴ ከመንገዳችሁ አሳ
ቤም ከአሳባችሁ ከፍ ያለ ነው ። ኢሳ. ፶፩ ፡ ፩. ፫—፭—ዘ

ኢየሱስም እንዲህ አላቸው ፡ — የሕይወት እንጀራ
እኔ ነኝ ፤ ወደ እኔ የሚመጣ ከቶ አይራብም በእኔ የሚ
ያምን ሁልጊዜ ከቶ አይጠማም ። ነገር ግን አይታችሁ
እንዳላመናችሁ አልጓችሁ ። አብ የሚሰጠኝ ሁሉ ወደ
እኔ ይመጣል ወደ እኔም የሚመጣውን ከቶ ወደ ውጭ
አላወጣውም ፤ ፈቃዴን ለማድረግ አይደለም እንጂ የላ
ከኝን ፈቃድ ለማድረግ ከሰማይ ወርጃለሁና ከሰጠኝም
ሁሉ አንድን ስንኳ እንዳላጠፋ በመጨረሻው ቀን እን
ዳስነሳው እንጂ የላከኝ የአብ ፈቃድ ይህ ነው ። ልጅንም
አይቶ በእርሱ የሚያምን ሁሉ የዘላለም ሕይወትን እን
ዲያገኝ የአባቴ ፈቃድ ይህ ነው ። እኔም በመጨረሻው
ቀን አስነሳለሁ ። ዮሐ. ፩ ፡ ፴፭—፵

ከበዓሉም በታላቁ በኋለኛው ቀን ኢየሱስ ቆሞ
ማንም የተጠማ ቢኖር ወደ እኔ ይምጣና ይጠጣ በእኔ
የሚያምን መጽሐፍ እንዳለ ፤ የሕይወት ውኃ ወንዝ
ከሆዱ ይፈልቃል ብሎ ሮሽ ። ዮሐ. ፯ ፡ ፴፮—፴፰ ።

እናንተ ደካሞች ሸክማችሁ የከበደ ሁሉ ወደ እኔ
ኑ እኔም አሳርፋችኋለሁ ። ቀንበሬን በላያችሁ ተሸ
ከሙ ከእኔም ተማሩ ፤ እኔ የዋህ በልቤም ትሁት ነኝና
ለነፍሳችሁም ዕረፍት ታገኛላችሁ ፤ ቀንበሬ ልዝብ ሸክ
ሚም ቀሊል ነው ። ማቴ. ፲፩ ፡ ፳፰—፴፱ ።

ኢየሱስም ሰምቶ ሕመምተኞች እንጂ ባለ ጤና
ዎች ባለ መድኃኒት አያስፈልጋቸውም ፤ ነገር ግን ሄዳ
ችሁ ምሕረትን እወዳለሁ መሥዋዕትንም አይደለም
ያለው ምን እንደሆነ ተማሩ ፤ ኃጢአተኞችን ወደ ንስሐ
እንጂ ጸድቃንን ልጠራ አልመጣሁምና አላቸው ።
ማቴ. ፱ ፡ ፲፪—፲፫ ።

ነገር ግን አስቀድማችሁ የእግዚአብሔርን መንግ
ሥት ጽድቁንም ፈልጉ ይህም ሁሉ ይጨመርላችኋል ።
ማቴ. ፮ ፡ ፴፫ ።

ጽድቅን የሚራቡና የሚጠሙ ብፁዓን ናቸው ፤
ይጠግባሉና ። ማቴ. ፭ ፡ ፮ ።

መንፈሱና መሽራይቱም ፡ ና ይላሉ ። የሚሰማም ና
ይበል ። የተጠማም ይጠጣ ፤ የወደደም የሕይወትን
ውኃ እንዲያው ይውሰድ ። ራእይ ፳፪ ፡ ፲፯ ።

(ሀ)

ሳይታከቱ ዘወትር ሊጸልዩ እንዲገባቸው የሚል ምሳሌ ነገራቸው እንዲህ ሲል ፡— በአንዲት ከተማ እግዚአብሔርን የማይፈራ ሰውንም የማያፍር አንድ ዳኛ ነበረ በዚያችም ከተማ አንዲት መበለት ነበረች ወደ እርሱም እየመጣች ከባላጋራዬ ፍረድልኝ ትለው ነበር ። አያሌ ቀንም አልወደደም ከዚህ በኋላ ግን በልቡ ምንም እግዚአብሔርን ባልፈራ ሰውንም ባላፍር ይህች መበለት በለምታደክመኝ ሁልጊዜም እየመጣች እንዳታውከኝ እፈርድላታለሁ ። ጌታም አለ ፡ ፃመጸኛው ዳኛ ያለውን ሰሙ እግዚአብሔር እንኪያስ ቀንና ሌሊት ወደ እርሱ ለሚጮኹ ለሚታገሣቸውም ምርጦች አይፈርድላቸውምን እላችኋለሁ ፈጥኖ ይፈርድላቸዋል ። ነገር ግን የሰው ልጅ በመጣ ጊዜ በምድር እምነትን ያገኝ ይሆን ?

ጸድቃን እንደሆኑ በራሳቸው ለሚታመኑና ሌሎቹን ሁሉ በጣም ለሚንቁ ይህን ምሳሌ ነገራቸው ፡ እንዲህ ሲል ፡ ሁለት ሰዎች ሲጸልዩ ወደ መቅደስ ወጡ ፡ አንዱ ፈሪሳዊ ሁለተኛውም ቀራጭ ። ፈሪሳዊው ቆሞ በልቡ ይህን ሲጸልይ ፡ እግዚአብሔር ሆይ እንደ ሌላ ሰው ሁሉ ቀማኞችና አመጸኞች አመንዝሮችም ወይም

እንደዚህ ቀራጭ ስላልሆነሁ አመሰግንሃለሁ ። በየሳምንቱ ሁለት ጊዜ እመማለሁ ። ከማገኘው ሁሉ አሥራት አወጣለሁ አለ ። ቀራጩ ግን በሩቅ ቆሞ ዓይኖቹን ወደ ሰማይ ሊያነሣ እንኳ አልወደደም ነገር ግን አምላክ ሆይ እኔን ኃጢአተኛውን ማረኝ እያለ ደረቱን ይደቃ ነበር ። እላችኋለሁ ከዚያ ይልቅ ይህ ጸድቅ ሆኖ ወደ ቤቱ ተመለሰ ። ራሱን ከፍ የሚያደርግ ሁሉ ይዋረዳልና ራሱን ግን የሚያዋርድ ከፍ ይላል ። ሉቃ. ፲፰፡፩—፲፩ ።

ስትጸልዩም እንደ ግብዞች አትሁኑ ፡ ለሰው ይታዩ ዘንድ በምክራብና በመንገድ ማዕዘን ቆመው መጸለይን ይወዳሉና ፤ እውነት እላችኋለሁ ዋጋቸውን ተቀብለዋል ። አንተ ግን ስትጸልይ ወደ እልፍኝህ ግባ መዝጊያህንም ዘግተህ በሰውር ላለው አባትህ ጸልይ ፤ በሰውር የሚያይ አባትህም በግልጽ ይከፍላል ።

አሕዛብ በመናገራቸው ብዛት እንዲሰሙ ይመስላቸዋልና ፤ ስትጸልዩ እንደ እነርሱ በከንቱ አትደግሙ ስለዚህ አትምሰሉአቸው ፤ ሳትለምኑት አባታችሁ የሚያስፈልጋችሁን ያውቃልና ። እንግዲህ እናንተስ እንዲህ ጸልዩ ፡ በሰማያት የምትኖር አባታችን ሆይ ፡ ስምህ ይቀደስ ፤ መንግሥትህ ትምጣ ፤ ፈቃድህ በሰማይ እንደሆነኝ እንዲሁም በምድር ትሁን ፤ የዕለት እንጀራችንን ዛሬ ስጠን ፤ እኛም ደግሞ የበደሉንን ይቅር እንደምንል በደ

ላችንን ይቅር በለን ፤ ከክፉም አድነን እንጂ ወደ ፈተና አታግባን ፤ መንግሥት ያንተ ናትና ኃይልም ክብርም ለዘላለሙ ፤ አሜን ።

ለሰዎች ኃጢአታቸውን ይቅር ብትሉ የሰማዩ አባታችሁ እናንተን ደግሞ ይቅር ይላችኋልና ለሰዎች ግን ኃጢአታቸውን ይቅር ባትሉ አባታችሁም ኃጢአታችሁን ይቅር አይላችሁም ። ማቴ. ፩. ፭—፲፩ ።

በዚያን ቀንም ከእኔ አንዳች አትለምኑም ። እውነት እውነት እላችኋለሁ አብ በሰሜ የምትለምኑትን ሁሉ ይሰጣችኋልና ። እስከ አሁን በሰሜ ምንም አልሰመናችሁም ፤ ደስታችሁ ፍጹም እንዲሆን ለምኑ ትቀበሉማላችሁ ። ዮሐ. ፲፮፡ ፳፫—፳፬ ።

ከእናንተ ሁለቱ በምድር በማናቸውም በሚለምኑት ነገር ሁሉ ቢሰማሙ በሰማያት ካለው ከአባቴ ዘንድ ይደረግላቸዋል ። ሁለት ወይም ሦስት በሰሜ በሚሰበሰቡበት በዚያ በመካከላቸው እሆናለሁና ። ማቴ. ፲፭፡ ፲፱—፳ ።

የመጽናኛ ጸሎት

ነገር ግን ከዚያ አምላካችሁን እግዚአብሔርን ትሻላችሁ ፤ በልብህም ሁሉ በነፍስህም ሁሉ የፈለግኸው እንደሆነ ታገኘዋለህ ። ይህም ሁሉ በደረሰብህ ጊዜ ስትጨነቅ

በዘመኑ ፍጹሜ ወደ አምላክህ ወደ እግዚአብሔር ትመለሳለህ ፤ ቃሉንም ትሰማለህ ። አምላክህ እግዚአብሔር መሐሪ አምላክ ነውና አይተውህም ፤ አያጠፋህምም ለአባቶችህም የማለላቸውን ቃል ኪዳንን አይረሳም ። ዘላለም ፩፡ ፳፱—፴፩ ።

ዝናብ እንዳይወርድ ሰማያትን ብዘጋ ወይም ምድሪቱን ይበላ ዘንድ አንበጣን ባዝዘው ወይም በሕዝብ ላይ ችነፈር ብሰድድ ፤ በሰሜ የተጠሩት ሕዝቤ ሰውን ታቸውን አዋርደው በጸልዩ ፊትንም ቢፈልጉ ከክፉ መንገዳቸውም ቢመለሱ በሰማይ ሆኜ እሰማለሁ ፤ ኃጢአታቸውንም ይቅር እላለሁ ። ምድራቸውንም እፈውሳለሁ ። ዪሻ. ዜና ፯፡፲፫—፲፬

በመከራ ቀን ጥራኝ አድንህማለሁ አንተም ታከብረኛለህ ። መዝ ፵፱. (9) ፤ ፲፩ ።

እንዲህም ይሆናል ፤ ሳይጠሩ እመልስላቸዋለሁ ፤ ገናም ሲናገሩ እሰማለሁ ። ኢሳይያስ ፶፭፡ ፳፪ ።

እኔም እላችኋለሁ ፤ ለምኑ ይሰጣችሁማል ፤ ፈልጉ ታገኙማላችሁ ፤ መዝጊያን አንኳኩ ፤ ይከፈትላችሁማል ። የሚለምን ሁሉ ይቀበላልና የሚፈልግም ያገኛል መዝጊያንም ለሚያንኳኳ ይከፈትለታል ። አባት ከሆናችሁ ከእናንተ ከማናችሁም ልጁ እንጀራን ቢለም

ነው እርሱም ድንጋይ ይሰጠዋልን ? 94 ደግሞ ቢለምነው በ94 ፈንታ እባብ ይሰጠዋልን ? ወይስ ዕንቁላል ቢለም ነው ጊንጥ ይሰጠዋልን ? እንኪያስ እናንተ ክፉዎች ስትሆኑ ለልጆቻችሁ መልካም ስጦታ መስጠት ካወቃችሁ በሰማይ ያለው አባት ለሚለምነት እንዴት አብልጦ መንፈስ ቅዱስን ይሰጣቸው ? ሉቃ. 11፡13—1፡1፤

በእርሱ ዘንድ ያለን ድፍረት ይህ ነው ፤ እንደ ፈቃዱ አንዳች ብንለምን ይሰማናል ። የምንለምነውንም ሁሉ እንዲሰማልን ብናውቅ ከእርሱ የለመነውን ልመና እንደተቀበልን እናውቃለን ። ልኛ ዮሐ. 8፡12—13 ።

እንግዲህ ምሕረትን እንድንቀበል በሚያስፈልገንም ጊዜ የሚረዳንን ጸጋ እንድናገኝ ወደ ጸጋው ዙፋን በእምነት እንቅረብ ። ዕብ. 11፡17 ።

በራኬዎች

ብቻውን ጥበብ ላለው ለእግዚአብሔር በኢየሱስ ክርስቶስ እስከ ዘላለም ድረስ ክብር ይሁን ፤ አሜን ። ሮሜ 11፡33 ።

ከእግዚአብሔር ከአባታችን ከጌታ ከኢየሱስ ክርስቶስ ጸጋና ሰላም ለእናንተ ይሁን ። ልኛ ቆሮ. 1፡1 ።

የጌታ የኢየሱስ ክርስቶስ ጸጋ የእግዚአብሔርም ፍቅር የመንፈስ ቅዱስም ኅብረት ከሁላችሁ ጋር ይሁን ፤ አሜን ። ልኛ ቆሮ. 1፡13 ።

ወንድሞች ሆይ ፤ የጌታችን የኢየሱስ ክርስቶስ ጸጋ ከመንፈሳችሁ ጋር ይሁን ፤ አሜን ። ገላ. 5፡22

ከእግዚአብሔር አብ ከጌታም ከኢየሱስ ክርስቶስ ሰላምና ፍቅር ከእምነት ጋር ለወንድሞች ይሁን ። ጌታችንን ኢየሱስ ክርስቶስን ባለመጥፋት ከሚወዱ ሁሉ ጋር ጸጋ ይሁን ፤ አሜን ። ኤፌሶን 2፡18—19 ።

እእምሮንም ሁሉ የሚያልፍ የእግዚአብሔር ሰላም ልባችሁንና አባባችሁን በክርስቶስ ኢየሱስ ይጠብቃል ። ለእምላካችንና ለአባታችንም እስከ ዘላለም ድረስ ክብር ይሁን ፤ አሜን ። ፊልጵ. 4፡18 ።

ከእግዚአብሔር አብ ከጌታችንም ከክርስቶስ ኢየሱስ ጸጋና ምሕረት ሰላምም ይሁን ። ልኛ ጢሞ. 6፡17

ከእግዚአብሔር ከአባታችን ከጌታም ከኢየሱስ ክርስቶስ ጸጋና ሰላም ለእናንተ ይሁን ። ፊልሞና 1፡3 ።

በዘላለም ኪዳን ደም ለበጉች ትልቅ እረኛ የሆነውን ጌታችንን ኢየሱስን ከሙታን ያወጣው የሰላም አምላክ ፤ በኢየሱስ ክርስቶስ በኩል በፊቱ ደስ የሚያሰኘውን በእናንተ እያደረገ ፈቃዱን ታደርጉ ዘንድ በመልካም ሥራ ሁሉ ፍጹማን ያድርጋችሁ ፤ ለእርሱ እስከ ዘላለም ድረስ ክብር ይሁን ፤ አሜን ። ዕብራውያን 1፡8—9 ።

የመለኮቱ ኃይል በገዛ ክብሩና በበጎነቱ የጠራንን
በማወቅ ለሕይወትና እግዚአብሔርን ለመምሰል የሚ
ሆነውን ነገር ሁሉ ስለሰጠን በእግዚአብሔርና በጌታ
ችን በኢየሱስ እውቀት እጋና ሰላም ይብዛላችሁ ። ፪ኛ
ጲጥ. ፩፡፪—፫ ።

ከእግዚአብሔር አብና ከአብ ልጅ ከኢየሱስ ክርስ
ቶስ እጋና ምሕረት ሰላምም በእውነትና በፍቅር ከእኛ
ጋር ይሆናሉ ። ፪ኛ ዮሐ. ፫ ።

ሳትሰናከሉም እንዲጠብቃችሁ በክብሩም ፊት በደ
ስታ ነውር የሌላችሁ አድርጎ እንዲያቆማችሁ ለሚች
ለው ብቻውን ለሆነ አምላክና መድኃኒታችን ከዘመን
ሁሉ በፊት አሁንም እስከ ዘላለም ድረስ በጌታችን በኢ
የሱስ ክርስቶስ ክብርና ግርማ ኃይልም ሥልጣንም
ይሁን ፤ አሜን ። ይሁዳ ፳፬ ፡ ፳፭ ።

የጌታችን የኢየሱስ ክርስቶስ እጋ ከሁላችሁ ጋር
ይሁን ፤ አሜን ። ራእይ ፳፪ ፡ ፳፩ ።

እግዚአብሔር ይባርክህ ይጠብቅህም

እግዚአብሔር ፊቱን ያብራልህ ይራራልህም

እግዚአብሔር ፊቱን ወደ አንተ ያንጣ ፤

ሰላምንም ይስጥህ ። ዘኁልቁ ፯ ፡ ፳፬—፳፭ ።